

## နိုင်ငံတော်သမ္မတ ဦးဝင်းမြင့်

တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိ ဦးဆောင်သော ကိုယ်စားလှယ်အဖွဲ့အား လက်ခံတွေ့ဆုံ



နိုင်ငံတော်သမ္မတ ဦးဝင်းမြင့် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိအား လက်ခံတွေ့ဆုံသည်။

နေပြည်တော် ဇန်နဝါရီ ၁၁  
နိုင်ငံတော်သမ္မတ ဦးဝင်းမြင့်သည် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာ ဝမ်ယိ ဦးဆောင်သော ကိုယ်စားလှယ်အဖွဲ့အား ယနေ့ညနေ ၃ နာရီတွင် နေပြည်တော်ရှိ နိုင်ငံတော်သမ္မတအိမ်တော် သံတမန်ဆောင်ရွက်ခန်းမ၌ လက်ခံတွေ့ဆုံသည်။

## နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိအား လက်ခံတွေ့ဆုံ



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိအား လက်ခံတွေ့ဆုံသည်။

နေပြည်တော် ဇန်နဝါရီ ၁၁  
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိအား ယနေ့ညနေ ၄ နာရီခွဲတွင် နိုင်ငံတော်သမ္မတအိမ်တော် သံတမန်ဆောင်ရွက်ခန်းမ၌ လက်ခံတွေ့ဆုံသည်။

တွေ့ဆုံစဉ် မြန်မာ-တရုတ် “အေးအတူပူအမျှ အသိုက်အဝန်း” ထူထောင်နိုင်ရေးအတွက် လုပ်ငန်းစီမံ ချက်ကို နိုင်ငံတော်အဆင့်ခရီးစဉ်များ စီစဉ်သည့်အခါ လက်မှတ်ရေးထိုးသွားနိုင်သည့် အခြေအနေ၊ မြန်မာ- တရုတ် စီးပွားရေးစင်္ကြံစီမံကိန်းများနှင့် နှစ်နိုင်ငံ လမ်းပန်း ဆက်သွယ်ရေးဆိုင်ရာ အခြေခံအဆောက်အအုံစီမံကိန်းများ အပါအဝင် နှစ်နိုင်ငံ ပူးပေါင်းဆောင်ရွက်ရေး စီမံကိန်းများကို အရှိန်အဟုန်မပြတ် ဆက်လက်အကောင်အထည်ဖော်နိုင် ရေး၊ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းများတွင် နှစ်နိုင်ငံ ပူးပေါင်းဆောင်ရွက်သွားရေး၊

ကိုဗစ်-၁၉ ရောဂါ ကာကွယ်ဆေးကို မြန်မာပြည်သူများ အတွက် တရုတ်နိုင်ငံက ထောက်ပံ့သွားရေး၊ မြန်မာ-တရုတ် ယဉ်ကျေးမှုခရီးသွားလာရေးနှစ် အခမ်းအနားများကို ၂၀၂၁ ခုနှစ်တွင် ဆက်လက်ကျင်းပနိုင်ရေး၊ နှစ်နိုင်ငံ နယ်စပ်ဒေသ တစ်လျှောက် တည်ငြိမ်အေးချမ်းရေးအတွက် ပူးပေါင်း ဆောင်ရွက်သွားရေး၊ ဒေသတွင်းနှင့် ကုလသမဂ္ဂအပါအဝင် နိုင်ငံတကာမျက်နှာစာတို့တွင် နှစ်နိုင်ငံအကြား ပိုမို နီးကပ်စွာ ဆက်လက်ပူးပေါင်းဆောင်ရွက်သွားရေး တို့အပေါ် အမြင်ချင်းဖလှယ် ဆွေးနွေးခဲ့ကြသည်။

စာမျက်နှာ ၄ ကော်လံ ၁ သို့ ❖

**တရုတ်နိုင်ငံမှ မြန်မာနိုင်ငံ ကိုဗစ်-၁၉ ရောဂါ ကာကွယ်တိုက်ဖျက်ရေး လုပ်ငန်းများအတွက် ယွမ်းသုံးသန်းတန်ဖိုးရှိ ကိုဗစ်-၁၉ ရောဂါတိုက်ဖျက်ရေး ဆိုင်ရာ ဆေးပစ္စည်းများနှင့် မြန်မာပြည်သူများအတွက် ကိုဗစ်-၁၉ ရောဂါ ကာကွယ်ဆေး အလုံး သုံးသိန်း ကူညီပံ့ပိုးသွားရေး ဆွေးနွေး**

# မြောက်

## လူထုလှုပ်ရှား စိန်ခေါ်မှုများကျော်လွှား

မြန်မာနိုင်ငံသမိုင်းကြောင်းတွင် လူထုတစ်ရပ်လုံး တညီတညွတ်တည်း လှုပ်ရှားခဲ့ကြသည့် အောင်မြင်မှုသမိုင်းမှတ်တိုင်များကို တွေ့ရမည်ဖြစ်သည်။ အထူးသဖြင့် တစ်နိုင်ငံလုံးအရေး၊ တိုင်းပြည်နှင့် လူမျိုးအရေးကို ရှေးရှုသည့် အမျိုးသားလှုပ်ရှားမှုများတွင် အောင်မြင်မှုကြီးကြီးမားမားရခဲ့ပါသည်။ မျက်မှောက်ကာလ နိုင်ငံတော်ကို အသွင်ကူးပြောင်းတည်ဆောက်ရာ၌ ရင်ဆိုင်ကြုံတွေ့နေရသည့် စိန်ခေါ်မှုများအား လူထုလှုပ်ရှားမှုအသွင်ဖြင့် ကျော်ဖြတ်နေကြပါသည်။

ယနေ့အချိန်တွင် ပြည်သူလူထုတစ်ရပ်လုံး၏ ပထမဦးစားပေး အရေးကြီးသည့်စိန်ခေါ်မှုမှာ ကိုဗစ်-၁၉ ကူးစက်ရောဂါအရေးဖြစ်သည်။ တစ်ကမ္ဘာလုံးရှိ နိုင်ငံအများတွင် ကိုဗစ်-၁၉ ရောဂါကို ကျော်လွှားနိုင်ရန်၊ ဟန့်တားနိုင်ရန်၊ ရပ်တန့်နိုင်ရန် အမျိုးမျိုးအပုံပုံ ကြိုးပမ်းအားထုတ်နေသည်။ မြန်မာနိုင်ငံအနေဖြင့် ပြည်သူလူထု၏ ညီညွတ်သောအားဖြင့် ကိုဗစ်-၁၉ ပထမလှိုင်း စိန်ခေါ်မှုကို ကျော်လွှားနိုင်ခဲ့ပြီး ဒုတိယလှိုင်းကိုလည်း ကျော်ဖြတ်နိုင်မည့် အလားအလာကောင်းများ ရှိနေသည်။

အဓိကမှာ ပြည်သူလူထုညီညွတ်ရေးကို ဆောင်ကြဉ်းပေးနိုင်သည့် ပြည်သူလူထု အသိတရားဖြင့် နားလည်မှုရှိစွာ ပါဝင်လာနိုင်သည့် လူထုလှုပ်ရှားမှုများဆောင်ရွက်ခြင်းဖြင့် အကျိုးရလဒ်ကောင်းများ ဖြစ်ပေါ်နိုင်ပါသည်။ မြန်မာနိုင်ငံတွင် ကိုဗစ်-၁၉ ရောဂါဖြစ်ပွားနေသည်မှာ တစ်နှစ်ပတ်လည်ကာလသို့ ရောက်ရှိလာပြီ ဖြစ်သည်။ ယခုအခါ ကူးစက်မှုနှုန်းများ တဖြည်းဖြည်းကျဆင်းလာပြီး ထိုသို့ကျဆင်းလာသည်မှာလည်း ပြည်သူလူထုအနေဖြင့် ကျန်းမာရေးဆိုင်ရာလမ်းညွှန်ချက်များကို အသိတရားရှိရှိ လိုက်နာလာမှု၊ မျက်နှာနှင့် နှာခေါင်းစည်း မဖြစ်မနေတပ်ဆင်ရေးတွင် ပါဝင်လာမှုတို့ကြောင့်ဖြစ်သည်။

ယခုအခါ နိုင်ငံတစ်ဝန်းတွင် ပြည်သူလူထုအများစုမှာ နှာခေါင်းစည်းများကို အလေ့အထသဖွယ် တပ်ဆင်လာကြပြီ ဖြစ်သည်။ အချို့မှာ အလေးမထား သတ်မှတ် နှာခေါင်းစည်းကို တစ်ဝက်တစ်ပျက် တပ်ဆင်ခြင်း၊ လုံးဝမတပ်ဆင်ခြင်းတို့ ရှိနေသေးသည်။ ထိုအခါ သက်ဆိုင်ရာအဖွဲ့အစည်းများ၊ စေတနာ့ဝန်ထမ်းများနှင့် ပြည်သူများ ပူးပေါင်းပါဝင်သည့် လူထုလှုပ်ရှားမှုများဖြင့် ထိရောက်စွာဆောင်ရွက်နေသည်ကို နေ့စဉ်တွေ့မြင်နေရသည်။ ပါးစပ်နှင့် နှာခေါင်းစည်း၊ မျက်နှာအကာ မဖြစ်မနေတပ်ဆင်ရေး အသိပေးခြင်း၊ စည်းရုံးခြင်း၊ နှိုးဆော်ခြင်း၊ အခမဲ့ပေးဝေတပ်ဆင်စေခြင်းနှင့် အသိပညာပေးခြင်းတို့ကို လက်ကမ်းစာစောင်များ၊ လက်ကိုင်အသံချဲ့စက်များဖြင့် လှည့်လည်အသိပေးလျက်ရှိသည်။

တိုင်းဒေသကြီးနှင့်ပြည်နယ်အသီးသီးရှိ နေအိမ်တွင်သာနေထိုင်ရေး အစီအစဉ်တွင် အကျိုးဝင်သောမြို့နယ်များနှင့် ရောဂါဖြစ်ပွားမှုများသော မြို့နယ်များတွင် တိုင်းဒေသကြီးနှင့်ပြည်နယ်အစိုးရအဖွဲ့များ၏ ဦးဆောင်မှုဖြင့် ပြည်သူ့ကျန်းမာရေးနှင့်ကုသရေးဦးစီးဌာနများသည် လူမှုရေးအဖွဲ့အစည်းများ၊ ဌာနဆိုင်ရာများနှင့်ပူးပေါင်း၍ ကိုဗစ်-၁၉ ရောဂါ ကာကွယ်ခြင်းဆိုင်ရာ ကျန်းမာရေးအသိပညာဖြန့်တင်ရေးနှင့် ပြုပြင်ဆင်လဲရေး၊ နှာခေါင်းစည်း မဖြစ်မနေတပ်ဆင်ရေး လူထုလှုပ်ရှားမှုကို ၂၀၂၀ ပြည့်နှစ် အစောပိုင်းကတည်းက တောက်လျှောက်လှုပ်ရှားနိုင်ခဲ့ပါသည်။ အကျိုးဆက်မှာ ရောဂါဖြစ်ပွားမှုကို လျော့ချနိုင်ခြင်းဖြစ်သည်။

ကိုဗစ်-၁၉ ကပ်ရောဂါသည် တစ်ကမ္ဘာလုံးတွင် တစ်နှစ်ကြာရှိခဲ့ပြီး နောက် ဆက်လက်ရှိနေမည့်အပြင် အသွင်ပြောင်းကူးစက်မှု အလွန်လျင်မြန်သည့် ဗိုင်းရပ်စ်ဗိုင်းသစ်များပင် ပေါ်ထွက်နေပြီ ဖြစ်သည်။ အသွင်ပြောင်းဗိုင်းရပ်စ်ဗိုင်းသစ် ဗြိတိန်တွင်တွေ့ရှိပြီးနောက် တောင်အာဖရိကတွင် မျိုးသစ်ထပ်မံတွေ့ရှိသည်။ ယခုအခါ ဂျပန်နိုင်ငံတွင်လည်း မတူကွဲပြားသည့် မျိုးသစ်ထပ်မံတွေ့ရှိနေသဖြင့် ကိုဗစ်-၁၉ ရောဂါကို အစဉ်အမြဲကာကွယ်ထားနိုင်ရန် (၁) တတ်နိုင်သမျှ နေအိမ်တွင်သာနေထိုင်ပါ။ လူစုလူဝေးရှိရာ လုံးဝ(လုံးဝ) မသွားသင့်ပါ။ (၂) ပြင်ပသို့ထွက်တိုင်း ပါးစပ်၊ နှာခေါင်းစည်း မဖြစ်မနေတပ်ဆင်ပါ။ (၃) အခြားသူများနှင့် တတ်နိုင်သမျှ ခပ်ခာခာနေထိုင်ပါ။ ခပ်ဝေးဝေး နေထိုင်ပြောဆိုရန်။ (၄) လက်ကို ရေနှင့် ဆပ်ပြာသုံး၍ စက္ကန့်၂၀ ကြာ မကြာခဏဆေးကြောရန် သို့မဟုတ် လက်သန့်ဆေးရည်နှင့် ဆေးကြောရန် အချက်လေးချက်ကို လိုက်နာဆောင်ရွက်ပေးကြပါရန် မေတ္တာရပ်ခံပါသည်။

သို့ဖြစ်ရာ ကိုဗစ်-၁၉ ရောဂါ ကူးစက်ပြန့်ပွားမှုကွင်းဆက်ကို ဖြတ်တောက်ပြီး ထိရောက်စွာ ကာကွယ်ထိန်းချုပ်နိုင်မှသာ ပြည်သူလူထုအားလုံး၏ စီးပွားရေး၊ ပညာရေးနှင့် လူမှုရေးလုပ်ငန်းများကို ပုံမှန်အခြေအနေအတိုင်း လုပ်ကိုင်နိုင်မည်ဖြစ်သည့်အတွက် ပြည်သူတစ်ဦးချင်းအနေဖြင့်လည်းကောင်း၊ ပြည်သူလူထုတစ်ရပ်လုံး လူထုလှုပ်ရှားမှုအသွင်ဖြင့် ပါဝင်ဆောင်ရွက်ခြင်းဖြင့်လည်းကောင်း လှုပ်ရှားဆောင်ရွက်ကြပါရန် တိုက်တွန်းအပ်ကြောင်း။

# တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိ ဦးဆောင်သော ကိုယ်စားလှယ်အဖွဲ့ နေပြည်တော်သို့ရောက်ရှိ

နေပြည်တော် ဇန်နဝါရီ ၁၁  
တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိ ဦးဆောင်သော ကိုယ်စားလှယ်အဖွဲ့သည် ယနေ့ မွန်းလွဲ ၁ နာရီတွင် အထူးလေယာဉ်ဖြင့် နေပြည်တော်သို့ ရောက်ရှိကြသည်။



ကြိုဆိုနှုတ်ဆက်  
တရုတ်ပြည်သူ့ သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး ဦးဆောင်သော ကိုယ်စားလှယ်အဖွဲ့အား အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်၊ မြန်မာနိုင်ငံဆိုင်ရာ တရုတ်သံအမတ်ကြီး မစ္စတာချန်းဟိုင်နှင့် နိုင်ငံခြားရေးဝန်ကြီးဌာနမှ တာဝန်ရှိသူများက နေပြည်တော် အပြည်ပြည်ဆိုင်ရာ လေဆိပ်၌ ကြိုဆိုနှုတ်ဆက်ကြသည်။  
သတင်းစဉ်

## မျိုးစေ့ထုတ်သမဝါယမအသင်းများမှ ထွက်ရှိသော မျိုးသီးနှံများ ဖြန့်ဖြူးရောင်းချလျက်ရှိ

နေပြည်တော် ဇန်နဝါရီ ၁၁  
တိုင်းဒေသကြီး/ပြည်နယ်များတွင် စပါး၊ ပဲမျိုးစုံနှင့် သီးနှံမျိုးကောင်းမျိုးသီးနှံများ ထုတ်လုပ်ခြင်း၊ ဖြန့်ဖြူးရောင်းချခြင်းတို့ကို သမဝါယမအသင်းစနစ်ဖြင့် ဆောင်ရွက်နိုင်ရန် မျိုးစေ့ထုတ်သမဝါယမအသင်း ၁၈၁ သင်း ဖွဲ့စည်းထားရှိပြီး ဆောင်ရွက်လျက်ရှိသည်။  
စိုက်ပျိုးထုတ်လုပ်ရာတွင် ကုန်ကျစရိတ်သက်သာပြီး အထွက်နှုန်းကောင်းမွန်သော ပျိုးသက်ငယ် ကောက်ကွက်ကြစိုက်စနစ်၊ စပါးအစွမ်းဖွင့်စိုက်

စနစ်တို့ဖြင့် မျိုးစေ့ထုတ်သမဝါယမအသင်းများမှ စိုက်ဧက ၁၃၃၇၁ ဒသမ ၁၈ ဧက စိုက်ပျိုးခဲ့ရာ မျိုးသီးနှံ ၅၆၅၂၅၇ တင်းအထိ ထုတ်လုပ်နိုင်ခဲ့သည်။ ထွက်ရှိလာသည့် မျိုးကောင်းမျိုးသီးနှံများကို မြို့နယ်သမဝါယမအသင်းစုများမှတစ်ဆင့် သမဝါယမအသင်းဆိုင်ရာများတွင် အပ်ကုန်စနစ်ဖြင့် ထားရှိပြီး ယင်းအသင်းဆိုင်ရာများမှတစ်ဆင့် တောင်သူလယ်သမားများလက်ဝယ်အရောက် ယနေ့အထိ မျိုးသီးနှံ ၃၆၆၉၅၇ ဒသမ ၅၀ တင်း ဖြန့်ဖြူးရောင်းချပေးလျက်ရှိသည်။  
ထို့ပြင် အသင်းများအတွက် လိုအပ်သော စိုက်ပျိုးစရိတ်အရင်းအနှီးများကို အသင်းပိုင်ငွေ ၁၉၃ ဒသမ ၀၈၇ သန်း၊ EXIM Bank ပံ့ပိုးချေးငွေကျပ် ၁၃၉၃ ဒသမ ၉၅၀ သန်းနှင့် CERP ထောက်ပံ့ငွေကျပ် ၅၄၉ ဒသမ ၆၀၂ သန်း စုစုပေါင်းပံ့ပိုးချေးငွေကျပ် ၂၁၃၆ ဒသမ ၆၃၉ သန်းဖြင့် ဆောင်ရွက်လျက်ရှိကြောင်း သိရသည်။  
သတင်းစဉ်

### ရန်ကုန်စတော့အိတ်ချိန်းဈေးကွက် (၁၁-၁-၂၀၂၁)

ကုမ္ပဏီအမည်	အစွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)
FMI	၉,၈၀၀	၉,၇၀၀	၅၈၀	၅,၆၃၂,၇၀၀
MTSH	၃,၇၀၀	၃,၆၅၀	၂,၀၃၁	၇,၅၀၇,၄၀၀

MCB	၈,၀၀၀	၈,၁၀၀	၁၄၇	၁,၁၈၈,၇၀၀
FPB	၂၂,၅၀၀	၂၂,၅၀၀	၁၉၂	၄,၂၅၂,၅၀၀
TMH	၂,၈၀၀	၂,၈၀၀	၃၉	၁၀၉,၂၀၀
EFR	၃,၆၅၀	၃,၆၅၀	၁၁၄	၄၁၆,၈၀၀

ရန်ကုန်စတော့အိတ်ချိန်းမှ ရယူသည်။

### ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

နေပြည်တော် ဇန်နဝါရီ ၁၁

ရန်ကုန်(ရွှေဈေး) ၁၃၂၅၀၀၀	မန္တလေး(ရွှေဈေး) ၁၃၂၅၀၀၀	
စက်သုံးဆီအမျိုးအစား	ရန်ကုန်	မန္တလေး
(က) အဆင့်မြင့်ဒီဇယ်	တစ်လီတာ ၆၄၀/၆၉၀ ကျပ်	၆၉၀/၇၀၀ ကျပ်
(ခ) ဒီဇယ်	တစ်လီတာ ၆၃၀/၆၇၅ ကျပ်	၆၇၅/၆၈၅ ကျပ်
(ဂ) အောက်တိုန်း ၉၅	တစ်လီတာ ၇၂၀/၇၅၀ ကျပ်	၇၅၅/၈၁၀ ကျပ်
(ဃ) အောက်တိုန်း ၉၂	တစ်လီတာ ၆၀၅/၆၃၅ ကျပ်	၆၃၅/၆၇၅ ကျပ်
ရန်ကုန် လက်ကားဈေး		
ဒီဇယ်	တစ်လီတာ ၅၈၀/၅၉၀ ကျပ်	
အဆင့်မြင့်ဒီဇယ်	တစ်လီတာ ၅၉၀/၅၉၅ ကျပ်	
အောက်တိုန်း ၉၂	တစ်လီတာ ၅၇၅/၅၈၅ ကျပ်	

(မြန်မာနိုင်ငံ စက်သုံးဆီအသင်း)

နိုင်ငံခြားငွေလဲလှယ်နှုန်း	မြန်မာငွေကျပ်
(က) အမေရိကန်	တစ်ဒေါ်လာ = ၁၃၃၈.၈
(ခ) ဥရောပ	တစ်ယူရို = ၁၆၃၃.၁
(ဂ) တရုတ်	တစ်ယွမ် = ၂၀၆.၈၀
(ဃ) ထိုင်း	တစ်ဘတ် = ၄၄.၄၇၁
(င) မလေးရှား	တစ်ရင်းဂစ် = ၃၃၁.၁၄
(စ) အိန္ဒိယ	တစ်ရူပီး = ၁၈.၂၄၇
(ဆ) ဩစတြေးလျ	တစ်ဒေါ်လာ = ၁၀၃၂.၈
(ဇ) စင်ကာပူ	တစ်ဒေါ်လာ = ၁၀၀၇.၂
(ဈ) ဂျပန်	တစ်ရာယန်း = ၁၂၈၆.၄
(ည) တောင်ကိုရီးယား	တစ်ရာဝမ် = ၁၂၂.၁၇

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

# ပြည်သူ့သမ္မတနိုင်ငံ အဓိက

## နိုင်ငံတော်သမ္မတမှ

တွေ့ဆုံစဉ် မြန်မာနိုင်ငံ တရုတ် နှစ်နိုင်ငံ ရှိရင်းစွဲချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ တိုးမြှင့်သွား ရေး၊ နှစ်နိုင်ငံအကြား အေးအတူပူအမျှ အသိုက်အဝန်း ထူထောင်သွားရေး အတွက် နှစ်နိုင်ငံ ဆက်လက်ပူးပေါင်း ဆောင်ရွက်သွားရေး၊ နှစ်နိုင်ငံအကြား ကိုဗစ်-၁၉ ရောဂါ ကာကွယ်ထိန်းချုပ်၊ ကုသရေးလုပ်ငန်းများတွင် ဆက်လက် ပူးပေါင်းဆောင်ရွက်သွားရေး၊ တရုတ် နိုင်ငံမှ မြန်မာနိုင်ငံ ကိုဗစ်-၁၉ ရောဂါ ကာကွယ် တိုက်ဖျက်ရေးလုပ်ငန်းများ အတွက် ယွမ်းသုံးသန့်တန်ဖိုးရှိ ကိုဗစ်- ၁၉ ရောဂါ တိုက်ဖျက်ရေးဆိုင်ရာ ဆေး ပစ္စည်းများနှင့် မြန်မာပြည်သူများ အတွက် ကိုဗစ်-၁၉ ရောဂါ ကာကွယ် ဆေး အလုံးသုံးသိန်းကျော်ပို့ပေးရေး၊ နှစ်နိုင်ငံ ယဉ်ကျေးမှုခရီးသွားနှစ် အကောင်အထည်ဖော်ရေးဆိုင်ရာ ဆောင်ရွက်ချက်များကို ဆက်လက် ဆောင်ရွက်သွားရေး၊ နှစ်နိုင်ငံ ပူးပေါင်း ဆောင်ရွက်ရေးစီမံကိန်းများ အရှိန် အဟုန်မပြတ် ဆက်လက်အကောင် အထည်ဖော်သွားရေးတို့နှင့် စပ်လျဉ်း ချက် ရင်းနှီးပွင့်လင်းစွာ ဆွေးနွေးခဲ့ကြ သည်။



အတူ ပြည်ထောင်စုဝန်ကြီးများဖြစ် ကြသည့် ဦးမင်းသူ၊ ဦးသောင်းထွန်း၊ ဦးကျော်တင်၊ ဦးသန့်စင်မောင်နှင့်

တာဝန်ရှိသူများ တက်ရောက်ကြပြီး တရုတ်နိုင်ငံခြားရေးဝန်ကြီးနှင့်အတူ မြန်မာနိုင်ငံဆိုင်ရာ တရုတ်သံအမတ်

ကြီး မစ္စတာချန်းဟိုင်နှင့် အဆင့်မြင့် အရာရှိကြီးများ တက်ရောက်ကြသည်။ သတင်းစဉ်

နိုင်ငံတော်သမ္မတ ဦးဝင်းမြင့် တရုတ်ပြည်သူ့သမ္မတနိုင်ငံ နိုင်ငံတော် ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိ ဦးဆောင်သော ကိုယ်စားလှယ်အဖွဲ့နှင့် တွေ့ဆုံဆွေးနွေးစဉ်။

## ပြည်ထောင်စုဝန်ကြီး ဦးကျော်တင်နှင့် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိတို့ တွေ့ဆုံ



နေပြည်တော် ဇန်နဝါရီ ၁၁  
နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီး ဦးကျော်တင်နှင့် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာဝမ်ယိတို့သည် ယနေ့ညနေ ၅ နာရီ ၁၅ မိနစ်တွင် နေပြည်တော်ရှိ နိုင်ငံတော်သမ္မတအိမ်တော် သံတမန်ဆောင်စဉ်ခန်းမ၌ တွေ့ဆုံသည်။

တွေ့ဆုံစဉ် မြန်မာ- တရုတ် နှစ်နိုင်ငံ ချစ်ကြည်ရေးနှင့် အကျိုးတူပူးပေါင်း ဆောင်ရွက်မှုများ ဆက်လက်တိုးမြှင့်သွားရေး၊ နှစ်နိုင်ငံ နယ်စပ်ဒေသလုံခြုံရေး၊ တည်ငြိမ်အေးချမ်းမှုထိန်းသိမ်းရေး၊ မြန်မာနိုင်ငံ၏ ငြိမ်းချမ်းရေးလုပ်ငန်းစဉ်များ တွင် တရုတ်နိုင်ငံမှ အပြုသဘောကူညီသွားရေး၊ ရခိုင်ပြည်နယ်မှ နေရပ်စွန့်ခွာသူ များကိစ္စနှင့် ပြည်နယ်ရေရှည်ဖွံ့ဖြိုးတိုးတက်ရေး၊ ဒေသတွင်းနှင့် ကုလသမဂ္ဂ အပါအဝင် နိုင်ငံတကာမျက်နှာစာတွင် ဆက်လက်၍ နီးကပ်စွာ ပူးပေါင်းဆောင် ရွက်ရေးဆိုင်ရာကိစ္စရပ်များနှင့်စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြသည်။

တွေ့ဆုံပွဲသို့ ပြည်ထောင်စုဝန်ကြီး ဦးကျော်တင်၊ ဒုတိယဝန်ကြီး ဦးခင်မောင်တင်နှင့် ဦးဟောက်ဒိုဆွမ်းနှင့် တာဝန်ရှိသူများ တက်ရောက်ကြပြီး တရုတ်နိုင်ငံခြားရေးဝန်ကြီးနှင့်အတူ မြန်မာနိုင်ငံဆိုင်ရာ တရုတ်သံအမတ်ကြီး မစ္စတာချန်းဟိုင်နှင့် အဆင့်မြင့်အရာရှိကြီးများ တက်ရောက်ကြသည်။

သတင်းစဉ်

## ဖယ်ခုံမြို့နယ် ဟိုတိန်းငါးကုန် သမဝါယမအသင်းက ရေထွက်ကုန်ပစ္စည်းများ ရောင်းချဖြန့်ဖြူး

နေပြည်တော် ဇန်နဝါရီ ၁၁  
ရှမ်းပြည်နယ်(တောင်ပိုင်း) ဖယ်ခုံမြို့နယ်ရှိ ဟိုတိန်း ငါးကုန်ထုတ်သမဝါယမအသင်း လီမိတက်က တီလားပီးယား တစ်ပိဿာလျှင် ဒေသပေါက်ဈေး ငွေကျပ် ၃၀၀၀ ရှိသော်လည်း ငွေကျပ် ၂၂၀၀ နှုန်းဖြင့် လည်းကောင်း၊ ငါးလုံးတစ်ပိဿာလျှင် ဒေသပေါက် ဈေး ငွေကျပ် ၅၀၀၀ ရှိသော်လည်း ငွေကျပ် ၃၅၀၀ နှုန်းဖြင့်လည်းကောင်း တီလားပီးယားနှင့် ငါးလုံး

ငါးအမျိုးအစား ပိဿာချိန် ၇၀ ကို ရောင်းချပေးခဲ့ သည်။ ကိုဗစ်-၁၉ ကာလအတွင်း စားသုံးသူပြည်သူ များရေထွက်ကုန်ပစ္စည်းများကို ဈေးနှုန်းသက်သာစွာ ဝယ်ယူစားသုံးနိုင်ရေးနှင့် ငါးထုတ်လုပ်သူများ၏ အခက်အခဲများ အဆင်ပြေစေရေးအတွက် သမ ဝါယမ၏ No Profit! No Loss မူအတိုင်း ဖြန့်ဖြူး ရောင်းချပေးခဲ့ကြောင်း သိရသည်။

သတင်းစဉ်

## ဧရာဝတီတိုင်းဒေသကြီး သမဝါယမကဏ္ဍက ရေထွက်ကုန်ပစ္စည်းများ ရောင်းချဖြန့်ဖြူးပေးလျက်ရှိ


နေပြည်တော် ဇန်နဝါရီ ၁၁  
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ လမ်းညွှန် ချက်ဖြင့် ဧရာဝတီတိုင်းဒေသကြီး သမဝါယမဦးစီးဌာနနှင့် ငါးလုပ်ငန်းဦးစီးဌာနတို့ချိတ်ဆက်၍ ကိုဗစ်-၁၉ ကာလအတွင်း ရေထွက်ကုန်ပစ္စည်း ထုတ်လုပ်ဖြန့်ဖြူးရောင်းချသူများ၏ အခက် အခဲများ အဆင်ပြေစေရေးနှင့် စားသုံးသူပြည်သူများ လွယ်လင့် တကူ ဝယ်ယူစားသုံးနိုင်ရေးအတွက် ဧရာဝတီတိုင်းဒေသကြီး သမဝါယမအသင်းစုချုပ်၊ ညောင်တုန်း၊ ဟင်္သာတ၊ မအူပင်၊ အိမ်မဲ၊

လွန်နှင့် အင်္ဂုမြို့နယ်ရှိ သမဝါယမအသင်းစုများမှ ငါးမြစ်ချင်း ပိဿာချိန် ၂၅၆၀၊ ငါးကြင်းပိဿာချိန် ၁၃၀၊ ငါးခေါင်းပု ပိဿာချိန် ၁၂၀၊ ငါးမုတ်ပိဿာချိန် ၇၀၀ နှင့် ပင်လယ်ငါးမျိုးစုံ ပိဿာချိန် ၄၅၅ ပိဿာ စုစုပေါင်းငါးပိဿာချိန် ၃၉၆၅ ပိဿာကို သမဝါယမ ၏ No Profit! No Loss မူအတိုင်း ဒေသပေါက်ဈေးထက် ထက်ဝက်နိမ့်ပါး သက်သာသောနှုန်းထားဖြင့် ပြည်သူများထံသို့ ဖြန့်ဖြူးရောင်းချပေးခဲ့ကြောင်း သိရသည်။

သတင်းစဉ်

ပြည်တွင်းရေးရာ

❖ နိုင်ငံတော်၏အတိုင်ပင်ခံပုဂ္ဂိုလ်မှ ထို့ပြင် နိုင်ငံတော်၏အတိုင်ပင်ခံ ပုဂ္ဂိုလ်က လာမည့်အစိုးရသက်တမ်း တွင် ငြိမ်းချမ်းရေးနှင့် အမျိုးသား ပြန်လည်သင့်မြတ်ရေး လုပ်ငန်းစဉ် များကို ဆက်လက်အလေးပေး ဆောင်ရွက်သွားမည်ဖြစ်ကြောင်းနှင့် တရုတ်နိုင်ငံအနေဖြင့် မြန်မာနိုင်ငံ ၏ ငြိမ်းချမ်းရေးလုပ်ငန်းစဉ်တွင် ဆက်လက်၍ အပြုသဘောကူညီပံ့ပိုး ပေးသွားရေးကိစ္စရပ်ကို ဆွေးနွေး ပြောကြားခဲ့ပြီး တရုတ်နိုင်ငံခြားရေး ဝန်ကြီး ဝမ်ယိကလည်း တရုတ်နိုင်ငံ အကြီးအကဲများက မြန်မာနိုင်ငံတွင် အထွေထွေရွေးကောက်ပွဲ အောင်မြင် စွာ ကျင်းပနိုင်ခဲ့သည့်အတွက် ဂုဏ်ယူ ဝမ်းမြောက်ကြောင်း သတင်းစကား ပါးလိုက်ပါကြောင်း ပြောကြားသည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တရုတ်ပြည်သူ့သမ္မတနိုင်ငံ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး မစ္စတာ ဝမ်ယိနှင့် တွေ့ဆုံဆွေးနွေးစဉ်။

တက်ရောက် တွေ့ဆုံပွဲသို့ နိုင်ငံတော်၏ အတိုင်ပင်ခံပုဂ္ဂိုလ်နှင့် အတူ ပြည်ထောင်စုဝန်ကြီးများ ဖြစ်ကြသည့် ဦးကျော်တင်ဆွေ၊ ဦးစိုးဝင်း၊ ဦးသောင်းထွန်း၊ ဦးကျော်တင်နှင့် တာဝန်ရှိသူများ တက်ရောက်ကြပြီး တရုတ်နိုင်ငံခြားရေးဝန်ကြီးနှင့်အတူ မြန်မာနိုင်ငံဆိုင်ရာ တရုတ် သံအမတ်ကြီး မစ္စတာချန်းဟိုင်နှင့် အဆင့်မြင့်အရာရှိကြီးများ တက်ရောက် ကြသည်။

ယခုခရီးစဉ်အတွင်း မြန်မာ-တရုတ် နှစ်နိုင်ငံအကြား စီးပွားရေးနှင့် နည်းပညာ ပူးပေါင်းဆောင်ရွက်ရေး ဆိုင်ရာ စာချုပ်၊ မြန်မာ-တရုတ် နှစ်နိုင်ငံအကြား စီးပွားရေးနှင့် ကုန်သွယ်ရေး ပူးပေါင်းဆောင်ရွက်ရန် ၅ နှစ် ဖွံ့ဖြိုးမှုအစီအစဉ်၊ မန္တလေး- ကျောက်ဖြူ ရထားလမ်းစီမံကိန်း ဖြစ်နိုင်ခြေလေ့လာမှုဆိုင်ရာ နားလည်မှု စာချုပ်လွှာ၊ ကျေးလက်လမ်းတံတား

ဖွံ့ဖြိုးတိုးတက်ရေး စီမံကိန်းများ ဖြစ်နိုင်ခြေလေ့လာမှုဆိုင်ရာ အစည်း အဝေး မှတ်တမ်းလွှာ၊ ကချင်ပြည်နယ် ပြည်တွင်း နေရပ်စွန့်ခွာသူများ ပြန်လည်နေရာချထားရေးအတွက် ငွေကြေးအထောက်အပံ့ ပေးအပ်ရေး စာလွှာနှင့် တရုတ်အတိုးပွဲ ချေးငွေဖြင့် ဝယ်ယူသည့် လူစီးရထားတွဲများ ဆိုင်ရာ စာလွှာများကို လက်မှတ် ရေးထိုး လဲလှယ်ခဲ့ကြသည်။ သတင်းစဉ်

- ❖ နိုင်ငံတကာ မျက်နှာစာတို့တွင် နှစ်နိုင်ငံအကြား ပိုမိုနီးကပ်စွာ ဆက်လက်ပူးပေါင်း ဆောင်ရွက်သွားမည်။
- ❖ တရုတ်နိုင်ငံအနေဖြင့် မြန်မာနိုင်ငံ၏ ငြိမ်းချမ်းရေးလုပ်ငန်းစဉ်တွင် ဆက်လက်၍ အပြုသဘော ကူညီပံ့ပိုးပေးသွားမည်။

**ပြည်ထောင်စုဝန်ကြီး ဒေါက်တာဖေမြင့် လွှတ်တော်ရုပ်သံလိုင်းများ ထုတ်လွှင့်မှုအတွက် ဆောင်ရွက်ထားရှိမှု ကြည့်ရှုစစ်ဆေး**

နေပြည်တော် ဇန်နဝါရီ ၁၁  
ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဖေမြင့်သည် ယနေ့မုန်းလွှဲပိုင်းတွင် တတိယအကြိမ် ပြည်ထောင်စုအဆင့်လွှတ်တော်များ၏ ပထမပုံမှန်အစည်း အဝေးများအတွက် မြန်မာ့ရုပ်မြင်သံကြားက လွှတ်တော် ရုပ်သံလိုင်းများ ထုတ်လွှင့်နိုင်ရေးအတွက် ရိုက်ကူးမှု၊ ပေးပို့မှုနှင့် ထုတ်လွှင့်မှုဆိုင်ရာလုပ်ငန်းများ ဆောင်ရွက်နေ မှု၊ စက်ပစ္စည်းများ တပ်ဆင်ထားရှိမှု အခြေအနေများကို လှည့်လည်ကြည့်ရှုစစ်ဆေးသည်။  
ပြည်ထောင်စုဝန်ကြီးသည် အမျိုးသားလွှတ်တော်၊ ပြည်ထောင်စုလွှတ်တော်နှင့် ပြည်သူ့လွှတ်တော်အစည်း အဝေးခန်းမတို့ရှိ ရုပ်သံထိန်းချုပ်ခန်းများနှင့် သတင်းစီဒီယာ များသတင်းရယူသည့်နေရာများကို ကြည့်ရှုစစ်ဆေးသည်။ ထိုသို့ လှည့်လည်ကြည့်ရှုစစ်ဆေးစဉ် မြန်မာ့အသံနှင့် ရုပ်မြင်သံကြားညွှန်ကြားရေးမှူးချုပ် ဦးရဲနိုင်နှင့် တာဝန်ရှိသူ

များက လွှတ်တော်အစည်းအဝေးများ ကျင်းပနေစဉ်အတွင်း လွှတ်တော်ရုပ်သံလိုင်းများ တိုက်ရိုက်ထုတ်လွှင့်နိုင်ရေး အတွက် ရိုက်ကူးမှု၊ ပေးပို့မှုနှင့် ထုတ်လွှင့်မှုဆိုင်ရာလုပ်ငန်း များဆောင်ရွက်နေမှု၊ စက်ပစ္စည်းများတပ်ဆင်ထားရှိမှု၊ အသုံးပြုလျက်ရှိသည့် နည်းစနစ်များနှင့် ချိတ်ဆက် ဆောင်ရွက်မှု အခြေအနေများကိုလည်းကောင်း၊ ချို့ယွင်းမှု နှင့် အခက်အခဲများ ဖြစ်ပေါ်ပါက အရန်စနစ်ထားရှိ ဆောင်ရွက်နေမှုအခြေအနေများကိုလည်းကောင်း ရှင်းလင်း တင်ပြကြသည်။  
ထို့နောက် လွှတ်တော်ဝင်းအတွင်း Information and Communications Technology (ICT) ဌာနရှိ မြန်မာ့အသံနှင့် ရုပ်မြင်သံကြား၏ စက်မှုနှင့် သတင်းရိုက်ကူး ထုတ်လုပ်သည့်အဖွဲ့များ၏ အခန်းများအား သွားရောက် ကြည့်ရှုစစ်ဆေးသည်။ သတင်းစဉ်



**မူဆယ်မြို့အတွက် တရုတ်နိုင်ငံ ကြက်ခြေနီအသင်း တရုတ်ယွမ်ငွေ လေးသိန်းကျော်တန်ဖိုးရှိ ကိုဗစ်-၁၉ ရောဂါ ကြိုတင်ကာကွယ်ရေး အသုံးအဆောင်ပစ္စည်းများ လှူဒါန်း**


မူဆယ် ဇန်နဝါရီ ၁၁  
ရှမ်းပြည်နယ်(မြောက်ပိုင်း) မူဆယ်မြို့ နယ်စပ်ဒေသ၌ ကိုဗစ်-၁၉ ရောဂါ ကြိုတင်ကာကွယ်ရေးအတွက် တရုတ်နိုင်ငံ ကြက်ခြေနီ အသင်းမှ တရုတ်ယွမ်ငွေကျပ် ၄၇၈၀၃၂ ယွမ်တန်ဖိုးရှိသည့် ကြိုတင် ကာကွယ်ရေးအသုံးအဆောင်ပစ္စည်းများကို ဇန်နဝါရီ ၁၀ ရက် မွန်းလွဲ ၂ နာရီခန့်က မူဆယ်မြို့ မြန်မာ-တရုတ်နှစ်နိုင်ငံ အဝင်/အထွက်ဂိတ် (နန်းတော်ဂိတ်)၌ လာရောက်ပေးအပ်လှူဒါန်းသည်။  
အဆိုပါ ကိုဗစ်-၁၉ရောဂါကြိုတင်ကာကွယ်ရေးအသုံးအဆောင် ပစ္စည်းများကို တရုတ်နိုင်ငံ ရွှေလီကြက်ခြေနီအသင်းမှ တာဝန်ရှိသူများ က လာရောက်ပေးအပ်ရာ မူဆယ်ခရိုင် ဒုတိယခရိုင်အုပ်ချုပ်ရေးမှူး ဦးဥက္ကာက လက်ခံခဲ့ပြီး လာရောက်ပေးအပ်လှူဒါန်းမှုအပေါ် မူဆယ်

ခရိုင် ကိုဗစ်-၁၉ ရောဂါ ကြိုတင်ကာကွယ် ထိန်းချုပ် ကုသရေး ကော်မတီနှင့် မြန်မာ-တရုတ်ချစ်ကြည်ရေးအသင်းတို့က ဂုဏ်ပြု မှတ်တမ်းလွှာများ အသီးသီးပြန်လည်ပေးအပ်သည်။  
မူဆယ်မြို့ နယ်စပ်ဒေသ၌ ကိုဗစ်-၁၉ ရောဂါကြိုတင်ကာကွယ် ထိန်းချုပ်ကုသနိုင်ရန်အတွက် PCR နှင့် ဆက်စပ်ကျန်းမာရေးအသုံး အဆောင်ပစ္စည်းအမျိုးအစားစုစုပေါင်း တစ်သောင်းကို ပေးအပ်လှူဒါန်း ပြီး နှစ်နိုင်ငံ နယ်စပ်ဂိတ်မှတ်တံဆင့် အပြန်အလှန် နိုင်ငံသားများပြန်လည် လွှဲပြောင်းရာတွင် အသုံးပြုရန်အတွက် တရုတ်နိုင်ငံ ရွှေလီမြို့ ကိုဗစ်-၁၉ ရောဂါထိန်းသိမ်းရေးကော်မတီမှ ပလတ်စတစ်ထိုင်ခုံ ၂၀၀ နှင့် ထီးအလက် ၂၀ တို့ကိုလည်း ပေးအပ်လှူဒါန်းခဲ့ကြောင်း သိရသည်။ ဆလိုင်ဗန်ရိုးထန်(ပြန်/ဆက်)

လွှတ်တော်အစည်းအဝေးများမှ

အစည်းအဝေး၌ ဗဟိုကော်မတီနာယက၊ ပြည်ထောင်စု လွှတ်တော်နာယက၊ ပြည်သူ့လွှတ်တော်ဥက္ကဋ္ဌဦးတီခွန်မြတ် က တတိယအကြိမ်လွှတ်တော်အသီးသီး၏ ပထမပုံမှန် အစည်းအဝေးများကို ဖွဲ့စည်းပုံအခြေခံဥပဒေပုဒ်မ ၁၂၃၊ ပုဒ်မ ၁၂၄ ပုဒ်မခွဲ(ခ)၊ ပုဒ်မ ၁၅၅ ပါ ပြဋ္ဌာန်းချက်များနှင့်အညီ ဒုတိယအကြိမ်လွှတ်တော်သက်တမ်း တာဝန်ဆက်လက် ထမ်းဆောင်လျက်ရှိသည့် ပြည်သူ့လွှတ်တော်ဥက္ကဋ္ဌနှင့် အမျိုးသားလွှတ်တော်ဥက္ကဋ္ဌတို့က ခေါ်ယူကျင်းပပေးရမည် ဖြစ်ကြောင်း၊ တတိယအကြိမ် ပြည်သူ့လွှတ်တော်နှင့် အမျိုးသားလွှတ်တော်တို့၏ ပထမပုံမှန်အစည်းအဝေးများ ကို ၂၀၂၁ ခုနှစ် ဖေဖော်ဝါရီ ၁ ရက်တွင် ကျင်းပပြုလုပ်ရန် ဖိတ်ကြားထားပြီး ဇန်နဝါရီ ၂၃ ရက်ထက်မီစော ၂၄ ရက် ထက်နောက်မကျစေဘဲ နေပြည်တော်သို့ ရောက်ရှိသတင်း ပို့ရန် လွှတ်တော်ကိုယ်စားလှယ်များကို ခေါ်ယူထားပါ ကြောင်း။

တတိယအကြိမ် ပြည်ထောင်စုလွှတ်တော် ပထမပုံမှန် အစည်းအဝေး ပထမနေ့ကို ၂၀၂၁ ခုနှစ် ဖေဖော်ဝါရီ ၅ ရက်၌ စတင်ကျင်းပရန် လျာထားပါကြောင်း၊ တတိယ အကြိမ်လွှတ်တော်အသီးသီး၏ ပထမပုံမှန်အစည်းအဝေး များ၌ ပြည်သူ့လွှတ်တော်နှင့် အမျိုးသားလွှတ်တော်ဥက္ကဋ္ဌ၊ ဒုတိယဥက္ကဋ္ဌများ ရွေးချယ်တင်မြှောက်ခြင်း၊ လွှတ်တော်ရေး ရာကော်မတီများဖွဲ့စည်းခြင်း၊ နိုင်ငံတော်သမ္မတနှင့် ဒုတိယ သမ္မတများ ရွေးချယ်တင်မြှောက်ခြင်း၊ ပြည်ထောင်စုအစိုးရ အဖွဲ့ ဖွဲ့စည်းခြင်းနှင့် ပြည်ထောင်စုအဆင့်အဖွဲ့အစည်းဝင် များ ခန့်အပ်တာဝန်ပေးခြင်းတို့နှင့်စပ်လျဉ်းပြီး အတည်ပြု ခြင်းလုပ်ငန်းစဉ်များ ဆောင်ရွက်မည်ဖြစ်ကြောင်း၊ အဆိုပါ လုပ်ငန်းများသည် နိုင်ငံတော်နှင့် နိုင်ငံသားပြည်သူအားလုံး အတွက် အလွန်အရေးကြီးသောကိစ္စရပ်များဖြစ်ပါ၍ လွှတ်တော်အစည်းအဝေးများ အောင်မြင်စွာကျင်းပနိုင်ရေး အတွက် သက်ဆိုင်ရာလုပ်ငန်းကော်မတီများအနေဖြင့် ပိုင်းဝန်းပူးပေါင်းဆောင်ရွက်စေလိုကြောင်း၊ ကော်မတီများ အလိုက် အကောင်အထည်ဖော်ဆောင်ရွက်နေသည့်



လွှတ်တော်အစည်းအဝေးကျင်းပရေး ဗဟိုကော်မတီနှင့် လုပ်ငန်းကော်မတီများ၏ လုပ်ငန်းညှိနှိုင်းအစည်းအဝေး ကျင်းပစဉ်။

လုပ်ငန်းအခြေအနေနှင့် လိုအပ်ချက်များကို ဆွေးနွေးပေးစေ လိုကြောင်း ပြောကြားသည်။ ဆက်လက်၍ ဗဟိုကော်မတီနာယက၊ အမျိုးသား လွှတ်တော်ဥက္ကဋ္ဌ မန်းဝင်းခိုင်သန်း က ယခင်ဒုတိယအကြိမ် လွှတ်တော်အတွေ့အကြုံများအပေါ်မူတည်၍ ပိုမိုသင့်လျော် ကောင်းမွန်သည့် လုပ်ငန်းအစီအမံများဖြင့် ကိုဗစ်-၁၉ ရောဂါ ကာကွယ်ထိန်းချုပ်ရေးနည်းလမ်းများနှင့်အညီ တတိယအကြိမ်လွှတ်တော်အသီးသီး၏ ပထမပုံမှန်အစည်း အဝေးများ အောင်မြင်စွာကျင်းပနိုင်ရေးအတွက် ပူးပေါင်း ဆောင်ရွက်ပေးကြစေလိုကြောင်း ပြောကြားသည်။ ယင်းနောက် ဗဟိုကော်မတီဥက္ကဋ္ဌ၊ ပြည်ထောင်စု

လွှတ်တော်ဒုတိယနာယက၊ ပြည်သူ့လွှတ်တော် ဒုတိယ ဥက္ကဋ္ဌ ဦးထွန်းအောင် (ခ)ဦးထွန်းထွန်းဟိန်က တတိယ အကြိမ်လွှတ်တော် ပထမပုံမှန်အစည်းအဝေးများ ကျင်းပ ချိန်တွင် ကိုဗစ်-၁၉ ရောဂါ ကာကွယ်ထိန်းချုပ်ရေးလုပ်ငန်း များကို ထိထိရောက်ရောက် ဆောင်ရွက်နိုင်ရန် အကြံပြု ဆွေးနွေးပေးစေလိုကြောင်း ပြောကြားသည်။ ဆက်လက်ပြီး အစည်းအဝေးသို့ တက်ရောက်လာကြ သည့် သက်ဆိုင်ရာလုပ်ငန်းကော်မတီဥက္ကဋ္ဌ၊ ပြည်ထောင်စု ဝန်ကြီးများနှင့် ဌာနအဖွဲ့အစည်းများမှ တာဝန်ရှိသူများက လုပ်ငန်းကော်မတီအလိုက် စီမံဆောင်ရွက်ထားရှိမှု အခြေအနေများကို ရှင်းလင်းတင်ပြကြပြီး ပြည်ထောင်စု

လွှတ်တော်နာယက က လုပ်ငန်းကော်မတီများ၏ ဆွေးနွေး တင်ပြချက်များအပေါ် ဖြည့်စွက်ဆွေးနွေး၍ နိဂုံးချုပ်အမှာ စကားပြောကြားပြီး အစည်းအဝေးကို ရုပ်သိမ်းလိုက်သည်။ အစည်းအဝေးသို့ ပြန်ကြားရေးဝန်ကြီးဌာန၊ ပို့ဆောင် ရေးနှင့် ဆက်သွယ်ရေးဝန်ကြီးဌာန၊ လျှပ်စစ်နှင့် စွမ်းအင် ဝန်ကြီးဌာန၊ ကျန်းမာရေးနှင့် အားကစားဝန်ကြီးဌာန၊ ဆောက်လုပ်ရေးဝန်ကြီးဌာနတို့မှ ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ ပြည်ထဲရေးဝန်ကြီးဌာနမှ ဒုတိယဝန်ကြီး၊ သက်ဆိုင်ရာ လုပ်ငန်းကော်မတီအတွင်းရေး မှူးများနှင့် လွှတ်တော်အသီးသီးမှ တာဝန်ရှိသူများ တက်ရောက်ကြသည်။ သတင်းစဉ်

ပုဂံယဉ်ကျေးမှု အမွေအနှစ်ဒေသရှိ ဘုရားသုံးဆူ ပြုပြင်ထိန်းသိမ်းခြင်းစီမံကိန်း အစီရင်ခံစာတင်သွင်းခြင်းအခမ်းအနား ကျင်းပ

နေပြည်တော် ဇန်နဝါရီ ၁၁  
ပုဂံကမ္ဘာ့အမွေအနှစ်ဒေသရှိ ဘုရားသုံးဆူ(ဘုရားအမှတ် ၄၇၇၊ ၄၇၈ နှင့် ၄၇၉) တို့ ပြုပြင်ထိန်းသိမ်းခြင်း စီမံကိန်း အစီရင်ခံစာတင်သွင်းခြင်းအခမ်းအနားကို ယနေ့နံနက် ၉ နာရီခွဲတွင် ပုဂံရှေးဟောင်းသုတေသနပြုတိုက်၌ ကျင်းပ သည်။

အခမ်းအနားသို့ သာသနာရေးနှင့် ယဉ်ကျေးမှုဝန်ကြီး ဌာန ပြည်ထောင်စုဝန်ကြီး သူရဦးအောင်ကို၊ မြန်မာနိုင်ငံ ဆိုင်ရာ ကိုရီးယားသမ္မတနိုင်ငံသံအမတ်ကြီး မစ္စတာ လီဆန် ဟွာ၊ ရှေးဟောင်းသုတေသနနှင့် အမျိုးသားပြတိုက်ဦးစီးဌာန ညွှန်ကြားရေးမှူးချုပ်၊ Korea Cultural Heritage Founda- tion(KCHF) မှ ညွှန်ကြားရေးမှူး Mr. Kim Dong Min နှင့် တာဝန်ရှိသူများ တက်ရောက်ကြသည်။

အခမ်းအနားတွင် ပြည်ထောင်စုဝန်ကြီး သူရဦးအောင်ကို က ၂၀၁၆ ခုနှစ် ပုဂံဒေသတွင် အင်အားပြင်းလျှပ်လှုပ်ခတ် ခဲ့မှုကြောင့် ရှေးဟောင်းအဆောက်အအုံများစွာ ထိခိုက် ပျက်စီးခဲ့ရပါကြောင်း၊ ရှည်လျားသော အမျိုးသားရေး လက္ခဏာ သမိုင်းကြောင်းနှင့် မြင့်မားထင်ရှားသော ယဉ်ကျေးမှုအမွေအနှစ်တို့တည်ရှိရာ ပုဂံယဉ်ကျေးမှုအမွေ အနှစ်ဒေသ၌တည်ရှိနေသည့် ရှေးမြန်မာတို့၏ ယဉ်ကျေးမှု အမွေအနှစ်များသည် သဘာဝဘေးအန္တရာယ်နှင့် ရာသီဥတု ပြောင်းလဲမှုဒဏ်ကြောင့် ပျက်စီးယိုယွင်းမှုများနှင့် ရင်ဆိုင် ကြုံတွေ့နေရပါကြောင်း။

ပူးပေါင်းဆောင်ရွက်မှု  
သဘာဝဘေးအန္တရာယ်ကြောင့် ပုဂံဒေသရှိ ယဉ်ကျေး မှုအမွေအနှစ်များ ပျက်စီးမှုမှ လျော့ချနိုင်ရန်အတွက် ကိုရီးယားသမ္မတနိုင်ငံ KCHF မှ နည်းပညာဆိုင်ရာ ပစ္စည်း များနှင့် လူ့စွမ်းအားအရင်းအမြစ် ဖွံ့ဖြိုးတိုးတက်အောင် ကူညီထောက်ပံ့ပေးခဲ့ပါကြောင်း၊ ထိုခိုက်ပျက်စီးမှုများ အနက် ပုဂံယဉ်ကျေးမှုအမွေအနှစ်ဒေသရှိ ဘုရားသုံးဆူနှင့် နံရံဆေးရေးပန်းချီ ထိန်းသိမ်းရေးလုပ်ငန်းဆိုင်ရာ စီမံကိန်း ကို ကိုရီးယားနိုင်ငံ Korea Cultural Heritage Foundation မှ ပညာရှင်အဖွဲ့သည် ၂၀၁၈ ခုနှစ်ကတည်းက စတင်



ဆောင်ရွက်ခဲ့ပါကြောင်းနှင့် ၂၀၂၁ ခုနှစ်မှ ၂၀၂၅ ခုနှစ်အထိ ဘုရားသုံးဆူနံရံပန်းချီထိန်းသိမ်းရေးစီမံကိန်း ဒုတိယ အဆင့် ဆက်လက်ဆောင်ရွက်နိုင်ရေးအတွက်လည်း သဘောတူခဲ့ပြီးဖြစ်ပါကြောင်း၊ ယခုစီမံကိန်းသည် မြန်မာ- ကိုရီးယားနှစ်နိုင်ငံ ချစ်ကြည်ရင်းနှီးမှုကို အထောက်အပံ့ပေး နိုင်မည့် စီမံကိန်းတစ်ခုဖြစ်ပါကြောင်း၊ ဘုရားသုံးဆူ နံရံ ပန်းချီထိန်းသိမ်းရေးစီမံကိန်းသည် ပြည်ထောင်စုသမ္မတ မြန်မာနိုင်ငံနှင့် ကိုရီးယားသမ္မတနိုင်ငံတို့အတွက် ထိရောက် သော ပူးပေါင်းဆောင်ရွက်မှုတစ်ခုဖြစ်ပါကြောင်း ပြောကြား သည်။ ထို့နောက် မြန်မာနိုင်ငံဆိုင်ရာ ကိုရီးယားသမ္မတနိုင်ငံ သံအမတ်ကြီးက နှုတ်ခွန်းဆက်စကား ပြောကြားပြီး ကိုရီးယားနိုင်ငံ Korea Cultural Heritage Foundation မှ ညွှန်ကြားရေးမှူးက ၂၀၁၈ ခုနှစ်မှ ၂၀၂၀ ပြည့်နှစ်အထိ ပထမလုပ်ငန်းစဉ်ဖြစ်သည့် ဘုရားသုံးဆူ ပြုပြင်ထိန်းသိမ်း

ခြင်း လုပ်ငန်းများကို ရှင်းလင်းတင်ပြသည်။ ထို့နောက် ရှေးဟောင်းသုတေသနနှင့် အမျိုးသား ပြတိုက်ဦးစီးဌာန ညွှန်ကြားရေးမှူးချုပ် ဦးကျော်ဦးလွင်က နှစ်နိုင်ငံချစ်ကြည်ရေး ယဉ်ကျေးမှုလှလှလှလှ ပူးပေါင်း ဆောင်ရွက်မှုများ၊ ရှေးဟောင်းဝတ္ထုပစ္စည်းပြပွဲများတွင် ပါဝင်ဆောင်ရွက်မှုများ၊ နည်းပညာသင်တန်းပို့ချမှုများ၊ မြန်မာ - ကိုရီးယားနှစ်နိုင်ငံ ပူးပေါင်းဆောင်ရွက်မှုများကို ရှင်းလင်းတင်ပြသည်။ ယင်းနောက် မြန်မာနိုင်ငံဆိုင်ရာ ကိုရီးယားသမ္မတ နိုင်ငံသံအမတ်ကြီးက သာသနာရေးနှင့် ယဉ်ကျေးမှုဝန်ကြီး ဌာန ပြည်ထောင်စုဝန်ကြီးထံ ယဉ်ကျေးမှုအမွေအနှစ် ထိန်းသိမ်းစောင့်ရှောက်ရေးဆိုင်ရာ လက်စွဲစာအုပ် လေးမျိုး ဖြစ်သည့် Conservation manual , Structural Conservation manual, Mural Painting Conservation manual, GPR (Ground Penetration Radar) manual များကို သာသနာ

ရေးနှင့်ယဉ်ကျေးမှုဝန်ကြီးဌာနသို့ လှူပြောင်းပေးအပ်သည်။ ထို့နောက် ပြည်ထောင်စုဝန်ကြီး၊ သံအမတ်ကြီးနှင့် တာဝန်ရှိသူများသည် ကိုရီးယားသမ္မတနိုင်ငံ၏ အကူအညီ ဖြင့် ဆောင်ရွက်ထားသည့် ပုဂံရှေးဟောင်းသုတေသန ပြတိုက်ရှိ ပြတိုက်ဓာတ်ခွဲခန်းနှင့် ရှေးဟောင်းပစ္စည်း သိုလှောင်ခန်းများကို ကြည့်ရှုလေ့လာကြသည်။ ဆက်လက်၍ ကမ္ဘာ့ကျန်းမာရေးနှင့် လူ့စွမ်းအား အခမ်းအနားကိုကျင်းပရာ ကိုရီးယားရော သီချင်းပြိုင်ပွဲတွင် တတိယဆုရရှိခဲ့သော ပုဂံမြို့ အခြေခံပညာအထက်တန်း ကျောင်းမှ ကျောင်းသား ကျောင်းသူများက Arirang ကိုရီးယားရောသီချင်းဖြင့် ဖျော်ဖြေတင်ဆက်သည်။ ယင်းနောက် ပြည်ထောင်စုဝန်ကြီးနှင့် သံအမတ်ကြီး တို့က မြန်မာ - ကိုရီးယားနှစ်နိုင်ငံ ပူးပေါင်းဆောင်ရွက် နေသည့် ဘုရားသုံးဆူကမ္ဘာ့ကျန်းမာရေးနှင့် လူ့စွမ်းအား ပေးခဲ့ကြပြီး ဘုရားသုံးဆူဘုရား ပြုပြင်ထိန်းသိမ်းမှုများကို လှည့်လည်ကြည့်ရှုစစ်ဆေးရာ ကိုရီးယားနိုင်ငံ Korea Cultural Heritage Foundation ညွှန်ကြားရေးမှူးနှင့် တာဝန်ရှိသူများက ရှင်းလင်းပြသကြသည်။

လေ့ကျင့်သင်ကြားပေး  
သာသနာရေးနှင့် ယဉ်ကျေးမှုဝန်ကြီးဌာနနှင့် ကိုရီးယား သမ္မတနိုင်ငံ Korea Culture Heritage Foundation တို့ ပူးပေါင်း၍ ပုဂံဒေသရှိ ဘုရားအမှတ် ၄၇၇၊ ၄၇၈၊ ၄၇၉ ပြုပြင်ထိန်းသိမ်းခြင်းလုပ်ငန်းများကို ၂၀၁၈ ခုနှစ်မှစတင်၍ ဆောင်ရွက်ခဲ့ပြီး အဆိုပါစီမံကိန်းအစီအစဉ်တွင် ဘုရားသုံးဆူ ၏ အဆောက်အအုံဆိုင်ရာ ပြုပြင်ထိန်းသိမ်းခြင်း၊ နံရံပန်းချီ ပြုပြင်ထိန်းသိမ်းခြင်း၊ အထွေထွေပြုပြင်ထိန်းသိမ်းခြင်း နှင့် ရှေးဟောင်းသုတေသနထိန်းသိမ်းရေး နည်းစနစ်များကို ဌာနမှဝန်ထမ်းငယ်များအား လေ့ကျင့်သင်ကြားပေးခြင်း အစီအစဉ်များ ပါဝင်သည်။ အဆိုပါပူးပေါင်းဆောင်ရွက်မှု ပထမအဆင့်သည် ၂၀၂၁ ခုနှစ်တွင် ပြီးစီးမည်ဖြစ်ပြီး ဒုတိယအဆင့်ကို ၂၀၂၁ မှ ၂၀၂၅ ခုနှစ်အထိ ဆက်လက်ပူးပေါင်းဆောင်ရွက်သွား မည်ဖြစ်ကြောင်း သိရသည်။ သတင်းစဉ်

ကျောဖုံးမှ  
ထို့ပြင် မော်လမြိုင်ကျွန်း-ပုသိမ်အဝေးပြေးခရီးစဉ်တွင် အရေးပါသော မော်လမြိုင်ကျွန်း-ဝါခဲမယ်စပ်နေသော ကျွန်းပြသဒ်မြစ်ကူးတံတားမှာလည်း ရာနှုန်းပြည့်တည်ဆောက်ပြီးစီးနေပြီဖြစ်ရာ မြစ်ကူးတံတားအရှည်ပေ ၂၃၆၀ ယာဉ်သွားလမ်းအကျယ်၂၈ ပေ(နှစ်လမ်းသွား)နှင့် လူသွားလမ်းအကျယ် တစ်ဖက်

သုံးပေစီရှိသည်။ ရေလမ်းကင်းလွတ်အမြင့်ပေ ၄၀ နှင့် ရေလမ်းကင်းလွတ်အကျယ် ပေ ၂၄၀ ရှိရာ သံမဏိသံပေါင်သံကွက်ကရစ်တံတား အမျိုးအစားဖြစ်သည်။ အဆိုပါတည်ဆောက်ပြီးစီးနေသော မော်လမြိုင်ကျွန်းမြို့နယ် စော်ကဲ မြစ်ကူးတံတားနှင့် ကျွန်းပြသဒ်မြစ်ကူးတံတားတို့ပေါ်မှ ဖြတ်ကျော်သွားလာ ရမည့် မော်လမြိုင်ကျွန်း-ပုသိမ် ဒုတိယဆက်သွယ်ရေးလမ်းကြောင်းဖြင့်

သွားမည်ဆိုပါက မော်လမြိုင်ကျွန်း-ပုသိမ် တိုက်ရိုက်ခရီးစဉ်မှာ ၇၃ မိုင်သာ ကွာဝေးပြီး အချိန် သုံးနာရီဖြင့် ပုသိမ်မြို့သို့ အရောက်သွားလာနိုင်မည်ဖြစ်၍ လက်ရှိအသုံးပြုနေသော မော်လမြိုင်ကျွန်း-မအူပင်- ပုသိမ်ခရီးစဉ်ထက် ၇၇ မိုင် ခရီးလျော့နည်းသွားပြီး အချိန် လေးနာရီ သက်သာသွားကြောင်း သိရသည်။

မော်ကျွန်းမြင့်အောင်

# စီးပွားရေးအမြန်နာလန်ထူဖို့ ပြည်သူ့အားလုံးကြိုးစားစို့

၂၀၂၀ ပြည့်နှစ်သည် ကိုဗစ်-၁၉ ရောဂါ ဖြစ်ပွားခဲ့သည့် အတွက် တစ်ကမ္ဘာလုံးရှိ နိုင်ငံတိုင်း စီးပွားရေးအကျပ်အတည်း အပါအဝင် ဘက်ပေါင်းစုံတွင် အခက်အခဲများနှင့် ကြုံတွေ့နေရသည့် အချိန်ကာလဖြစ်သည်။ ယခုအခါ ကိုဗစ်-၁၉ ရောဂါ ကာကွယ်ကုသဆေးများကို နိုင်ငံကြီးများ၌ ပေါ်ထွက်လာပြီဖြစ်၍ အတိုင်းအတာတစ်ခုအထိ စိတ်အေးရသော်လည်း ကိုဗစ်-၁၉ ကူးစက်ရောဂါ အလျှင်းမပျောက်သေးသည့်အတွက် စီးပွားရေးလုပ်ငန်းများ အပါအဝင် လူနေမှုပုံစံကို “new normal” ပုံစံသစ်ဖြင့် ကျင့်သုံးဆောင်ရွက်ရဦးမည်ဖြစ်သည်။ ထို့အတွက် မြန်မာအပါအဝင် ကမ္ဘာ့နိုင်ငံများအတွက် အကြီးမားဆုံးသော စိန်ခေါ်မှုမှာ ကိုဗစ်-၁၉ ကြောင့် ကျဆင်းခဲ့ရသည့် စီးပွားရေးကို အမြန်ဆုံး ပြန်လည်နာလန်ထူရေးပင်ဖြစ်သည်။ စီးပွားရေး အမြန်နာလန်ထူရေးလုပ်ဆောင်ရာတွင် အစိုးရချည်း လုပ်ဆောင်၍မရဘဲ နိုင်ငံတော်၏ ဦးဆောင်မှုအောက်တွင် ပြည်သူတစ်ရပ်လုံးအနေဖြင့် တက်ညီလက်ညီ ပိုင်းပန်းဆောင်ရွက်ခြင်းဖြင့်သာ မြန်မာ့စီးပွားရေး အမြန်နာလန်ထူလာမည်ဖြစ်သည်။

## နိုင်ငံတော်အပိုင်း

မြန်မာ့စီးပွားရေး အမြန်နာလန်ထူလာစေရေးအတွက် နိုင်ငံတော်အပိုင်းက ဦးဆောင်ပြီး အကောင်အထည်ဖော်ရာတွင် ကိုဗစ်-၁၉ ကြောင့် ပြောင်းလဲနေသည့် ကမ္ဘာ့စီးပွားရေးအခြေအနေအပေါ်မူတည်ပြီး ဆီလျော်မှန်ကန်သည့် စီးပွားရေးပေါ်လစီနှင့် မဟာဗျူဟာများ ချမှတ်ခြင်း၊ လိုအပ်နေသည့် စီးပွားရေးတိုးတက်မှုကို အားပေးသည့်ဥပဒေ၊ နည်းဥပဒေများပြဋ္ဌာန်းခြင်း၊ ရင်းနှီးမြှုပ်နှံမှုပတ်ဝန်းကျင်ကောင်းများ ပိုမိုဖန်တီးခြင်း၊ လုပ်ငန်းများလုပ်ကိုင်ရာတွင် ပိုမိုလွယ်ကူချောမွေ့စေခြင်း၊ ပြည်ပမှ နည်းပညာ၊ ချေးငွေနှင့် အကူအညီများ ရရှိစေရန် ဆောင်ရွက်ခြင်း၊ စီးပွားရေးလုပ်ငန်းများ ပိုမိုတိုးတက်စေရန် လိုအပ်သည့်အဖွဲ့အစည်းများ တည်ထောင်ပေးခြင်း၊ ဘဏ္ဍာရေးနှင့် အခွန်အကောက်ဆိုင်ရာ ပံ့ပိုးမှုများကို ဖော်ဆောင်ပေးခြင်း၊ ပြည်ပအရင်းအနှီးနှင့် ပြည်ပဈေးကွက်များရရှိစေရန် ဆောင်ရွက်ပေးခြင်း စသည်တို့ကို လုပ်ဆောင်နေပြီ ဖြစ်သည်။ ထို့အပြင် ကိုဗစ်-၁၉ ကြောင့် စီးပွားရေးလုပ်ငန်းများ အပေါ် ထိခိုက်မှုလျော့နည်းစေရေးအတွက် ပံ့ပိုးမှုများနှင့် ပြန်လည်နာလန်ထူလာရေး အစီအမံများ စဉ်ဆက်မပြတ် လုပ်ဆောင်နေပြီဖြစ်သည်။ အထူးသဖြင့် ကိုဗစ်-၁၉ ကြောင့် ပေါ်ပေါက်နေသည့် စီးပွားရေးအခွင့်အလမ်းများကို နိုင်ငံတော်က စတင်ဖော်ဆောင်နေပြီဖြစ်သည့် အတွက် နိုင်ငံသားအားလုံးက စွမ်းစွမ်းတမ်းတမ်း ပါဝင်ဆောင်ရွက်ရမည့်အချိန် ဖြစ်သည်။

## ပြည်သူ့စွမ်းအားသာလျှင် အဓိက

နိုင်ငံတော်က ဦးဆောင်သည်ဆိုသော်လည်း ဈေးကွက်စီးပွားရေးစနစ်ဖြစ်၍ လက်တွေ့စီးပွားရေးလုပ်ငန်းများကို လုပ်ဆောင်သူမှာ ပုဂ္ဂလိကပြည်သူများသာ အဓိကဖြစ်သည့်အတွက် ပြည်သူတစ်ဦးချင်းမှသည် ပြည်သူတစ်ရပ်လုံး၏ ကြိုးစားအားထုတ်မှုမှာ အထူးအရေးပါပေသည်။ ယနေ့ စတုတ္ထတစ်ပတ်လုပ်ငန်းရေး (IR-4.0) နည်းပညာခေတ်တွင် တိုးတက်ဖွံ့ဖြိုးပြီး နိုင်ငံများ၊ တိုးတက်ဖွံ့ဖြိုးနေသည့် နိုင်ငံများကို ကြည့်လျှင် တိုးတက်မှု၏အခြေခံအကြောင်းရင်းမှာ စွမ်းဆောင်ရည်ရှိသည့် ပြည်သူများကြောင့်ပင် ဖြစ်သည်။ ထို့အတွက်လည်း ပြည်သူတစ်ရပ်လုံး၏ ကျွမ်းကျင်မှုနှင့် စွမ်းဆောင်ရည်ပြည့်ဝမှု၊ ချစ်ကြည်စည်းလုံးညီညွတ်မှု၊ တစ်စုံတစ်ရာမတ်မတ် ကြိုးစားအားထုတ်မှု၊ စည်းမျဉ်းစည်းကမ်းလိုက်နာမှု စသည်တို့ဖြင့်သာ တစ်ဦးချင်းစီးပွားရေး၊ အိမ်ထောင်စုစီးပွားရေး၊ နိုင်ငံစီးပွားရေးတို့ကို မြှင့်တင်နိုင်မည်ဖြစ်သည်။

ဦးစွာ ပြည်သူလူထု၏ ခံယူချက်သဘောထားမှာ အပြုသဘောဆောင်ပြီး နိုင်ငံတိုးတက်မှုကို ဖော်ဆောင်လိုသည့် နိုင်ငံချစ်သည့်အရင်းခံစိတ်ဓာတ် တည်ဆောက်ကာ ပြုမူနေထိုင်လုပ်ကိုင်ဆောင်ရွက်ရန်ပင် ဖြစ်သည်။ ပြည်သူ့အချင်းချင်း စည်းလုံးညီညွတ်မှု၊ အပြန်အလှန်လေးစားမှု၊ မေတ္တာထားမှုတို့ကို အခြေခံပြီး နိုင်ငံသားတိုင်းက အမြန်ဆုံးနိုင်ငံ၏ ဂုဏ်သိက္ခာနှင့် ဖွံ့ဖြိုးမှုအဆင့်အတန်း အစဉ်မြင့်တင်နိုင်ရေးကို နှလုံးသွင်းကာ နေ့စဉ် ပြုမူလုပ်ကိုင်နေရသည့် အလုပ်ကိစ္စများ၊ လူမှုရေးကိစ္စများစသည်တို့ကို ကောင်းသည့်ထက်ကောင်းလာစေရန် ကြိုးစားရမည်ဖြစ်သည်။ ယခုအခါ ဆိုရှယ်မီဒီယာများကို ကျယ်ကျယ်ပြန့်ပြန့် သုံးစွဲနေသည့်ခေတ်တွင် အမုန်း

စကားများ၊ ကောလာဟလသတင်းများများ၊ ညစ်ညမ်းသောစကားများ စသည်တို့ လုံးဝရှောင်ကြဉ်ရမည်ဖြစ်သလို တိုင်းပြည်နှင့် အများအကျိုးရှိစေသည့် သတင်းအချက်အလက်များကိုသာ ဖြန့်ဝေရမည် ဖြစ်သည်။

အထူးသဖြင့် နိုင်ငံတကာနှင့်ပေါင်းစပ်ပြီး ဆောင်ရွက်နေရသည့် ရင်းနှီးမြှုပ်နှံမှုလုပ်ငန်းများ၊ စက်ရုံများကို နိုင်ငံတိုးတက်ဖွံ့ဖြိုးရေးအတွက် အခြားနိုင်ငံများနှင့် ယှဉ်ပြိုင်ကာ ဖိတ်ခေါ်နေရသည့်ကာလတွင် နိုင်ငံပုံရိပ်ထိခိုက်စေသည့် ပြည်တွင်းပဋိပက္ခများ၊ မတည်ငြိမ်မှုများ၊ အထွေထွေဆန္ဒပြမှုများ စသည်တို့ကို လျော့နည်းပျောက်စေရန် နိုင်ငံသားတိုင်း ပိုင်းဝန်းစောင့်ရှောက်ထိန်းသိမ်းရေးပင်ဖြစ်သည်။ ထို့အတူ ရင်းနှီးမြှုပ်နှံမှုပတ်ဝန်းကျင်ကောင်းပိုမိုပေါက်ပေါက်ရေးအတွက် မြေပြင်လက်တွေ့အခြေအနေများတွင်လည်း ပြည်သူများပိုင်းဝန်းထိန်းသိမ်းပေးရမည်ဖြစ်သည်။ တစ်ဆက်တည်းမှာပင် နိုင်ငံသားတိုင်း အလေးထားရမည့်အချက်မှာ ယနေ့နည်းပညာခေတ်တွင် အသိပညာနှင့် အတတ်ပညာများ ပိုမိုပြည့်ဝလာစေရန် အစဉ်ကြိုးစားရေးပင် ဖြစ်သည်။

ယခုအခါလူငယ်များအတွက် ပညာရေးစနစ်ကိုလည်း

ဖြစ်သည်။ တစ်ဆက်တည်းမှာပင် ကိုဗစ်-၁၉ ကြောင့် အဘက်ဘက်မှ ဆိုးကျိုးများဖြစ်ပေါ်နေရသည့် ကာလဖြစ်သည့်အလျောက် နိုင်ငံသားတိုင်းအနေဖြင့် အခက်အခဲများနှင့် မည်မျှကြုံတွေ့နေစေကာမူ အသက်ဆုံးရှုံးမှုများ သည့် ဆိုးရွားသည့်အခြားနိုင်ငံများနှင့် နှိုင်းယှဉ်ကာ ယာယီအခက်အခဲဟု မှတ်ယူပြီး စိတ်ဓာတ်ခိုင်ခံ့မာမာဖြင့် ကျော်လွှားနိုင်အောင် အားထုတ်ကြရမည်ဖြစ်သည်။

## စီးပွားရေးလုပ်ငန်းရှင်များ

ဈေးကွက်စီးပွားရေးစနစ်ဖြစ်၍ လက်တွေ့စီးပွားရေးလုပ်ငန်းများကို လုပ်ကိုင်ဆောင်ရွက်နေသူများမှာ ပုဂ္ဂလိကစီးပွားရေးလုပ်ငန်းရှင်များသာ အဓိကဖြစ်သည့်အတွက် ၎င်းတို့၏အခန်းကဏ္ဍလည်း ကြီးမားပါသည်။ စီးပွားရေးလုပ်ငန်းရှင်များဟုဆိုရာတွင် မိသားစုအခြေခံလုပ်ငန်းငယ်များမှစ၍ SMEs လုပ်ငန်းများ၊ လုပ်ငန်းကြီးများ၊ ကုမ္ပဏီများ စသည်တို့ အကျုံးဝင်ပါသည်။ ကိုဗစ်-၁၉ ကာလအတွင်း ကျဆင်းခဲ့သည့်စီးပွားရေးကို ပြန်လည်နာလန်ထူရေးအတွက် လုပ်ငန်းရှင်တိုင်း အထူးနိုးကြားကြိုးစားရမည့်အချိန် ဖြစ်သည်။ ကိုဗစ်-၁၉ အလျှင်းမပျောက်သေးသည့်အတွက် လုပ်ငန်းရှင်သန်ရပ်တည်နိုင်ရန် မဖြစ်မနေ

**တစ်ချိန်တည်းမှာပင် လုပ်ငန်းရှင်တိုင်း ထားရှိရမည့်ခံယူချက်မှာ စီးပွားရေးကျင့်ဝတ်ကို လိုက်နာကျင့်သုံးရမည့်အပြင် ကိုဗစ်-၁၉ ကာလဖြစ်၍ မိမိတတ်နိုင်သမျှ ကာကွယ်၊ ထိန်းချုပ်၊ ကုသရေးလုပ်ငန်းများတွင်လည်း ပူးပေါင်းပါဝင် ဆောင်ရွက်ရမည့်အချိန် ဖြစ်သည်။ ထို့ပြင် ထုတ်လုပ်မှုနှင့် ဝန်ဆောင်မှုလုပ်ငန်းများ လုပ်ဆောင်ရာတွင် စားသုံးသူများအတွက် ဘေးကင်းလုံခြုံစိတ်ချရမှုနှင့် အရည်အသွေး ကောင်းမွန်မှုကန်မှုတို့ကို အခြေပြုပြီး လုပ်ဆောင်နိုင်မှသာ နာမည်ကောင်းရပြီး ရေရှည်ကြီးပွားတိုးတက်နိုင်မည်ကို အထူးအလေးထား ဆောင်ရွက်ရမည်ဖြစ်**

ပြောင်းလဲလုပ်ဆောင်ရမည့် ပုံစံသစ် “new normal” ကို ဆက်လက်ကျင့်သုံးရမည်ဖြစ်ပြီး လုပ်ငန်းဖွဲ့စည်းမှု၊ လုပ်ဆောင်မှုများ၊ ဖြန့်ဖြူးရောင်းချမှုများအားလုံးကိုလည်း ပြန်လည်စိစစ်ဖွဲ့စည်းပြီး စရိတ်အနည်းဆုံးဖြစ်စေရေး၊ ဈေးကွက်ဝယ်လိုအားရှိသည့် ကုန်စည်များ ထုတ်လုပ်ရောင်းချနိုင်ရေး၊ ထုတ်လုပ်ရောင်းဝယ်ဖြန့်ဖြူးမှုများတွင် အခွန်လုံးစနစ်ဖြင့် ပိုမိုလုပ်ဆောင်ရေး၊ နိုင်ငံတော်က ပံ့ပိုးပေးသည့် အကူအညီများနှင့် ဖော်ဆောင်နေသည့်လုပ်ငန်းများတွင် ပါဝင်ဆောင်ရွက်ရေး၊ ရှင်သန်တိုးတက်ရေးအတွက် လုပ်ငန်းတူချင်း ပေါင်းစပ်လုပ်ကိုင်ရေး၊ ကိုဗစ်-၁၉ ကြောင့် ပေါ်ပေါက်နေသည့် စီးပွားရေးအခွင့်အလမ်းများကို လက်တွေ့ဖော်ဆောင်နိုင်ရေး စသည်တို့အတွက် ယခုအခါ ဦးစားပေးလုပ်ဆောင်ရမည် ဖြစ်သည်။

တစ်ချိန်တည်းမှာပင် လုပ်ငန်းရှင်တိုင်း ထားရှိရမည့် ခံယူချက်မှာ စီးပွားရေးကျင့်ဝတ်ကို လိုက်နာကျင့်သုံးရမည့်အပြင် ကိုဗစ်-၁၉ ကာလဖြစ်၍ မိမိတတ်နိုင်သမျှ ကာကွယ်၊ ထိန်းချုပ်၊ ကုသရေးလုပ်ငန်းများတွင်လည်း ပူးပေါင်းပါဝင်ဆောင်ရွက်ရမည့်အချိန် ဖြစ်သည်။ ထို့ပြင် ထုတ်လုပ်မှုနှင့် ဝန်ဆောင်မှုလုပ်ငန်းများ လုပ်ဆောင်ရာတွင် စားသုံးသူများအတွက် ဘေးကင်းလုံခြုံစိတ်ချရမှုနှင့် အရည်အသွေးကောင်းမွန်မှုကန်မှုတို့ကို အခြေပြုပြီး လုပ်ဆောင်နိုင်မှသာ နာမည်ကောင်းရပြီး ရေရှည်ကြီးပွားတိုးတက်နိုင်မည်ကို အထူးအလေးထားဆောင်ရွက်ရမည် ဖြစ်သည်။

## ဝန်ထမ်းများ၊ လုပ်သားများနှင့် အလုပ်ရှာနေသည့် လူငယ်များ

ကိုဗစ်-၁၉ အလွန် စီးပွားရေးအကျပ်အတည်းမှ အမြန်ရုန်းထွက်နိုင်ရေးတွင် ဝန်ထမ်းများ၊ လုပ်သားများနှင့် အလုပ်လုပ်တော့မည့် လူငယ်လူရွယ်များ၏ ပူးပေါင်းပါဝင်ကြိုးစားအားထုတ်မှုမှာလည်း အရေးပါပါသည်။ အထူးသဖြင့် စီးပွားရေးကျဆင်းနေသည့်အချိန်ဖြစ်၍လည်း အလုပ်ရှင်များ၏ စီးပွားရေးအခက်အခဲများကို နားလည်သဘောပေါက်ပြီး အတူတကွမျှဝေခံစားအထူးကြိုးစားရမည့်အချိန် ဖြစ်သည်။ လုပ်ငန်းများ အမြန်နာလန်ထူရေးတွင် ဝန်ထမ်းများ၊ လုပ်သားများအနေဖြင့် လုပ်ငန်းတိုးတက်ရေးကို အထူးအလေးထားရမည်ဖြစ်ပြီး

## Dr. မောင်အောင်

လုပ်ငန်းလည်ပတ်မှုကို ထိခိုက်စေမည့် မည်သည့်လုပ်ဆောင်မှုမျိုးကိုမဆို ရှောင်ကြဉ်ရမည်ဖြစ်သည်။ အလုပ်ရှင်နှင့် အလုပ်သမား၊ ကုမ္ပဏီပိုင်ရှင်နှင့် ဝန်ထမ်း စသည်တို့သည် “ကိုင်းကျွန်းမှီ ကျွန်းကိုင်းမှီ” ဆိုသည့်အတိုင်း အပြန်အလှန်အမှီသဟာပြုနေကြရသည့်အပြင် “ရေမြင့်မှ ကြွတင်မည်” ဟူသောစကားနှင့်အညီ လုပ်ငန်းတိုးတက်ကြီးပွားမှုသာ ဝန်ထမ်းနှင့် လုပ်သားတို့၏ဘဝမြင့်လာမည်ကို နားလည်လက်ခံထားရမည် ဖြစ်သည်။

ဈေးကွက်ရရှိရန် ယှဉ်ပြိုင်မှုကြီးမားသည့်အတွက် ထုတ်ကုန်နှင့် ဝန်ဆောင်မှုအရည်အသွေးမြင့်မားမှုနှင့် မှန်ကန်မှုတို့ကိုဖြစ်ပေါ်စေရန် အရင်းခံလိုအပ်ချက်မှာ ဝန်ထမ်းများ၊ လုပ်သားများ၏ လုပ်ငန်းကျွမ်းကျင်မှုနှင့် စွမ်းဆောင်ရည်မြင့်တက်မှုသာ ရရှိနိုင်မည်ဖြစ်သည်။ ထို့အတူ ဝန်ထမ်းနှင့် လုပ်သားများအနေဖြင့် စွဲမှတ်ထားရမည့်အချက်မှာ လုပ်ခလစာသည် မိမိ၏လုပ်သက်၊ ကျွမ်းကျင်မှု၊ စွမ်းဆောင်ရည်အပေါ် အဓိကမူတည်သည့်အတွက် စွမ်းဆောင်ရည်မြင့်တက်စေရန် အစဉ်ကြိုးစားရမည် ဖြစ်သည်။

ကိုဗစ်အလွန်ကာလများတွင် နည်းပညာအခြေပြု digital economy ကို နေရာတိုင်းတွင် ပိုမိုအသုံးပြုနေပြီ ဖြစ်၍လည်း ဝန်ထမ်းတိုင်း အသုံးပြုနိုင်ရေးအတွက် မဖြစ်မနေလေ့လာသင်ကြားရမည်ဖြစ်သည်။ တစ်ဆက်တည်းမှာပင် အလုပ်ရှာနေသည့်သူ၊ ရများနှင့် အခြားလူငယ်များ၊ ကိုယ်ပိုင်လုပ်ငန်းများ လုပ်ကိုင်လိုသည့် လူငယ်များအနေဖြင့်လည်း မိမိဝါသနာပါသည့် လုပ်ငန်း (သို့မဟုတ်) အလုပ်အကိုင်များအတွက် လိုအပ်သည့် အရည်အချင်းများပြည့်ဝလာစေရန် လေ့ကျင့်သင်ကြားလေ့လာရမည့်အချိန် ဖြစ်သည်။ သက်ဆိုင်သည့်သက်မွေးပညာကျောင်းများတွင် တက်ရောက်လေ့လာခြင်း၊ အင်တာနက်မှတစ်ဆင့် လုပ်ငန်းအကြောင်းလေ့လာခြင်း၊ လက်ရှိလုပ်ငန်းများအခြေအနေ၊ အောင်မြင်နေသည့် လုပ်ငန်းများ၊ ဘာကြောင့်အောင်မြင်ရသည့် မိမိထုတ်ကုန် (သို့မဟုတ်) ဝန်ဆောင်မှုလုပ်ငန်းများကို တန်ဖိုးမြင့်တက်လာစေရန် လုပ်ဆောင်ရမည့်အချက်များ စသည်တို့ကို လုပ်ငန်းမစတင်မီ အသေးစိတ်လေ့လာဆည်းပူးရမည် ဖြစ်သည်။ မည်သည့်လုပ်ငန်းကို လုပ်ကိုင်သည်ဖြစ်စေ အရည်အသွေးမှန်ကောင်းမွန်မှုကို အဓိကဦးတည်ရမည်ဖြစ်ပြီး မိမိနေထိုင်ရာဒေသအတွင်း ဈေးကွက်၊ မြို့တွင်းဈေးကွက်၊ ပြည်တွင်းဈေးကွက်၊ ပြည်ပဈေးကွက်များအထိ ထိုးဖောက်နိုင်အောင် မျှော်မှန်းကြိုးစားရမည် ဖြစ်သည်။

ထို့အတူ ဝန်ထမ်း (သို့မဟုတ်) လုပ်သားအနေဖြင့် ဝင်ရောက်သူများအနေဖြင့်လည်း အလုပ်မဝင်ခင် အလုပ်နှင့် သက်ဆိုင်သည့် ကျွမ်းကျင်မှုဆိုင်ရာသင်တန်းများ တက်ရောက်ခြင်း၊ မိမိအရည်အသွေးမြင့်တက်စေရန် လေ့ကျင့်ပျိုးထောင်ခြင်းစသည်တို့ကို ကြိုတင်ဖြည့်စွမ်းထားရမည်ဖြစ်သည်။ လူငယ်တိုင်းနားလည်သဘောပေါက်လက်ခံထားရမည့်အချက်မှာ ယနေ့ခေတ် လုပ်ခလစာ ဝင်ငွေတို့ကို ဆုံးဖြတ်ပေးသည်မှာ မိမိ၏စွမ်းဆောင်ရည်သာ အဓိကဖြစ်သည်ဆိုသည့်အချက်ပင် ဖြစ်သည်။ အောင်မြင်ခြင်းတရား အခြေခံလေးချက် ဖြစ်သည့် “ဆန္ဒ၊ ဝီရိယ၊ စိတ္တ၊ ပညာ” ကို လက်ကိုင်ထားလျက် တစ်ရက်ထက်တစ်ရက် မိမိစွမ်းဆောင်ရည်တိုးလာအောင်ကြိုးစားရမည် ဖြစ်သည်။ ထို့အတူ လောကတွင် တန်ဖိုးအရှိဆုံးမှာ အချိန်ဖြစ်၍ အကျိုးမရှိသည့်ကိစ္စရပ်များတွင် အချိန်ကုန်မခံဘဲ အကျိုးရှိသည့်ကိစ္စများအတွက် အသုံးချနိုင်ရေးကို စိမ့်မည်ဖြစ်သည်။

## ခိုင်မာသည့် သန့်ဋ္ဌာန်

အချုပ်ဆိုရသော် ကမ္ဘာကြီးတစ်ခုလုံး မကြုံစဖူးကိုဗစ်-၁၉ ကူးစက်ရောဂါကပ် ကျရောက်မှုကြောင့် မြန်မာအပါအဝင် နိုင်ငံများအားလုံး အကျပ်အတည်းအခက်အခဲများ ကြုံတွေ့နေရသော်လည်း စီးပွားရေးအကျပ်အတည်းများမှ အမြန်ရုန်းထွက်ရေးမှာ အထူးအရေးကြီးနေပြီဖြစ်သည့်အတွက် တစ်ဦးချင်းမှစ၍ ပြည်သူ့အားလုံးအနေဖြင့် ကိုယ်စွမ်းညီထွေးရှိသမျှ အစွမ်းကုန်ကြိုးစားအားထုတ်မည်ဟု သန့်ဋ္ဌာန်ချမှတ်ပြီး လုပ်ဆောင်မည်ဆိုလျှင် နိုင်ငံစီးပွားရေး အမြန်ပြန်လည်နိုးထလာမည်ဖြစ်ပါကြောင်း နှိုးဆော်တိုက်တွန်းလိုက်ရပါသည်။

# တရားဥပဒေစိုးမိုးရေးဌာနနှင့် တရားမျှတမှုဆိုင်ရာလုပ်ငန်းများ ပေါင်းစပ်ညှိနှိုင်းရေးအဖွဲ့၏ အဋ္ဌမအကြိမ်အစည်းအဝေး ကျင်းပ

နေပြည်တော် ဇန်နဝါရီ ၁၁

တရားဥပဒေစိုးမိုးရေးဌာနနှင့် တရားမျှတမှုဆိုင်ရာလုပ်ငန်းများ ပေါင်းစပ်ညှိနှိုင်းရေးအဖွဲ့၏ အဋ္ဌမအကြိမ်အစည်းအဝေးကို ယနေ့နံနက် ၉ နာရီခွဲတွင် ပြည်ထောင်စုရှေ့နေချုပ်ရုံး အစည်းအဝေးခန်းမ၌ အွန်လိုင်းစနစ်ဖြင့် ကျင်းပသည်။

အစည်းအဝေး၌ ပေါင်းစပ်ညှိနှိုင်းရေးအဖွဲ့ဥက္ကဋ္ဌ ပြည်ထောင်စုရှေ့နေချုပ် ဦးထွန်းထွန်းဦးက တရားဥပဒေစိုးမိုးရေးဌာနနှင့် တရားမျှတမှုဆိုင်ရာလုပ်ငန်းများ ပေါင်းစပ်ညှိနှိုင်းရေးအဖွဲ့ကို ပြည်ထောင်စုအဖွဲ့အစည်းက ဖွဲ့စည်းတာဝန်ပေးအပ်ခဲ့ပြီး အဖွဲ့၏လုပ်ငန်းတာဝန်များကို ထိရောက်စွာ အကောင်အထည်ဖော်ဆောင်ရွက်နိုင်ရေးအတွက် တိုင်းဒေသကြီးနှင့် ပြည်နယ်များတွင် ပေါင်းစပ်ညှိနှိုင်းရေးအဖွဲ့များကို တိုးချဲ့ဖွဲ့စည်းခဲ့ပါကြောင်း၊ ထို့ပြင် လုပ်ငန်းတာဝန်များကို ဆောင်ရွက်ရာတွင် လိုအပ်သော အကြံဉာဏ်များ ရယူနိုင်ရေးအတွက် ဘာသာရပ်ဆိုင်ရာ ကျွမ်းကျင်သူများပါဝင်သည့် အကြံပေးအဖွဲ့ကိုလည်း ဖွဲ့စည်းခဲ့ပါကြောင်း၊ အဖွဲ့၏မဟာဗျူဟာစီမံကိန်း ရေးဆွဲချမှတ်နိုင်ရန် "တရားဥပဒေစိုးမိုးရေးအတွက် တရားမျှတမှုဆိုင်ရာ ပေါင်းစပ်ညှိနှိုင်းရေးညီလာခံ" ကို ၂၀၂၁ ခုနှစ်၊ မတ်လ ၇ ရက်နေ့နှင့် ၈ ရက်နေ့တို့တွင် ကျင်းပခဲ့ပါကြောင်း၊ ယင်းညီလာခံ ပါဝင်တက်ရောက်သူများ၏ အကြံပြုချက်များနှင့်အညီ "ပြည်သူ့အတွက် တရားမျှတမှု" (၂၀၁၉-



၂၀၂၁) မဟာဗျူဟာစီမံကိန်းကို ရေးဆွဲခဲ့ပြီး ပြည်ထောင်စုအစိုးရအဖွဲ့က အတည်ပြုပေးခဲ့ပါကြောင်း၊ ယင်းမဟာဗျူဟာစီမံကိန်းတွင် တရားမျှတမှုကဏ္ဍ ပေါင်းစပ်ညှိနှိုင်းမှု၊ အများပြည်သူယုံကြည်မှု၊ တရားမျှတမှုဆိုင်ရာ အသိပညာပေးခြင်း၊ တရားမျှတမှုကဏ္ဍ အစီအမံများ တိုးတက်စေရန်

ဆောင်ရွက်ခြင်း စသည့် ပန်းတိုင် လေးရပ် ချမှတ်ခဲ့ပါကြောင်း၊ စီမံကိန်းပါ လုပ်ငန်းစဉ်များဖြစ်သည့် အဖွဲ့၏လုပ်ငန်းဆောင်ရွက်ချက်ဆိုင်ရာ စံလုပ်ထုံးလုပ်နည်းများကို ထုတ်ဝေခြင်း၊ အဖွဲ့နှင့် အဖွဲ့ခွဲများ၏ ပုံမှန်အစည်းအဝေးများကို ကျင်းပခြင်း၊ နိုင်ငံတကာမိတ်ဖက်အဖွဲ့အစည်းများ

နှင့် အဖွဲ့ခွဲများပူးပေါင်းပြီး လူထုတွေ့ဆုံဆွေးနွေးပွဲများနှင့် အသိပညာပေးလုပ်ငန်းများကို ဆောင်ရွက်ခြင်း စသည့် တို့ကို အကောင်အထည်ဖော်ဆောင်ရွက်နိုင်ခဲ့ပါကြောင်း။

စီမံကိန်းပါကျန်ရှိသည့် လုပ်ငန်းစဉ်များကို ဆက်လက်ဆောင်ရွက်ရမည်ဖြစ်ပါကြောင်း၊ ယင်းစံ လုပ်ထုံးလုပ်နည်းများတွင် တိုင်ကြားစာများ လက်ခံဆောင်ရွက်ခြင်း၊ အခင်းဖြစ်ပွားရာဒေသသို့ ကွင်းဆင်းလေ့လာစစ်စစ်ခြင်း၊ ပေါင်းစပ်ဆောင်ရွက်ခြင်း၊ အသိပညာပေးရေး ဆောင်ရွက်ခြင်း၊ အစည်းအဝေးကျင်းပခြင်းဆိုင်ရာ ကိစ္စရပ်များကို ထည့်သွင်းရေးဆွဲခဲ့ပါကြောင်း၊ သို့မဟုတ် အဖွဲ့ခွဲများအနေဖြင့် စံလုပ်ထုံးလုပ်နည်းများနှင့်အညီ မှန်မှန်ကန်ကန် ပေါင်းစပ်ညှိနှိုင်းရေးနိုင်ပါက အများပြည်သူအတွက် တရားဥပဒေစိုးမိုးရေးနှင့် တရားမျှတမှု လက်လှမ်းမီရေးကို ရရှိမည်ဟု ယုံကြည်ပါကြောင်း၊ တိုင်းဒေသကြီးနှင့် ပြည်နယ်ပေါင်းစပ်ညှိနှိုင်းရေးအဖွဲ့ခွဲများအား ပြည်ထောင်စုအဖွဲ့အစည်းက ဖွဲ့စည်းခွင့်ပြုထားသည်နှင့်အညီ အဖွဲ့ဝင်အားလုံး ပူးပေါင်းဆောင်ရွက်စေလိုပါကြောင်းနှင့် အလားတူ အစိုးရဌာနအဖွဲ့အစည်းများကလည်း ပူးပေါင်းဆောင်ရွက်ကြရန်ဖြစ်ပါကြောင်း ပြောကြားသည်။

အစည်းအဝေးတွင် တိုင်းဒေသကြီးနှင့် ပြည်နယ်များရှိ ပေါင်းစပ်ညှိနှိုင်းရေးအဖွဲ့ခွဲများမှ ၎င်းတို့ ဆောင်ရွက်လျက်ရှိသည့် အသိပညာပေးလုပ်ငန်းများ၊ တိုင်ကြားစာများအပေါ် ပေါင်းစပ်ညှိနှိုင်းဆောင်ရွက်ပေးမှုများကို ဆွေးနွေးတင်ပြသည်။

အစည်းအဝေးကို ပေါင်းစပ်ညှိနှိုင်းရေးအဖွဲ့ အဖွဲ့ဝင်များ၊ တိုင်းဒေသကြီးနှင့် ပြည်နယ် ပေါင်းစပ်ညှိနှိုင်းရေးအဖွဲ့ခွဲများ၏ အဖွဲ့ခေါင်းဆောင်များ၊ အဖွဲ့ဝင်များ ပါဝင်တက်ရောက်ခဲ့ကြောင်း သိရသည်။ သတင်းစဉ်

## COVID-19 ကာကွယ်ဆေးဝယ်ယူရရှိရေး ရန်ပုံငွေ (COVID-19 Vaccination Fund) သို့ လှူဒါန်းနိုင်သည့် နည်းလမ်းများနှင့်ပတ်သက်၍ အသိပေးကြေညာချက်

၁။ COVID-19 ကာကွယ်ဆေး ဝယ်ယူရေးအတွက် ပါဝင်လှူဒါန်းလိုကြသော ပြည်သူများအနေဖြင့် မြန်မာ့စီးပွားရေးဘဏ်၊ နေပြည်တော်ရှိ COVID-19 ကာကွယ်ဆေး ဝယ်ယူရရှိရေး ရန်ပုံငွေ မြန်မာကျပ်ငွေစာရင်းအမှတ် (OA 013733) သို့ အောက်ပါနည်းလမ်းများဖြင့် ထည့်ဝင်လှူဒါန်းနိုင်ပါသည်-

- (က) မြန်မာ့စီးပွားရေးဘဏ် နေပြည်တော်ဘဏ်ခွဲနှင့် နိုင်ငံပိုင်ဘဏ်များ၏ ဘဏ်ခွဲအားလုံး၊ ပုဂ္ဂလိကဘဏ်များ၏ ဘဏ်ခွဲအားလုံးတို့တွင် ငွေသားဖြင့် တိုက်ရိုက်လှူဒါန်းနိုင်ပါသည်။
- (ခ) နိုင်ငံပိုင်ဘဏ်ခွဲများတွင် ဖွင့်လှစ်ထားသော ကျပ်ငွေစာရင်းများနှင့် ပုဂ္ဂလိကဘဏ်ခွဲများတွင် ဖွင့်လှစ်ထားသော စာရင်းများမှ စာရင်းပြောင်းနည်းလမ်း (Account Transfer) ဖြင့် လှူဒါန်းနိုင်ပါသည်။
- (ဂ) Mobile Banking / Mobile Wallet မှ လှူဒါန်းလိုပါက သက်ဆိုင်ရာ Service Provider / ပုဂ္ဂလိကဘဏ်များ၏ Mobile App များမှတစ်ဆင့် လှူဒါန်းနိုင်ပါသည်။
- (ဃ) MPU Card (ATM Card) များမှ လှူဒါန်းလိုပါက MPU မှတစ်ဆင့် လှူဒါန်းနိုင်ပါသည်။
- (င) စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန၏ Website မှတစ်ဆင့် MPU Debit/Credit ကတ်များဖြင့်ဖြစ်စေ၊ ပြည်တွင်း/ပြည်ပ Visa/Master Credit ကတ်များဖြင့်ဖြစ်စေ၊ ချိတ်ဆက်ထားသော Over-the-Counter ဆိုင်များ၌ ငွေသားပေးသွင်းခြင်းဖြင့်ဖြစ်စေ အလှူငွေများကို လွယ်ကူလုံခြုံစွာ ပေးအပ်နိုင်ရေးအတွက် စီစဉ်ဆောင်ရွက်လျက်ရှိရာ ထပ်မံအသိပေးကြေညာမည်ဖြစ်ပါသည်။

၂။ မြန်မာ့စီးပွားရေးဘဏ်၊ နေပြည်တော်ရှိ COVID-19 ကာကွယ်ဆေး ဝယ်ယူရရှိရေးရန်ပုံငွေ နိုင်ငံခြားငွေစာရင်းအမှတ် (EDC 600012) သို့ အောက်ပါနည်းလမ်းများဖြင့် နိုင်ငံခြားငွေများကို ထည့်ဝင်လှူဒါန်းနိုင်ပါသည်-

- (က) မြန်မာ့စီးပွားရေးဘဏ်၊ နေပြည်တော် နိုင်ငံခြားငွေလုပ်ငန်းနှင့် နိုင်ငံခြားငွေ လုပ်ငန်းလုပ်ကိုင်ခွင့် AD လိုင်စင်ရ မြန်မာ့စီးပွားရေးဘဏ် ဘဏ်ခွဲများမှတစ်ဆင့် မည်သည့်နိုင်ငံခြားငွေအမျိုးအစားကိုမဆို ငွေသားဖြင့် တိုက်ရိုက်လှူဒါန်းနိုင်ပါသည်။
- (ခ) မြန်မာ့စီးပွားရေးဘဏ် ဘဏ်ခွဲများတွင် ဖွင့်လှစ်ထားသော နိုင်ငံခြားငွေ စာရင်းများမှတစ်ဆင့် စာရင်းပြောင်းနည်းလမ်း (Account Transfer) ဖြင့် လှူဒါန်းနိုင်ပါသည်။
- (ဂ) မြန်မာ့စီးပွားရေးဘဏ်၏ SWIFT Code - MYEBMMY ကို အသုံးပြု၍ Donation to COVID-19 Vaccination Fund (Account EDC 600012) Myanmar Economic Bank ဟု ဖော်ပြ၍ ပုဂ္ဂလိကဘဏ်များနှင့် နိုင်ငံခြားဘဏ်များမှတစ်ဆင့် လှူဒါန်းနိုင်ပါသည်။
- (ဃ) ပြည်ပဘဏ်များမှတစ်ဆင့် ငွေလွှဲသည့်အခါ အထက်ဖော်ပြပါ SWIFT Code နှင့် Donation to COVID-19 Vaccination Fund (Account EDC 600012) Myanmar Economic Bank ကို ဖော်ပြ၍ ငွေလွှဲနိုင်ပြီး ငွေလွှဲပို့သည့် ပြည်ပဘဏ်နှင့် မြန်မာ့စီးပွားရေးဘဏ်တို့အကြား တိုက်ရိုက်ဆက်သွယ်မှုမရှိပါက အောက်ပါ မြန်မာ့စီးပွားရေးဘဏ်၏ ပြည်ပအဆက်အသွယ်ဘဏ်များမှတစ်ဆင့် ဘဏ်အချင်းချင်း ချိတ်ဆက်ငွေလွှဲနိုင်ပါသည်-

UOB Bank (Singapore)	OCBC Bank (Singapore)
DBS Bank (Singapore)	May Bank (Singapore/ Kuala Lumpur)

Sumitomo Mitsui Banking Corp (Tokyo)	Bank of Tokyo Mitsubishi UFJ (Tokyo)
Mizuho Bank (Tokyo)	Bangkok Bank (Bangkok)
Siam Commercial Bank (Bangkok)	Krung Thai Bank (Bangkok)
Thanachart Bank (Bangkok)	ICBC Bank (China)
OCBC Wing Hang Bank (Shanghai)	China Construction Bank (China)
Sonali Bank (Bangladesh)	AB Bank (Bangladesh)

၃။ အလှူရှင်စာရင်းကို မှတ်တမ်းတင်ထားရှိနိုင်ရန်အတွက် လှူဒါန်းသူများအနေဖြင့် အလှူရှင်အမည်၊ ဖုန်းနံပါတ်၊ နေရပ်လိပ်စာတို့ကို ပြည့်စုံစွာဖော်ပြပေးပါရန်နှင့် အလှူငွေများ ထည့်သွင်းပြီးပါက e-mail - treasury05@365mopfi.gov.mm, treasury10@365mopfi.gov.mm (သို့မဟုတ်) Viber - 09-251182042, 09-420788851 တစ်ခုခုသို့ အလှူငွေ ပေးသွင်းထားသည့် အထောက်အထားများကို ပေးပို့စေလိုပါသည်။

၄။ နေပြည်တော်၊ ရန်ကုန်မြို့နှင့် မန္တလေးမြို့များတွင် လူကိုယ်တိုင် လာရောက်လှူဒါန်းခြင်းနှင့် ပြည်တွင်းမှ Virtual အစီအစဉ်တို့ဖြင့် လှူဒါန်းလိုသူများသည် အောက်ပါပုဂ္ဂိုလ်များသို့ ဆက်သွယ်လှူဒါန်းနိုင်ပါသည်-

နေပြည်တော်	ရန်ကုန်မြို့	မန္တလေးမြို့
- ဒေါ်စိစိပြုံး ညွှန်ကြားရေးမှူးချုပ်၊ ငွေတိုက်ဦးစီးဌာန ၀၆၇-၃၄၁၀၁၅၆ ၀၉-၄၅၀၄၅၅၂၃၇ - ဒေါ်ရီရီခိုင် ဒုတိယညွှန်ကြားရေးမှူးချုပ် ငွေတိုက်ဦးစီးဌာန ၀၆၇-၃၄၁၀၁၅၈ ၀၉-၂၅၄၅၅၈၄၂၄	- ဦးမင်းသူ ဦးဆောင်ညွှန်ကြားရေးမှူး မြန်မာ့လယ်ယာဖွံ့ဖြိုးရေးဘဏ် ၀၁-၈၃၉၁၃၄၂ ၀၁-၈၃၉၁၀၇၂	- ဦးထွန်းထွန်းအောင် ညွှန်ကြားရေးမှူး ပြည်တွင်းအခွန်များဦးစီးဌာန ၀၂-၄၀၃၅၉၁၆

၅။ COVID-19 ကာကွယ်ဆေး ဝယ်ယူရရှိရေးရန်ပုံငွေ (COVID-19 Vaccination Fund) သို့ ထည့်ဝင်လှူဒါန်းကြသည့် အလှူငွေများသည် ဝင်ငွေခွန်ဥပဒေနှင့်အညီ အခွန်ဆိုင်ရာ သက်သာခွင့်များ ခံစားခွင့်ရရှိပါသည်။

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန

### အုတ်ဖိုငါးသားဖောက်စခန်းနှင့် မင်းလှမြို့နယ် ငါးလုပ်ငန်းဦးစီးရုံးအား ကြည့်ရှုစစ်ဆေး

နေပြည်တော် ဇန်နဝါရီ ၁၁

ပဲခူးတိုင်းဒေသကြီး ငါးလုပ်ငန်းဦးစီးဌာနမှ ဦးထွန်းဝင်းမြင့်သည် ယနေ့နေ့နံနက်ပိုင်းက သာယာဝတီခရိုင် အုတ်ဖိုမြို့နယ်ရှိ အုတ်ဖိုငါးသားဖောက်စခန်းအတွင်း ဆေးသုတ်ခြင်းနှင့် ပြင်ဆင်ထားရှိမှု၊ ရုံးအင်္ဂါရပ်နှင့် ညီညွတ်စေရန် ဆောင်ရွက်ထားမှုအခြေအနေများအား လှည့်လည်ကြည့်ရှုသည်။

ထို့နောက် တိုင်းဒေသကြီးဦးစီးဌာနမှ သည် မင်းလှမြို့နယ် ငါးလုပ်ငန်းဦးစီးဌာန ရုံးသို့ရောက်ရှိပြီး မြို့နယ်ဦးစီးမှူး၊ ရုံးဝန်ထမ်းများနှင့်တွေ့ဆုံ၍ နိုင်ငံတော်က ထောက်ပံ့

### ဒက္ခိဏာခရိုင်အတွင်း ငါးလုပ်ငန်းများ စစ်ဆေး

နေပြည်တော် ဇန်နဝါရီ ၁၁

နေပြည်တော်တိုင်း ငါးလုပ်ငန်းဦးစီးဌာနမှ ဒေါ်ညိုညိုအေးနှင့်အဖွဲ့သည် ဇန်နဝါရီ ၁၀ ရက် နံနက်ပိုင်းက ဒက္ခိဏာခရိုင် ပျဉ်းမနားမြို့နယ် နှမ်းတောကျေးရွာရှိ မြစ်မီးရောင်ကျေးရွာစီမံကိန်း (ငါးကဏ္ဍ) အရင်းမပျောက် မတည်လည်ပတ်ရန်ပုံငွေဖြင့် မွေးမြူထားသည့် တစ်ပိုင်တစ်နိုင် ငါးမွေးမြူရေးကန်နှင့် ဝက်မွေးမြူရေးခြံများသို့ သွားရောက်ကွင်းဆင်းစစ်ဆေးပြီး လက်ရှိ ငါးမွေးမြူရေးလုပ်ငန်းနှင့် ဝက်မွေးမြူရေးလုပ်ငန်းများ ဆောင်ရွက်ရာတွင်တွေ့ကြုံရသည့် လုပ်ငန်းအခြေအနေများကို မေးမြန်းဆွေးနွေးခဲ့ကာ လိုအပ်သည်များ မှာကြားခဲ့ကြောင်း သိရသည်။

သတင်းစဉ်



# တိုင်ကြားပေးပို့လာသော မူးယစ်ဆေးဝါးသတင်းများနှင့်စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်

ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတရုံး

သတင်းထုတ်ပြန်ချက်အမှတ်၊ ၁ / ၂၀၂၁

၁၃၈၂ ခုနှစ်၊ နတ်တော်လပြည့်ကျော် ၁၃ ရက်

(၂၀၂၁ ခုနှစ်၊ ဇန်နဝါရီလ ၁၁ ရက်)

## “တိုင်ကြားပေးပို့လာသော မူးယစ်ဆေးဝါးသတင်းများနှင့် စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်ခြင်း”

၁။ မူးယစ်ဆေးဝါးနှင့် စိတ်ကိုပြောင်းလဲစေသည့် ဆေးဝါးအန္တရာယ်တားဆီးကာကွယ်နှိမ်နင်းရေးအတွက် ပြည်သူ့လူထု ထံမှပေးပို့တိုင်ကြားလာသည့် သတင်းအချက်အလက်များကို စနစ်တကျ လက်ခံရယူနိုင်ရန် “မူးယစ်ဆေးဝါး အထူးသတင်း တိုင်ကြားရေးဌာန” ကို ဤရုံးတွင် ဖွင့်လှစ်ထားရှိကြောင်း ၂၀၁၈ ခုနှစ်၊ ဇွန်လ ၂၆ ရက်နေ့တွင် အများပြည်သူသို့ ထုတ်ပြန် ကြေညာခဲ့ပါသည်။

၂။ “မူးယစ်ဆေးဝါး အထူးသတင်းတိုင်ကြားရေးဌာန” သို့ ၂၀၂၁ ခုနှစ်၊ ဇန်နဝါရီလ ၉ ရက်နေ့အထိ ပေးပို့တိုင်ကြား လာသည့် မူးယစ်ဆေးဝါးသတင်းများနှင့်စပ်လျဉ်း၍ နိုင်ငံတော်သမ္မတရုံး၏ ညွှန်ကြားချက်အရ ပြည်ထဲရေးဝန်ကြီးဌာနက အောက်ပါအတိုင်း ထပ်မံဖော်ထုတ်ဖမ်းဆီးအရေးယူနိုင်ခဲ့ပါသည်-

စဉ်	သတင်းလက်ခံရရှိမှု	ဖော်ထုတ်ဖမ်းဆီးအရေးယူမှု
၁	ကချင်ပြည်နယ်၊ မိုးညှင်းမြို့နယ်၊ မိုင်းနောင်ကျေးရွာနေ ရှမ်းကြီးသည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၁-၁-၂၀၂၁ ရက်နေ့တွင် မိုးညှင်းမြို့နယ်၊ မိုင်းနောင်ကျေးရွာနေ ရှမ်းကြီး (ခ)စိုင်းခမ်းလောင်(၄၅)နှစ်၊ (ဘ) ဦးအောင်တင်၏ နေအိမ်အား ဝင်ရောက်ရှာဖွေရာ ဘိန်းဖြူးများနှင့်အတူ ဖမ်းဆီးရမိသဖြင့် နမစ(လုံးတုံ) မယ(ပ) ၁/၂၀၂၁၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၂	ကချင်ပြည်နယ်၊ မိုးညှင်းမြို့နယ်၊ ဘုံချောင်းကျေးရွာနေ အောင်ထွန်းနိုင်သည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၄-၁-၂၀၂၁ ရက်နေ့တွင် မိုးညှင်းမြို့နယ်၊ ဘုံချောင်းကျေးရွာလမ်းမပေါ်၌ မြို့ဟောင်းကျေးရွာနေ အောင်ချင်းလွင် (ခ)ချင်းပေါ(၄၄)နှစ်၊(ဘ)ဦးဘရွှေမောင်းနှင့်ပြီး ဘုံချောင်းကျေးရွာနေ အောင်ထွန်းနိုင် (၃၇)နှစ်၊ (ဘ) ဦးအိုက်ဆယ်တို့(၂)ဦး စီးနင်းလာသည့်ဆိုင်ကယ်အား ရပ်တန့်စိစစ်ရာ ဘိန်းဖြူးများနှင့်အတူ ဖမ်းဆီးရမိသဖြင့် နမစ(နန်းမား) မယ(ပ)၁/၂၀၂၁၊ မူး/စိတ်ပုဒ်မ ၁၆(ဂ)/၂၁ ဖြင့် အမှုဖွင့်အရေးယူထားရှိပါသည်။
၃	ကချင်ပြည်နယ်၊ ဗန်းမော်မြို့နယ်၊ ငှက်ပျောတောကျေးရွာနေ အုန်းမြိုင်သည် မူးယစ်ဆေးဝါးလုပ်ငန်းများ လုပ်ကိုင်နေကြောင်း သတင်းပေးပို့ခြင်း။	၅-၁-၂၀၂၁ ရက်နေ့တွင် ဗန်းမော်မြို့နယ်၊ ငှက်ပျောတော- သဖန်းပင်ကျေးရွာသွားလမ်းမပေါ်၌ ငှက်ပျောတောကျေးရွာနေ အုန်းမြိုင်(၅၃)နှစ်၊ (ဘ)ဦးနက်အား ဘိန်းဖြူးများနှင့်အတူ ဖမ်းဆီးရမိသဖြင့် မမစ(ဗန်းမော်) မယ(ပ)၂/၂၀၂၁၊ မူး/စိတ်ပုဒ်မ ၁၆(ဂ)ဖြင့် အမှုဖွင့်အရေးယူထားရှိပါသည်။
၄	ကရင်ပြည်နယ်၊ မြဝတီမြို့၊ အမှတ်(၄) ရပ်ကွက်အတွင်း မူးယစ်ဆေးဝါး ရောင်းချသူများဖြင့် စည်ကားလျက်ရှိကြောင်း သတင်းပေးပို့ခြင်း။	၁-၁-၂၀၂၁ ရက်နေ့တွင် မြဝတီမြို့၊ အမှတ်(၄)ရပ်ကွက်၊ မဟာစည်ဘုန်းကြီးကျောင်းလမ်းမပေါ်၌ ၎င်းရပ်ကွက်နေ ခန့်ခိုင်ဝင်းထွဋ်(ခ)ကိုထွဋ်(၂၀)နှစ်၊ (ဘ)ဦးမောင်သောင်းနှင့် အမှတ်(၃)ရပ်ကွက်နေ ဇာပန်း(ခ)ကိုဖြိုး(၂၈)နှစ်၊ (ဘ) ဦးကျော်စိုးတို့(၂)ဦးအား WY စာတန်းပါ စိတ်ကြွဆေးပြားများနှင့်အတူဖမ်းဆီးရမိသဖြင့် မမစ (မြဝတီ) မယ(ပ) ၁/၂၀၂၁၊ မူး/စိတ်ပုဒ်မ ၁၉(က)/၂၁ ဖြင့် အမှုဖွင့်အရေးယူထားရှိပါသည်။
၅	စစ်ကိုင်းတိုင်းဒေသကြီး၊ ဖောင်းပြင်မြို့၊ ကျွန်းရွှေဝါရပ်ကွက်နေ ထွဋ်ခေါင်(၃၈)နှစ်၊ (ဘ)ဦးကံထွန်း၏ နေအိမ်အား ဝင်ရောက်ရှာဖွေရာ ဘိန်းဖြူးများနှင့်အတူ ဖမ်းဆီးရမိသဖြင့် မမစ(ဖောင်းပြင်)မယ(ပ) ၂၀၂၀/၂၀၂၁၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။	၂၉-၁-၂၀၂၁ ရက်နေ့တွင် ဖောင်းပြင်မြို့၊ ကျွန်းရွှေဝါရပ်ကွက်နေ ထွဋ်ခေါင်(၃၈)နှစ်၊ (ဘ)ဦးကံထွန်း၏ နေအိမ်အား ဝင်ရောက်ရှာဖွေရာ ဘိန်းဖြူးများနှင့်အတူ ဖမ်းဆီးရမိသဖြင့် မမစ(ဖောင်းပြင်)မယ(ပ) ၂၀၂၀/၂၀၂၁၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၆	စစ်ကိုင်းတိုင်းဒေသကြီး၊ ဟုမ္မလင်းမြို့နယ်၊ ဟံဖက်ကျေးရွာနေ လှအောင်သည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၂၉-၁-၂၀၂၁ ရက်နေ့တွင် ဟုမ္မလင်းမြို့နယ်၊ ဟံဖက်ကျေးရွာနေ လှအောင်(၄၀)နှစ်၊ (ဘ)ဦးလှဖေ၏နေအိမ်အား ဝင်ရောက်ရှာဖွေရာ ဘိန်းဖြူးများနှင့်အတူ ဖမ်းဆီးရမိသဖြင့် နမစ(မိုင်းကိုင်း)မယ(ပ)၇/၂၀၂၀၊ မူး/ စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၇	စစ်ကိုင်းတိုင်းဒေသကြီး၊ ကျွန်းလှမြို့နယ်၊ ထိန်တောကျေးရွာနေ မောင်ချိုသည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၈-၁-၂၀၂၁ ရက်နေ့တွင် ကျွန်းလှမြို့နယ်၊ ထိန်တောကျေးရွာနှင့်စပါးတဲကျေးရွာသွားလမ်းမပေါ်၌ ထိန်တောကျေးရွာနေ မောင်ချို(ခ) ချိုလေး(၅၈)နှစ်၊ (ဘ) ဦးကျော်သောင်းအား ဘိန်းဖြူးများနှင့်အတူ ဖမ်းဆီးရမိသဖြင့် နမစ (သဖန်းဆိပ်) မယ(ပ) ၁/၂၀၂၁၊ မူး/စိတ်ပုဒ်မ ၁၆(ဂ)/ ၂၀(က) ဖြင့် အမှုဖွင့်အရေးယူထားရှိပါသည်။
၈	တနင်္သာရီတိုင်းဒေသကြီး၊ ကော့သောင်းမြို့၊ အောင်သုခရပ်ကွက်အတွင်း မူးယစ်ဆေးဝါး သုံးစွဲ/ဖြန့်ဖြူးသူ ပေါများလျက်ရှိကြောင်း သတင်းပေးပို့ခြင်း။	ယခင်သီတင်းပတ်များ၌ အမှု (၂၆)မှု ဖော်ထုတ်နိုင်ခဲ့ပြီး တရားခံ ကျား (၂၆)ဦး၊ မ(၄)ဦး၊ ပေါင်း(၃၀)ဦးတို့အား စိတ်ကြွဆေးပြားများ၊ စိတ်ကြွဆေးပြားအကြွေမှုန့်များ၊ ICE များ၊ ဘိန်းစာမှုန့်များနှင့်အတူ ဖမ်းဆီးရမိပြီး ဥပဒေနှင့်အညီ အမှုဖွင့်အရေးယူထားကြောင်း သတင်းထုတ်ပြန်ပြီး ဖြစ်ပါသည်။ ၃-၁-၂၀၂၁ ရက်နေ့တွင် ယခင်ဖမ်းဆီးရမိအမှုများမှ ကွင်းဆက်သတင်းအရ ကော့သောင်းမြို့၊ အောင်သုခရပ်ကွက်နေ အောင်မင်းထွေး(ခ) အလူး(၂၀)နှစ်၊ (ဘ) ဦးထွန်းတင်၏နေအိမ်အား ဝင်ရောက်ရှာဖွေရာ ၎င်းနှင့်အတူ ပိတောက်ရွှေဝါရပ်ကွက်နေ သူရအောင်(ခ)ကရင် (၁၉)နှစ်၊ (ဘ)ဦးအောင်စိုးတို့(၂)ဦးအား WY စာတန်းပါ စိတ်ကြွဆေးပြားများ၊ ဘိန်းစာမှုန့်များနှင့်အတူ ဖမ်းဆီးရမိသဖြင့် မမစ(ကော့သောင်း)မယ(ပ) ၃/ ၂၀၂၁၊ မူး/စိတ် ပုဒ်မ ၁၆(ဂ)/၂၁ ဖြင့် အမှုဖွင့်အရေးယူထား ရှိပါသည်။

၉	မန္တလေးတိုင်းဒေသကြီး၊ ရမည်းသင်းမြို့နယ်၊ သပြေပင်ကျေးရွာတွင် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	ယခင်သီတင်းပတ်များ၌ အမှု(၅)မှု ဖော်ထုတ်နိုင်ခဲ့ပြီး တရားခံ ကျား(၄)ဦး၊ မ(၁)ဦး၊ ပေါင်း(၅)ဦးတို့အား ဘိန်းများ၊ အဆင့်ခန့်ခွဲဘိန်းများ၊ စိတ်ကြွဆေးပြားများနှင့်အတူ ဖမ်းဆီးရမိ၍ ဥပဒေနှင့်အညီ အမှုဖွင့်အရေးယူထားကြောင်း သတင်းထုတ်ပြန်ပြီး ဖြစ်ပါသည်။ ၂၉-၁-၂၀၂၁ ရက်နေ့တွင် ရမည်းသင်းမြို့နယ်၊ သပြေပင်ကျေးရွာနေ မြင့်သိန်း(၅၁)နှစ်၊ (ဘ) ဦးကျော်သန်း၏နေအိမ်အား ဝင်ရောက်ရှာဖွေရာ ၎င်းနှင့်အတူ တစ်ရွာတည်းနေ ချစ်ဖြိုးဝေ(၂၄)နှစ်၊ (ဘ)ဦးသိန်းဇော်နှင့် မစ်ပယ်(၄၀)နှစ်၊ (ဘ)ဦးတင်ရှိန်တို့(၃)ဦးအား 88/1 စာတန်းပါစိတ်ကြွဆေးပြားများနှင့်အတူ ဖမ်းဆီးရမိသဖြင့် မမစ(ရမည်းသင်း) မယ (ပ)၄၀/၂၀၂၁၊ မူး/စိတ်ပုဒ်မ ၁၉(က)/၂၀(က)/၂၁ ဖြင့် အမှုဖွင့်အရေးယူထားရှိပါသည်။
၁၀	မန္တလေးတိုင်းဒေသကြီး၊ ပြည်ကြီးတံခွန်မြို့နယ်၊ (စ)ရပ်ကွက်အတွင်း မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၈-၁-၂၀၂၁ ရက်နေ့တွင် ပြည်ကြီးတံခွန်မြို့နယ်၊ (စ) ရပ်ကွက်၊ မင်းကြီးရန်နောင်လမ်းနှင့် (၅၂/စီ)လမ်းထောင့်၌ ပုသိမ်ကြီးမြို့နယ်၊ သံကုန်းကျေးရွာနေ ဇော်ထက်ဝေ (၂၀)နှစ်၊ (ဘ) ဦးစန်းဝေနှင့် အစ်ကိုဖြစ်သူ ဇော်ဝင်းနိုင် (၃၈)နှစ်တို့(၂)ဦးအား ဘိန်းဖြူးများနှင့်အတူ ဖမ်းဆီးရမိသဖြင့် မမစ (ပြည်ကြီးတံခွန်)မယ(ပ)၇/၂၀၂၁၊ မူး/စိတ်ပုဒ်မ ၁၆(ဂ)/၂၁ ဖြင့်အမှုဖွင့်အရေးယူထားရှိပါသည်။
၁၁	မွန်ပြည်နယ်၊ မုဒုံမြို့နယ်၊ အတစ်-ခလယ်တံခွန်တိုင်ကျေးရွာသွားလမ်းပေါ်၌ မူးယစ်ဆေးဝါးများ သုံးစွဲ/ဖြန့်ဖြူးရောင်းချသူ ပေါများလျက်ရှိကြောင်း သတင်းပေးပို့ခြင်း။	ယခင်သီတင်းပတ်များ၌ အမှု(၂၉)မှုဖော်ထုတ်နိုင်ခဲ့ပြီး တရားခံကျား(၅၀)ဦးတို့အား ဘိန်းစာရွက်များ၊ စိတ်ကြွဆေးပြားများနှင့်အတူဖမ်းဆီးရမိ၍ ဥပဒေနှင့်အညီ အမှုဖွင့်အရေးယူထားကြောင်း သတင်းထုတ်ပြန်ပြီး ဖြစ်ပါသည်။ ၂၇-၁-၂၀၂၁ ရက်နေ့တွင် ယခင်ဖမ်းဆီးရမိအမှုများမှ ကွင်းဆက်သတင်းအရ မုဒုံမြို့နယ်၊ အတစ်ကျေးရွာအနီး အတစ်-ခလယ်တံခွန်တိုင်သွားကားလမ်းမပေါ်၌ မော်လမြိုင်မြို့၊ သီရိမြိုင်ရပ်ကွက်နေ သူရိန်ဝင်း(၂၅)နှစ်၊ (ဘ) ဦးရွှေရမောင်နှင့်ပြီး သီရိမင်္ဂလာရပ်ကွက်နေ ဟိန်းမင်းစိုး(၂၁)နှစ်၊ (ဘ)ဦးစောအောင်တို့(၂)ဦး စီးနင်းလာသည့်ဆိုင်ကယ်အား ရပ်တန့်စိစစ်ရာ WY စာတန်းပါ စိတ်ကြွဆေးပြားများနှင့်အတူ ဖမ်းဆီးရမိသဖြင့် နမစ (ကမာဝက်) မယ(ပ)၆၀/၂၀၂၁၊ မူး/စိတ်ပုဒ်မ ၁၉(က)/၂၁ ဖြင့် အမှုဖွင့်အရေးယူထားရှိပါသည်။
၁၂	မွန်ပြည်နယ်၊ မော်လမြိုင်မြို့၊ ရွှေမြိုင်သီရိ ရပ်ကွက်အပိုင်နယ်မြေများအတွင်း မူးယစ်ဆေးဝါး သုံးစွဲ/ရောင်းချသူအများအပြားရှိကြောင်း သတင်းပေးပို့ခြင်း။	၂၈-၁-၂၀၂၁ ရက်နေ့တွင် မော်လမြိုင်မြို့၊ ရွှေမြိုင်သီရိရပ်ကွက်၊ သရက်ချောင်းလမ်းမပေါ်၌ ခိုင်းခန့်ကွင်းရပ်ကွက်နေ ပိုင်ညွှတ်(ခ)ပိုင်ပိုင်(၂၆)နှစ်၊ (ဘ) ဦးထွန်းလှိုင်အား WY စာတန်းပါစိတ်ကြွဆေးပြားများနှင့်အတူ ဖမ်းဆီးရမိသဖြင့် နမစ(ခိုင်းခန့်ကွင်း) မယ(ပ)၃၄/၂၀၂၁၊ မူး/စိတ်ပုဒ်မ ၁၆(ဂ) ဖြင့်လည်းကောင်း၊ အလားတူ ၄-၁-၂၀၂၁ ရက်နေ့တွင် ၎င်းရပ်ကွက်၊ ဓမ္မစာရီလမ်းမပေါ်၌ လှိုင်ရပ်ကွက်နေ စောပြည့်စုံအောင်(ခ)ကာဘွန်(၂၁)နှစ်၊ (ဘ)ဦးအောင်ကျော်သူ မောင်းနှင်လာသည့်ဆိုင်ကယ်အား ရပ်တန့်စိစစ်ရာ WY စာတန်းပါ စိတ်ကြွဆေးပြားများနှင့်အတူ ဖမ်းဆီးရမိသဖြင့် နမစ(ဇေယျာသီရိ) မယ(ပ)၂/၂၀၂၁၊ မူး/စိတ်ပုဒ်မ ၁၆(ဂ) ဖြင့်လည်းကောင်း အသီးသီးအမှုဖွင့်အရေးယူထားရှိပါသည်။
၁၃	ရန်ကုန်တိုင်းဒေသကြီး၊ မြောက်ဥက္ကလာပမြို့နယ်၊ (ဇ)ရပ်ကွက်နေ ဝါဆိုသည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၂၉-၁-၂၀၂၁ ရက်နေ့တွင် မြောက်ဥက္ကလာပမြို့နယ်၊ (ဇ)ရပ်ကွက်နေ ဇော်မျိုးထွန်း(ခ)ဝါဆို(၂၁)နှစ်၊ (ဘ)ဦးမြဝင်းသန်း၏နေအိမ်အား ဝင်ရောက်ရှာဖွေရာ WY စာတန်းပါ စိတ်ကြွဆေးပြားများနှင့်အတူ ဖမ်းဆီးရမိသဖြင့် မမစ(မြောက်ဥက္ကလာပ) မယ(ပ)၉၇/၂၀၂၁၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၁၄	ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ အမှတ်(၅၁)ရပ်ကွက်နေ အဘွားကြီးနှင့် ၎င်း၏သမီးတို့သည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၇-၁-၂၀၂၁ ရက်နေ့တွင် ဒဂုံမြို့သစ်(မြောက်ပိုင်း) မြို့နယ်၊ (၅၁)ရပ်ကွက်နေ ဒေါ်မျိုးမြင့်(ခ) အဘွားကြီး (၄၂)နှစ်၊ (ဘ) ဦးသိုက်ထွန်း၏ နေအိမ်အား ဝင်ရောက်ရှာဖွေရာ ၎င်းနှင့်အတူ ခင်ပွန်းဖြစ်သူ ကျော်ဝင်းထွန်း(ခ) ကုလား (၃၂)နှစ်၊ (ဘ)ဦးလှမြင့်၊ ဒေါ်မျိုးမြင့်၏ (ယခင် အိမ်ထောင်ဖြင့်ရသူ) သမီးဖြစ်သူ မဝေဝေနှင့် (၁၇) နှစ်၊ (ဘ)ဦးဇေယျ၊ သားမက်ဖြစ်သူ ညွှန်ထွန်း (ခ)အငယ်ကောင်(၂၀)နှစ်၊ (ဘ) ဦးမောင်ချိုနှင့် ချွေးမဖြစ်သူ မယမင်းသူဇာနွယ်(၁၇)နှစ်၊ (ဘ) ဦးမောင်မောင်လွင်တို့(၅)ဦးအား စိတ်ကြွဆေးပြားများနှင့်အတူ ဖမ်းဆီးရမိသဖြင့် မမစ(ဒဂုံမြောက်) ၁/၂၀၂၁၊ မူး/စိတ်ပုဒ်မ ၁၉(က)/၂၀(က)/၂၁ ဖြင့် အမှုဖွင့်အရေးယူထားရှိပါသည်။
၁၅	ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း) မြို့နယ်၊ အမှတ်(၅၆)ရပ်ကွက်နေ အကြီးသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၁-၂၀၂၁ ရက်နေ့တွင် ဒဂုံမြို့သစ်(တောင်ပိုင်း)မြို့နယ်၊ (၂၀)ရပ်ကွက်၊ မောင်းမကန်ကားလမ်းမပေါ်၌ ၎င်းမြို့နယ်၊ အမှတ်(၅၆)ရပ်ကွက်နေ ချမ်းမြန်းအောင်(ခ)အကြီး(၃၇)နှစ်၊ (ဘ)ဦးအောင်ကြံခိုင်မောင်းနှင်ပြီး တစ်ရပ်ကွက်တည်းနေ တေဇာအောင်(၂၇)နှစ်၊ (ဘ) ဦးမောင်စိုး(၂)ဦးစီးနင်းလာသည့် ဆိုင်ကယ်အား ရပ်တန့်စိစစ်ရာ WYစာတန်းပါစိတ်ကြွဆေးပြားများနှင့်အတူ ဖမ်းဆီးရမိသဖြင့် မမစ (ဒဂုံတောင်) မယ(ပ)၉၁/၂၀၂၁၊ မူး/စိတ်ပုဒ်မ ၁၆(ဂ)/၂၁ ဖြင့် အမှုဖွင့် အရေးယူထားရှိပါသည်။





# ပြည်တွင်းရေးရာ



## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ဖိုးတွေ့ရှိသူ	ရောဂါဖိုး ကင်းစင်သွားသူ	ဖိုးတွေ့ သေဆုံးလူနာ
၁။	အမေရိကန်	၂၂၉၁၈၇၁၁	၁၃၄၈၄၂၀၄	၃၈၃၂၉၅
၂။	အိန္ဒိယ	၁၀၄၆၇၄၃၁	၁၀၀၉၂၉၀၉	၁၅၁၁၉၈
၃။	ဘရာဇီး	၈၁၀၅၇၉၀	၇၁၆၇၆၅၁	၂၀၃၁၄၀
၄။	ရုရှား	၃၄၂၅၂၆၉	၂၈၀၀၆၇၅	၆၂၂၇၃
၅။	ဗြိတိန်	၃၀၇၂၃၄၉	၁၄၀၆၉၆၇	၈၁၄၃၀
၆။	ပြင်သစ်	၂၇၈၃၂၅၆	၂၀၂၄၂၉	၆၇၇၅၀
၇။	တူရကီ	၂၃၂၆၂၅၆	၂၁၉၈၁၅၀	၂၂၈၀၇
၈။	အီတလီ	၂၂၇၆၄၉၁	၁၆၁၇၈၀၄	၇၈၇၅၅
၉။	စပိန်	၂၀၅၀၃၆၀	၆၈၈၆၁	၅၁၈၇၄
၁၀။	ဂျာမနီ	၁၉၃၀၆၃၉	၁၅၄၅၅၀၀	၄၁၄၆၃

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ဖိုးတွေ့ရှိသူ	ရောဂါဖိုး ကင်းစင်သွားသူ	ဖိုးတွေ့ သေဆုံးလူနာ
၁။	အင်ဒိုနီးရှား	၈၃၆၇၁၈	၆၈၈၇၃၉	၂၄၃၄၃
၂။	ဖိလစ်ပိုင်	၄၈၉၇၃၆	၄၅၈၂၀၆	၉၄၁၆
၃။	မလေးရှား	၁၃၈၂၂၄	၁၀၉၁၁၅	၅၅၅
၄။	မြန်မာ	၁၃၁၁၈၆	၁၁၄၆၀၉	၂၈၅၈
၅။	စင်ကာပူ	၅၈၉၂၉	၅၈၆၃၆	၂၉
၆။	ထိုင်း	၁၀၅၄၇	၆၅၆၆	၆၇
၇။	ဗီယက်နမ်	၁၅၁၅	၁၃၆၁	၃၅
၈။	ကမ္ဘောဒီးယား	၃၉၂	၃၇၄	၀
၉။	ဘရူနိုင်း	၁၇၃	၁၅၃	၃
၁၀။	လာအို	၄၁	၄၀	၀

**အများသုံး သယ်ယူပို့ဆောင်ရေးယာဉ် အသုံးပြုတဲ့အခါ**

**#LETSBEATCOVIDTOGETHER**

လူထုထပ်ပတ်နေရာတွေကို ကန့်သတ်ပါ။ ဥပမာ - သတိထားစီစဉ်တဲ့အခါမျိုးပဲ။ ပြည်တွင်းကူးစက်မှုတွေကလဲ တဖြည်းဖြည်း မြင့်မားနေပါတယ်။ လေအေးပေးစက်အသုံးပြုတဲ့ သတိထားကူးစက်မှုတွေ စီမံပေးဖို့လိုအပ်ပါတယ်။ Face shield လက်စိမ်းတွေ တစ်ကိုယ်ရည်သုံးတာကလွယ်အေးပူပူပူပူတွေ တစ်ဆင့်ဖို့ မပေးပါနဲ့။ မိမိချစ်ဖွယ်ရာတွေကို လက်တွေ့နဲ့ မလိပ်မိနဲ့ အိမ်ပြန်ရောက်တဲ့အခါမှာလည်း လက်ကို သေချာစွာဆေးကြောပေးပါ။

# ရာသီသစ်အတွက် ရန်ကုန်အသင်း ကစားသမားသစ်လေးဦး ခေါ်ယူ

ရန်ကုန် ဇန်နဝါရီ ၁၁  
ရန်ကုန်ယူနိုက်တက်အသင်းသည် ၂၀၂၁ ရာသီအတွက် စတင်ပြင်ဆင်နေပြီဖြစ်ပြီး ကစားသမားသစ် လေးဦး ခေါ်ယူခဲ့သည်။

ရန်ကုန်ယူနိုက်တက်အသင်း ခေါ်ယူခဲ့သည့် ကစားသမားများတွင် ပြည်တွင်း ကစားသမားသုံးဦးနှင့် ပြည်ပကစားသမား တစ်ဦးပါဝင်ပြီး ကစားသမားသစ်များ ထပ်မံခေါ်ယူသွားရန် စီစဉ်လျက်ရှိသည်။ ရန်ကုန်အသင်းသည် ပြည်တွင်းကစားသမား များအဖြစ် ဧရာဝတီအသင်းနှင့် စာချုပ်ကုန်ဆုံးခဲ့သည့် ယူ-၂၂ လက်ရွေးစင် တိုက်စစ်မှူး ဝင်းနိုင်ထွန်း၊ နောက်ခံလူ ဇော်ဝင်းနှင့် ဇွဲကပင်နောက်ခံလူ ကျော်ဖြိုးဝေ၊ ပြည်ပကစား သမားအဖြစ် ဘရာဇီးကွင်းလယ် တိုက်စစ်ကစားသမား အီမာဆင်တို့ကို ခေါ်ယူခဲ့ခြင်း ဖြစ်သည်။

ရန်ကုန်အသင်းသည် ဝင်းနိုင်ထွန်းကို သုံးနှစ်စာချုပ်ချုပ်ဆိုခဲ့ပြီး ကျန်ပြည်တွင်း ကစားသမား နှစ်ဦးကိုမူ နှစ်နှစ်စာချုပ် ချုပ်ဆိုခဲ့ခြင်းဖြစ်ကာ အီမာဆင်ကိုမူ တစ်ရာသီ စာချုပ်ချုပ်ဆိုခဲ့သည်။ အီမာဆင်သည် ရန်ကုန်အသင်းတွင် တတိယမြောက်အဖြစ် ပြန်လည်ကစားခြင်းဖြစ်ပြီး ၂၀၁၄ မှ ၂၀၁၅ ရာသီအထိ ပထမအကြိမ်၊ ၂၀၁၇ ရာသီတွင် ဒုတိယအကြိမ် ကစားခဲ့သည်။

အီမာဆင်သည် ပြီးခဲ့သည့် ရာသီတွင် ဇွဲကပင်အသင်းတွင် ပါဝင်ကစားခဲ့ကြောင်း သိရသည်။ ဝင်းနိုင်ထွန်းသည် သက်တမ်းအလိုက် လူငယ်လက်ရွေးစင်အသင်း

များတွင် တောက်လျှောက် ရွေးချယ်ခံခဲ့ရပြီး ၂၀၁၉ ဆီးဂိမ်းပြိုင်ပွဲ ကြေးတံဆိပ်ဆုရ မြန်မာ ယူ-၂၂ အသင်းတွင် ပါဝင်ခဲ့သည်။

ဝင်းနိုင်ထွန်းသည် ရတနာပုံနှင့် ဧရာဝတီအသင်းတို့တွင် ကစားပြီးနောက် ရန်ကုန်အသင်းသို့ ပြောင်းရွှေ့လာသူ ဖြစ်သည်။ ကျော်ဖြိုးဝေမှာမူ မြန်မာဘောလုံး အကယ်ဒမီ (မန္တလေး)မှ ထွက်ပေါ်လာသူဖြစ်ပြီး လူငယ်လက်ရွေးစင်အသင်းများတွင် ရွေးချယ်ခံခဲ့ရကာ ၂၀၁၈ ရာသီမှစတင်ကာ ဇွဲကပင်အသင်းတွင် ပါဝင်ကစားခဲ့သူ ဖြစ်သည်။ ဇော်ဝင်းမှာမူ ရန်ကုန်အသင်းတွင် ၂၀၁၀ ပြည့်နှစ်မှ ၂၀၁၅ ခုနှစ်အထိ ပါဝင်ကစားခဲ့ပြီး ၂၀၁၆ ရာသီမှ ၂၀၂၀ ရာသီအထိ ချင်းယူနိုက်တက်၊ ရခိုင်နှင့် ဧရာဝတီ အသင်းတို့တွင် ပါဝင်ကစားကာ အသင်းဟောင်းသို့ ပြန်လည်ရောက်ရှိလာခြင်း ဖြစ်သည်။

ရန်ကုန်အသင်းသည် လာမည့်ရာသီတွင် အောင်မြင်မှုရယူနိုင်ရန်အတွက် လိုအပ်သည့်နေရာများအတွက် အင်အားဖြည့်တင်းမှုများ ပြုလုပ်နေခြင်းဖြစ်ပြီး ခေါ်ယူခဲ့သည့် ကစားသမားလေးဦးတွင် ကစားသမားဟောင်းနှစ်ဦး ပြန်လည် ပါဝင် လာသည်။ ရန်ကုန်အသင်းသည် ၂၀၂၀ ရာသီတွင် အောင်မြင်မှုရယူခဲ့သဖြင့် လာမည့် ရာသီတွင် အောင်မြင်မှုများရယူနိုင်ရန် ပြင်ဆင်နေခြင်းဖြစ်သည်။

သတင်း- ရှိုင်းထက်ဇော်  
ဓာတ်ပုံ- စိုးညွန့်



# ဇန်နဝါရီလ ဒုတိယ ၁၀ ရက်ပတ်အတွက် မိုးလေဝသခန့်မှန်းချက်

ဘင်္ဂလားပင်လယ်အော်အခြေအနေ။ ။ ကပ္ပလီပင်လယ်ပြင်နှင့် ဘင်္ဂလား ပင်လယ်အော်တို့တွင် လေဖိအားနည်းရပ်ဝန်းတစ်ခု ဖြစ်ပေါ်နိုင်သည်။ ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် တိမ်အသင့် အတင့်မှ တိမ်ထူထပ်နိုင်ပြီး ကျန်ဘင်္ဂလားပင်လယ်အော်တွင် တိမ်အနည်းငယ် ဖြစ်ထွန်းနိုင်သည်။

မိုးအခြေအနေ။ ။ မိုးရွာသွန်းမှုအခြေအနေမှာ ကချင်ပြည်နယ်နှင့် ရှမ်း ပြည်နယ်တို့တွင် ရွာသွန်းမြေထက်ပိုနိုင်ပြီး တနင်္သာရီတိုင်းဒေသကြီးတွင် ရွာသွန်းမြေအောက်လျော့နည်းနိုင်ကာ နေပြည်တော်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန် တိုင်းဒေသကြီး၊ ဧရာဝတီတိုင်းဒေသကြီး၊ ချင်းပြည်နယ်၊ ရခိုင်ပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် ရွာသွန်းမြေခန့် မိုးရွာ နိုင်သည်။

မိုးရွာရက်။ ။ မိုးရွာရက်အနေဖြင့် စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်နှင့် ချင်းပြည်နယ် တို့တွင် တစ်ရက်မှ နှစ်ရက်ခန့်မိုးအနည်းငယ်ရွာနိုင်ပြီး နေပြည်တော်၊ စစ်ကိုင်း တိုင်းဒေသကြီးအောက်ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရခိုင်

ပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် တိမ်အသင့် အတင့် ဖြစ်ထွန်းနိုင်သည်။

ညအပူချိန်။ ။ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်း ဒေသကြီး၊ ဧရာဝတီတိုင်းဒေသကြီး၊ ရှမ်းပြည်နယ်(တောင်ပိုင်း)၊ ရခိုင်ပြည်နယ်နှင့် မွန်ပြည်နယ်တို့တွင် ဇန်နဝါရီလပျမ်းမျှအပူချိန်၏ ၁ ဒသမ ၅ ဒီဂရီစင်တီဂရိတ် နှင့်အထက်ပိုနိုင်ပြီး နေပြည်တော်၊ စစ်ကိုင်းတိုင်းဒေသကြီး၊ မန္တလေးတိုင်းဒေသ ကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ် (မြောက်ပိုင်းနှင့် အရှေ့ပိုင်း)၊ ချင်းပြည်နယ်၊ ကယားပြည်နယ်နှင့် ကရင်ပြည်နယ်တို့တွင် ဇန်နဝါရီလ၏ပျမ်းမျှအပူချိန်ခန့်သာရှိနိုင်သည်။

မြူအခြေအနေ။ ။ စစ်ကိုင်းတိုင်းဒေသကြီးအထက်ပိုင်း၊ မန္တလေးတိုင်း ဒေသကြီး၊ ကချင်ပြည်နယ်၊ ရှမ်းပြည်နယ်၊ ချင်းပြည်နယ်၊ ရခိုင်ပြည်နယ်၊ ကယားပြည်နယ်နှင့် မွန်ပြည်နယ်တို့တွင် မြောက်ရက်မှ ကိုးရက်ခန့်နှင့် နေပြည်တော်၊ စစ်ကိုင်းတိုင်းဒေသကြီးအောက်ပိုင်း၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီ တိုင်းဒေသကြီးနှင့် ကရင်ပြည်နယ်တို့တွင် နှစ်ရက်မှ ငါးရက်ခန့် နံနက်ပိုင်းတွင် မြူထူများဆိုင်းနိုင်သည်။

ဧရာဝတီမြစ်ရေသည် မြစ်ကြီးနားမြို့၊ ဗန်းမော်မြို့၊ ရွှေကျီမြို့၊ ကသာမြို့၊

သပိတ်ကျင်းမြို့၊ မန္တလေးမြို့၊ စစ်ကိုင်းမြို့၊ မြင်းမူမြို့၊ ပခုက္ကူမြို့၊ ညောင်ဦးမြို့၊ ချောက်မြို့၊ မင်းဘူးမြို့၊ မကွေးမြို့၊ အောင်လံမြို့၊ ပြည်မြို့၊ ဆိပ်သာမြို့၊ ဟင်္သာတမြို့နှင့် ဇလွန်မြို့တို့တွင် ပေဝက်မှ တစ်ပေခန့် လက်ရှိရေမှတ်များ အောက် ကျဆင်းလာနိုင်သည်။

ချင်းတွင်းမြစ်ရေသည် ခန္တီးမြို့၊ ဟုမ္မလင်းမြို့၊ ဖောင်းပြင်မြို့၊ မော်လိုက် မြို့၊ ကလေးဝမြို့၊ မင်းကင်းမြို့၊ ကန်မြို့နှင့် မုံရွာမြို့တို့တွင် ပေဝက်မှ တစ်ပေခန့် လက်ရှိရေမှတ်များအောက် ကျဆင်းလာနိုင်သည်။

မြစ်သာမြစ်ရေသည် ကလေးမြို့တွင် ပေဝက်ခန့်၊ ဒုဋ္ဌဝတီမြစ်ရေသည် သီပေါမြို့၊ ရွှေစာရံနှင့် မြစ်ငယ်မြို့တို့တွင် ပေဝက်မှ တစ်ပေခန့်၊ စစ်တောင်း မြစ်ရေသည် တောင်ငူမြို့နှင့် မဒေါက်မြို့တို့တွင် ပေဝက်ခန့်၊ ရွှေကျင်မြစ် ရေသည် ရွှေကျင်မြို့တွင် ပေဝက်ခန့်၊ ပဲခူးမြစ်ရေသည် ဇောင်းတူမြို့နှင့် ပဲခူးမြို့တို့တွင် ပေဝက်မှ တစ်ပေခန့်၊ သံလွင်မြစ်ရေသည် ဖားဆောင်းမြို့နှင့် ဘားအံမြို့တို့တွင် ပေဝက်မှ တစ်ပေခန့်၊ သောင်ရင်းမြစ်ရေသည် မြဝတီမြို့တွင် ပေဝက်ခန့်၊ ဝန်မြစ်ရေသည် ငါးသိုင်းချောင်းမြို့၊ သာပေါင်းမြို့နှင့် ပုသိမ်မြို့ တို့တွင် ပေဝက်မှ တစ်ပေခန့်၊ တိုးမြစ်ရေသည် မအူပင်မြို့တွင် ပေဝက်ခန့်၊ ကုလားတန်မြစ်ရေသည် ပလက်ဝမြို့နှင့် ကျောက်တော်မြို့တို့တွင် ပေဝက်ခန့်၊ လေးမြို့မြစ်ရေသည် မြောက်ဦးမြို့တွင် တစ်ပေခန့်နှင့် ဘီးလင်းမြစ်ရေသည် ဘီးလင်းမြို့တွင် ပေဝက်ခန့် လက်ရှိရေမှတ်များအောက် ကျဆင်းလာနိုင် သည်။

စိုက်ပျိုးရေးမိုးလေဝသဌာနခွဲ

# ကမ္ဘာ့လူဦးရေ ၁ ဒသမ ၅ သန်းခန့် ရုရှားထုတ် ကိုဗစ်ကာကွယ်ဆေးထိုးနှံမှုခံယူခဲ့

မော်စကို ဇန်နဝါရီ ၁၁  
 ကမ္ဘာ့လူဦးရေ ၁ ဒသမ ၅ သန်းခန့်သည် ရုရှားထုတ် ကိုဗစ်-၁၉ ရောဂါ ကာကွယ်ဆေး Sputnik V ကို ထိုးနှံမှု ခံယူရရှိခဲ့ပြီးဖြစ်ကြောင်း ရုရှားအစိုးရက ယနေ့ကြေညာသည်။  
 ကိုဗစ်-၁၉ ရောဂါ ကာကွယ်ဆေး Sputnik V ထုတ်လုပ်မှုတွင် ငွေကြေးပံ့ပိုးပေးသည့် ရုရှားတိုက်ရိုက် ရင်းနှီးမြှုပ်နှံမှုရန်ပုံငွေအဖွဲ့က ရုရှားထုတ် ကိုဗစ်-၁၉ ရောဂါ ကာကွယ်ဆေး ထိုးနှံမှုခံယူခဲ့သည့် အရေအတွက် အတည် ပြုခဲ့ခြင်းဖြစ်သည်။ သို့သော် အဆိုပါကာကွယ်ဆေးကို မည်သည့်နိုင်ငံများသို့ ဖြန့်ဖြူးခဲ့သည်ကို အသေးစိတ် ထုတ်ဖော်ပြောကြားခဲ့ခြင်းမရှိကြောင်း သိရသည်။

### ပြောကြား

“ဒီ ကိုဗစ်-၁၉ ရောဂါ ကာကွယ်ဆေး Sputnik V ကို ကျန်ကမ္ဘာနိုင်ငံတွေမှာ ဘယ်လောက်ထိုးနှံခဲ့သလဲဆိုတာ ကတော့ ကျွန်တော်တို့အနေနဲ့ မပြောနိုင်သေးပါဘူး။ ကာကွယ်ဆေးထိုးနှံမှု လုပ်ဆောင်တဲ့နိုင်ငံတွေအနေနဲ့ သူတို့ရဲ့ ကာကွယ်ဆေး ထိုးနှံမှုနှင့်ပတ်သက်ပြီး အချက် အလက်တွေကို ထုတ်ပြန်ပါလိမ့်မယ်” ဟု ရုရှားတိုက်ရိုက် ရင်းနှီးမြှုပ်နှံမှု ရန်ပုံငွေအဖွဲ့ ပြောရေးဆိုခွင့်ရှိသူ အာဆန် ပါလာဂျင်က ပြောကြားသည်။  
 ရုရှားနိုင်ငံသည် အဆိုပါကာကွယ်ဆေးကို ယမန်နှစ်



ဩဂုတ်လက မှတ်ပုံတင်ခဲ့ရာ ကိုဗစ်-၁၉ ရောဂါ ကာကွယ် ဆေး ပထမဦးဆုံး မှတ်ပုံတင်ခဲ့သည့် နိုင်ငံဖြစ်လာခဲ့သည်။ တစ်ချိန်တည်းမှာပင် ရုရှားထုတ် ကိုဗစ်-၁၉ ရောဂါ ကာကွယ်ဆေးအလုံးရေ ၁ ဒသမ ၅ သန်းကို ဝယ်ယူရန်

ပြည်ပနိုင်ငံများမှ မှာယူထားကြောင်း ရုရှားအစိုးရက ပြောကြားခဲ့သည်။  
 ယမန်နေ့က ရုရှားကျန်းမာရေးဝန်ကြီးဌာန အကြံပေး ပုဂ္ဂိုလ်တစ်ဦး၏ ပြောကြားချက်အရ ရုရှားအစိုးရသည်

ရင်းကာကွယ်ဆေးကို အရေးပေါ် အခြေအနေများ၌ အသုံးပြုရန် ဇန်နဝါရီ ၂၀ တွင် ကမ္ဘာ့ကျန်းမာရေးအဖွဲ့နှင့် ညှိနှိုင်းဆွေးနွေးမည်ဖြစ်ကြောင်း သိရသည်။

### ရှောင်ရှားခဲ့

ရုရှားနိုင်ငံသည် မကြာသေးမီလူများမှစ၍ ကိုဗစ်-၁၉ ရောဂါ ကူးစက်မှု ဒုတိယလှိုင်းနှင့် ရင်ဆိုင်ကြုံတွေ့ခဲ့ရသည်။ သို့သော် အစိုးရအနေဖြင့် နိုင်ငံအတွင်း ကိုဗစ်-၁၉ ရောဂါ ကူးစက်မှု စတင်ဖြစ်ပွားချိန်ကကဲ့သို့ ရောဂါထိန်းချုပ်ရေး ဆိုင်ရာ ကန့်သတ်ချက်များကို ပြန်လည်ချမှတ်ရန် ရှောင်ရှား ခဲ့သည်။

သို့သော် ရုရှားနိုင်ငံတွင် မကြာသေးမီရက်များမှစ၍ ကိုဗစ်-၁၉ ရောဂါ နေ့စဉ်ကူးစက်မှု လျော့ကျလာပြီး တစ်ရက်အတွင်း ရောဂါကူးစက်ခံရသူ ၂၀၀၀၀ အထိ ကျဆင်းလာခဲ့ကြောင်း ရုရှားတာဝန်ရှိသူများ၏ အဆိုအရ သိရသည်။

လက်ရှိအချိန်အထိ ရုရှားနိုင်ငံတွင် ကိုဗစ်-၁၉ ရောဂါ ကူးစက်ခံရသူပေါင်း ၃၄၂၅၆၉ ဦးနှင့် သေဆုံးသူပေါင်း ၆၂၀၀၀ ကျော်ရှိကြောင်း ရုရှားအာဏာပိုင်များက ထုတ်ပြန် သည့် နောက်ဆုံးအချက်အလက်များအရ သိရသည်။

ကိုးကား - အေအက်မ်ပီ ဘာသာပြန် - ဂျေတီ

## ကမ္ဘာတစ်ဝန်းတွင် ကိုဗစ်-၁၉ ရောဂါ ကူးစက်ခံရသူ သန်း ၉၀ ကျော်ရှိလာ

ဝါရှင်တန် ဇန်နဝါရီ ၁၁  
 ကမ္ဘာတစ်ဝန်းတွင် ယနေ့အထိ ကိုဗစ်-၁၉ ရောဂါ ကူးစက်ခံရသူ စုစုပေါင်း သန်း ၉၀ ကျော်ရှိပြီဖြစ်ကြောင်း သိရသည်။  
 အမေရိကန်ပြည်ထောင်စု ဖြန့်ဖြူးရေးဌာနက ယနေ့ ထုတ်ပြန်ချက်အရ ကမ္ဘာတစ်ဝန်းလုံးတွင် ကိုဗစ်-၁၉ ရောဂါ ကူးစက်ခံရသူပေါင်း ၉၀ ဒသမ ၇၈ သန်းရှိကြောင်း သိရသည်။  
 ကမ္ဘာတစ်ဝန်းတွင် ကိုဗစ်-၁၉ ရောဂါ ကူးစက်ခံရသူဦးရေ အများဆုံးမှာ အမေရိကန်ပြည်ထောင်စုဖြစ်သည်။ အမေရိကန် ပြည်ထောင်စုသည် ၂၀၂၀ ပြည့်နှစ် ဒီဇင်ဘာလအတွင်းက ကိုဗစ်-၁၉ ရောဂါ ကာကွယ်ဆေးထိုးနှံမှုများ စတင်လုပ်ဆောင်ခဲ့သော်လည်း ၂၀၂၁ ခုနှစ် ဇန်နဝါရီ ၂ ရက်တွင် ကိုဗစ်-၁၉ ရောဂါ ကူးစက်ခံရသူ

၃၀၀၀၀၀ ကျော်ဖြင့် ရောဂါကူးစက်သူအများဆုံးစံချိန်တင်ခဲ့သည်။ ဇန်နဝါရီ ၂ ရက်နေ့ကပိုင်းတွင်လည်း အမေရိကန်ပြည်ထောင်စု ၏ နေ့စဉ် ကိုဗစ်-၁၉ ရောဂါ ကူးစက်ခံရသူ အရေအတွက်မှာ ၂၀၀၀၀ ကျော်အထိ ရှိခဲ့သည်။  
 ကိုဗစ်-၁၉ ရောဂါပြန့်ပွားမှုကူးစက်မှုမှ လျော့ပါးကျဆင်းလာ သည့် လက္ခဏာပြသခြင်းမရှိသေးပေ။ ကိုဗစ်-၁၉ ရောဂါ၏ ဗီဇပြောင်း မိုင်းရပ်စ်ကို ဗြိတိန်နိုင်ငံနှင့် တောင်အာဖရိကနိုင်ငံတို့တွင် ပထမဆုံး အကြိမ် တွေ့ရှိခဲ့ရပြီး ယင်းဗီဇပြောင်းမိုင်းရပ်စ်သည် ကမ္ဘာ့နေရာဒေသ အချို့သို့ ပျံ့နှံ့လျက်ရှိသည်။

ကိုးကား - အင်န်အိတ်ချ်ကော ဘာသာပြန် - ဇော်ဝင်း



## ကမ္ဘာ့ဒီးယား၌ ကိုဗစ်-၁၉ ရောဂါ ကူးစက်မှု ထိန်းချုပ်နိုင်သဖြင့် စာသင်ကျောင်းအားလုံး ပြန်ဖွင့်

ဖနော့ပင် ဇန်နဝါရီ ၁၁  
 ကမ္ဘာ့ဒီးယားအစိုးရသည် ယမန်နှစ်နှောင်းပိုင်းမှစ၍ နိုင်ငံအတွင်း ကိုဗစ်-၁၉ ရောဂါကူးစက်မှု ထိန်းချုပ်နိုင်ခဲ့ပြီးနောက် နိုင်ငံတစ်ဝန်းရှိ စာသင်ကျောင်းအားလုံးကို ယနေ့ ပြန်လည်ဖွင့်လှစ် ခဲ့ကြောင်း သိရသည်။  
 ကိုဗစ်-၁၉ ရောဂါ ကူးစက်မှုထိန်းချုပ်ရန် နိုင်ငံတစ်ဝန်းရှိ စာသင်ကျောင်းအားလုံးအနေဖြင့် ကျန်းမာရေးဝန်ကြီးဌာနမှထုတ်ပြန်သည့် ကျန်းမာရေးဆိုင်ရာ လုပ်ထုံးလုပ်နည်းများကို မဖြစ်မနေလိုက်နာရန်လိုအပ်ကြောင်း ကမ္ဘာ့ဒီးယားဝန်ကြီးချုပ် ဟွန်ဆန်က နှစ်သစ်ကူးမိန့်ခွန်း တွင် ထည့်သွင်းပြောကြားခဲ့သည်။  
 ထို့အတူ ဆရာ ဆရာမများနှင့် ကျောင်းသူ ကျောင်းသားများအနေဖြင့် နှာခေါင်းစည်းများကို မဖြစ်မနေဝတ်ဆင်ထားရမည်ဖြစ်ပြီး ခန္ဓာကိုယ်အပူချိန်တိုင်းတာခြင်းကိုလည်း ခံယူရမည် ဖြစ်ကြောင်း၊ ထို့အပြင် လက်ကို မကြာခဏဆေးကြောပြီး တစ်ဦးနှင့် တစ်ဦးအကြား ၁ ဒသမ ၅ မီတာခြား၍ နေထိုင်ရမည်ဖြစ်ကြောင်း ဝန်ကြီးချုပ်က ပြောကြားသည်။  
 ထို့အပြင် ကိုဗစ်-၁၉ ရောဂါ ကူးစက်မှုထိန်းချုပ်ရန် သက်ဆိုင်ရာအဖွဲ့အစည်းများ၊ ဒေသဆိုင်ရာအာဏာပိုင်များနှင့် ပြည်သူများအနေဖြင့် ကျောင်းသူ ကျောင်းသားများ၏ ပညာရေး နှင့် ကျန်းမာရေးလုံခြုံစိတ်ချရရေးအတွက် ကျန်းမာရေးဝန်ကြီးဌာနနှင့် အနီးကပ်ပူးပေါင်း ဆောင်ရွက်ရမည်ဖြစ်ကြောင်း ဟွန်ဆန်က ထပ်မံပြောကြားသည်။  
 ထို့အပြင် ကမ္ဘာ့ဒီးယားအစိုးရသည် နိုင်ငံအတွင်းရှိ ပုဂ္ဂလိကစာသင်ကျောင်းများကို ကျန်းမာရေးဝန်ကြီးဌာနမှ ထုတ်ပြန်သည့် ကျန်းမာရေးဆိုင်ရာ လုပ်ထုံးလုပ်နည်းများနှင့်အညီ ပြီးခဲ့သည့်သီတင်းပတ်က ပြန်လည်ဖွင့်လှစ်ခဲ့ပြီဖြစ်ကြောင်း သိရသည်။ လက်ရှိအချိန်အထိ ကမ္ဘာ့ဒီးယားနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၃၉၂ ဦးရှိပြီး ရောဂါကူးစက်ခံရ သူများအနက် သေဆုံးသူတစ်စုံတစ်ဦးမျှမရှိကြောင်း ကျန်းမာရေးဝန်ကြီးဌာန၏ ထုတ်ပြန်ချက် အရ သိရသည်။ ထို့အပြင် ကမ္ဘာ့ဒီးယားရှိ ကိုဗစ်-၁၉ ရောဂါ ကူးစက်ခံရသူ ၃၉၂ ဦးအနက် ၃၇၄ ဦးသည် ရောဂါမှ ပြန်လည်ကျန်းမာသွားပြီဖြစ်ကြောင်း သိရသည်။

ကိုးကား - ဆင်ဟွာ ဘာသာပြန် - ဂျေတီ

## အင်ဒိုနီးရှား၌ ကိုဗစ်-၁၉ ရောဂါ ကူးစက်မှုကို ထိန်းချုပ်ရန် နိုင်ငံခြားသားများ ဝင်ရောက်ခွင့်ပိတ်ပင်မှုကို သက်တမ်းထပ်မံတိုးမြှင့်

ဂျကာတာ ဇန်နဝါရီ ၁၁  
 အင်ဒိုနီးရှားအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်မှုထိန်းချုပ်ရန်နှင့် ပတ်သက် ၍ ပြည်သူများအကြား စိုးရိမ်စိတ်များ ပြန့်ပွား နေစဉ် နိုင်ငံခြားသားခရီးသည်များ ဝင်ရောက် ခွင့်ပိတ်ပင်မှုကို နောက်ထပ် သီတင်းနှစ်ပတ် သက်တမ်းထပ်မံတိုးမြှင့်ရန် ယနေ့ ဆုံးဖြတ် ခဲ့ကြောင်း အင်ဒိုနီးရှားစီးပွားရေးဝန်ကြီးက ပြောကြားသည်။  
 အသွားအလာကန့်သတ် အင်ဒိုနီးရှားအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်မှုကို ထိန်းချုပ်ရန် သီတင်းပတ်နှစ်ပတ်ကြာမြင့်မည့် ပိုမိုတင်းကျပ် သော အသွားအလာကန့်သတ်မှုကို ယနေ့မှ စ၍ အကောင်အထည်ဖော်နေပြီဖြစ်ကြောင်း

ဥက္ကဋ္ဌတာဝန်ကိုပါ ပူးတွဲဆောင်ရွက်လျက် ရှိသည်။  
 တားမြစ်ပိတ်ပင် အင်ဒိုနီးရှားအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်မှုထိန်းချုပ်ရန် နိုင်ငံခြားသားခရီးသည်များ ပြည်ဝင်ခွင့်ကို ဇန်နဝါရီ ၃ ရက်မှ ၁၄ ရက်အထိ တားမြစ် ပိတ်ပင်ထားသည်။ သို့သော် ပြည်ပနိုင်ငံများမှ အဆင့်မြင့်အရာရှိများအနေဖြင့် အဆိုပါ ပိတ်ပင်တားမြစ်မှုမှ ကင်းလွတ်ခွင့်ရှိသော် လည်း တင်းကျပ်သော ကျန်းမာရေးဆိုင်ရာ လုပ်ထုံးလုပ်နည်းများကို လိုက်နာရန် လိုအပ်မည်ဖြစ်သည်။  
 အင်ဒိုနီးရှားအစိုးရသည် မကြာသေးမီက ဗြိတိန်နိုင်ငံတွင် တွေ့ရှိခဲ့သည့် ဗီဇပြောင်း ကိုရိုနာဗိုင်းရပ်စ်ကြောင့် နိုင်ငံခြားသား ခရီးသည်များကို ပြည်ဝင်ခွင့် တားမြစ်ပိတ်ပင် ထားခြင်းဖြစ်ကြောင်း သိရသည်။  
 အင်ဒိုနီးရှားနိုင်ငံတွင် တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၈၆၉၂ ဦး ထပ်မံတွေ့ရှိပြီးနောက် လက်ရှိအချိန်အထိ ရောဂါကူးစက်ခံရသူပေါင်း ၈၃၆၇၈၈ ဦး ရှိလာခဲ့သည်။ ထို့အတူ တစ်ရက်အတွင်း ကိုဗစ်-၁၉ ရောဂါကြောင့် ၂၁၄ ဦးထပ်မံသေဆုံး ခဲ့ရာ အင်ဒိုနီးရှား၌ ထိုရောဂါကြောင့် သေဆုံး သူပေါင်း ၂၄၃၄၃ ဦးရှိလာကြောင်း သိရသည်။

ကိုးကား - ဆင်ဟွာ ဘာသာပြန် - ဂျေတီ



ကိုးကား - ဆင်ဟွာ ဘာသာပြန် - ဂျေတီ

နိုင်ငံတကာ

သမ္မတထရမ်ကို ဖယ်ရှားရေး ဒီမိုကရက်တို့ အစီအစဉ်ချမှတ် ဆောင်ရွက်လာ

ဝါရှင်တန် ဇန်နဝါရီ ၁၁  
 သမ္မတထရမ်ကိုထောက်ခံသူများက မြို့တော်ဝါရှင်တန်ဒီစီရှိ လွှတ်တော် အဆောက်အေုံသို့ ဝင်ရောက်စီးနင်းခဲ့သည့်ဖြစ်ရပ်ကြောင့် သမ္မတထရမ်ကို ရာထူးတာဝန်မှ ဖယ်ရှားရေးကို လုပ်ထုံးလုပ်နည်းများနှင့်အညီ ဆောင်ရွက်သွားမည်ဖြစ်ကြောင်း အောက်လွှတ်တော်ဥက္ကဋ္ဌ နန့်စီပလိုစ်က ယမန်နေ့တွင် ပြောကြားသည်။  
 အမေရိကန်အခြေခံဥပဒေပြင်ဆင်ချက် ၂၅ အရ သမ္မတတစ်ဦး အနေဖြင့် တာဝန်ဝတ္တရားများကို လုံလောက်စွာ ထမ်းဆောင်နိုင်ခြင်း မရှိပါက ဒုတိယသမ္မတနှင့်အစိုးရအဖွဲ့ဝင်များက ၎င်းအားရာထူးမှ ဖယ်ရှားခွင့်ရှိသည်ဆိုသည့်အချက်ကို ပြဋ္ဌာန်းထားသည်။ ဒုတိယသမ္မတ မိုက်ပန့်စ်အနေဖြင့် သမ္မတထရမ်ကိုဖယ်ရှားရေး ဆောင်ရွက်ခြင်း မပြုပါကလည်း ဥပဒေပြုလွှတ်တော်က သမ္မတထရမ်အား စွပ်စွဲပြစ်တင်မှုကို ဒုတိယအဆင့်အနေဖြင့် ထပ်မံဆောင်ရွက်သွားမည်ဖြစ်သည်။  
 ဒီမိုကရက်တစ်ပါတီဝင် အောက်လွှတ်တော်ဥက္ကဋ္ဌ နန့်စီပလိုစ်က လွှတ်တော်အမတ်များထံစာရေးသား၍ “ကျွန်ုပ်တို့အဖို့ ဒီမိုကရေစီနဲ့ အခြေခံ ဥပဒေကို ကာကွယ်ဖို့ အရေးပေါ်ဆောင်ရွက်ရပါမယ်။ ဘာလို့လဲဆိုရင်

ဒီသမ္မတက ဒီအရာနှစ်ခုစလုံးကို အများကြီး ခြိမ်းခြောက်နေလို့ပါ”ဟု ပြောကြားခဲ့သည်။  
 သို့ရာတွင် အောက်လွှတ်တော်ရှိ ရီပတ်ဘလီကန် ခေါင်းဆောင် မက္ကာသီက ယင်းအဆိုကို ပယ်ချခဲ့သလို အခြားရီပတ်ဘလီကန် အများစု ကလည်း သမ္မတထရမ်အနေဖြင့် ဇန်နဝါရီ ၂၀ ရက်တွင် သမ္မတတာဝန် ပြီးဆုံးပြီးဖြစ်သောကြောင့် စွပ်စွဲပြစ်တင်ခြင်းကိစ္စရပ် ဆောင်ရွက်ရန်မှာ မလိုအပ်ကြောင်း ပြောကြားခဲ့သည်။  
 သို့ရာတွင် ယင်းသို့ဆောင်ရွက်ခြင်းက သမ္မတထရမ်အနေဖြင့် လာမည့် သမ္မတရွေးကောက်ပွဲများတွင် ဝင်ရောက်ယှဉ်ပြိုင်နိုင်ခြင်း မပြုနိုင်ရန်နှင့် သမ္မတဟောင်းများ ခံစားခွင့်ပင်စင်မရရှိစေရန်အတွက် ဒီမိုကရက်တို့ဘက်မှ ဆောင်ရွက်လာခြင်းဖြစ်သည် ဟူသော ခန့်မှန်းမှုများလည်း ရှိနေသည်။  
 ဇန်နဝါရီ ၆ ရက်က လွှတ်တော်ဝင်ရောက်စီးနင်းခဲ့သည့် ဖြစ်စဉ် ကြောင့် ငါးဦးသေဆုံးခဲ့ပြီး ဝင်ရောက်စီးနင်းခဲ့သူများအား ပြည်တွင်း အကြမ်းဖက်မှု ၂၅ ဖွင့် အမှုဖွင့်စုံစမ်းစစ်ဆေးသွားမည်ဖြစ်ကြောင်း သိရသည်။  
 ကိုးကား- အေအက်ဖ်ပီ၊ ဘာသာပြန်- မေလဲ့သင်း



ဝါရှင်တန် ဝီလီယံဘန်းအား စီအိုင်အေညွှန်ကြားရေးမှူးအဖြစ် ခန့်အပ်ရန် အမေရိကန်ရွေးကောက်ခံသမ္မတ ဂျိုးဘိုင်ဒင် ရွေးချယ်

ဝါရှင်တန် ဇန်နဝါရီ ၁၁  
 အမေရိကန်ရွေးကောက်ခံသမ္မတ ဂျိုးဘိုင်ဒင် သည် သံတမန်အဖြစ် နှစ်ပေါင်း ၃၀ ကြာ တာဝန်ထမ်းဆောင်ခဲ့သည့် ဝီလီယံဘန်းကို စီအိုင်အေ (အမေရိကန်ဗဟိုထောက်လှမ်းရေး အေဂျင်စီ) ညွှန်ကြားရေးမှူးအဖြစ် ခန့်အပ်ရန် ရွေးချယ်လိုက်ကြောင်း သိရသည်။  
 မစ္စတာဘန်းသည် အမေရိကန်သမ္မတ အိုဘားမားလက်ထက် ၂၀၁၅ ခုနှစ်အတွင်းက အိရန်နိုင်ငံနှင့်သမိုင်းဝင် နှစ်ရက်အလားတူ နှစ်ချက် တစ်ရပ်ရရှိရန် ဦးဆောင်ခဲ့ခဲ့ကြပြီး သူ့ပြင်ပ ၂၀၁၅ ခုနှစ်မတိုင်မီက ရှာဖွေနိုင်ဆိုင်ရာ အမေရိကန်သံအမတ်အဖြစ် ၂၀၀၅ ခုနှစ်မှ ၂၀၀၈ ခုနှစ်အထိ တာဝန်ထမ်းဆောင်ခဲ့သူဖြစ်သည်။  
 လက်ရှိတွင် ဝီလီယံဘန်းသည် ကာနေဂျီ အပြည်ပြည်ဆိုင်ရာငြိမ်းချမ်းရေး ရန်ပုံငွေအဖွဲ့၏ ဥက္ကဋ္ဌအဖြစ် တာဝန်ထမ်းဆောင်လျက်ရှိသည်။ ဝီလီယံဘန်းအား စီအိုင်အေညွှန်ကြားရေးမှူးအဖြစ်ခန့်အပ်ရေး အမေရိကန်အထက် လွှတ်တော်က အတည်ပြုခဲ့ပါက ဝီလီယံဘန်း



သည် စီအိုင်အေညွှန်ကြားရေးမှူး တာဝန် ထမ်းဆောင်ခွင့်ရရှိမည့် ပထမဆုံးသံတမန် ဖြစ်လာမည်ဖြစ်သည်။ ဝီလီယံဘန်းသည် အမေရိကန်နိုင်ငံခြားရေးဝန်ကြီးဌာနတွင် ၃၃ နှစ်ကြာ တာဝန်ထမ်းဆောင်ခဲ့ပြီးနောက် ၂၀၁၄ ခုနှစ်တွင် အနားယူခဲ့သည်။  
 ဇန်နဝါရီ ၂၀ ရက်တွင် သမ္မတရာထူး တာဝန်စတင်ထမ်းဆောင်မည့် အမေရိကန် ရွေးကောက်ခံသမ္မတ ဂျိုးဘိုင်ဒင်သည် ၎င်း၏ ကျမ်းသစ္စာကျိန်ဆိုပွဲပြုလုပ်ရန် နီးကပ်လာပြီ ဖြစ်သည့်အတွက် အမျိုးသားလုံခြုံရေးအဖွဲ့ကို အတည်ပြုပေးရန်လည်း ဥပဒေပြုလွှတ်တော် သို့ တောင်းဆိုခဲ့ကြောင်း သိရသည်။  
 ကိုးကား- ဘီဘီစီ၊ ဘာသာပြန်- အလင်းသစ်

ကိုဗစ်-၁၉ ကာကွယ်ဆေးထိုးနှံသည့်လုပ်ငန်းများ အရှိန်အဟုန်မြှင့်မည်ဟု ဗြိတိန်ပြောကြား

လန်ဒန် ဇန်နဝါရီ ၁၁  
 ဗြိတိန်နိုင်ငံတွင် ပထမအသုတ် ကိုဗစ်-၁၉ ကာကွယ်ဆေးထိုးနှံရေးအစီအစဉ်တွင် နိုင်ငံသား နှစ်သန်းအား ကာကွယ်ဆေးထိုးနှံပေးခဲ့ပြီး ဖေဖော်ဝါရီလလယ်မတိုင်မီ ရောဂါခုခံနိုင်စွမ်းနည်းသည့် နိုင်ငံသားများအား ကာကွယ်ဆေးထိုးနှံပေးမည်ဖြစ်ကြောင်း ဗြိတိန်ကျန်းမာရေးဝန်ကြီး မက်စ်ဟန်းကော့က ပြောကြားခဲ့သည်။  
 ဆောင်းဦးရာသီအရောက်တွင် အရွယ်ရောက်ပြီးသူ နိုင်ငံသားအားလုံးကို ကိုဗစ်-၁၉ ကာကွယ်ဆေး ထိုးနှံပေးမည်ဟု ကျန်းမာရေးဝန်ကြီး မက်စ်ဟန်းကော့က ယမန်နေ့တွင် ပြောကြားခဲ့သည်။ မိမိတို့အနေဖြင့် ပြီးခဲ့သည့်သီတင်းပတ်အတွင်း နိုင်ငံသားအများအပြားကို ကာကွယ်ဆေးထိုးနှံပေးနိုင်ခဲ့ပြီး ၎င်းကာကွယ်ဆေးထိုးနှံသည့်လုပ်ငန်းများကို အရှိန်မြှင့် ဆောင်ရွက်သွားမည်ဟု ၎င်းက ဘီဘီစီသတင်းဌာနသို့ ပြောကြားသည်။ လက်ရှိအချိန်တွင် နိုင်ငံအတွင်း ကိုဗစ်-၁၉ ရောဂါ ကူးစက်ရမှုများမြင့်မားနေသော်လည်း နိုင်ငံသားများ၏ လူမှုတာဝန်များ ပုံမှန်အခြေအနေသို့ ပြန်လည်ရောက်ရှိရေးအတွက် ဆောင်ရွက်သွားမည်ဟု တာဝန်ရှိသူများက ပြောကြားသည်။ ပထမအသုတ် ကိုဗစ်-၁၉ ကာကွယ်ဆေး ထိုးနှံမှုမဟုတ်ဘဲ များအား Pfizer ကာကွယ်ဆေး(သို့မဟုတ်) AstraZeneca ကာကွယ်ဆေးများဖြင့် ထိုးနှံပေးခဲ့ ကြောင်း မက်စ်ဟန်းကော့က ပြောကြားသည်။  
 အစိုးရအနေဖြင့် ဖေဖော်ဝါရီလလယ်မတိုင်မီတွင် အသက် ၇၀ နှစ်အထက် သက်ကြီးရွယ်အို များအပါအဝင် နိုင်ငံသား ၁၄ သန်းအား ကိုဗစ်-၁၉ ကာကွယ်ဆေး ထိုးနှံပေးနိုင်ရန်အတွက် စီစဉ်ဆောင်ရွက်လျက်ရှိသည်။ အဆိုပါအစီအစဉ်အောင်မြင်စေရေးအတွက် သီတင်းတစ်ပတ်လျှင် လူပေါင်းနှစ်သန်းအား ကာကွယ်ဆေးထိုးပေးရမည်ဖြစ်သည်။ ကိုဗစ်-၁၉ ကာကွယ်ဆေး ထိုးနှံသည့်စင်တာခုနစ်ခုကို ယခုသီတင်းပတ်အတွင်း ဖွင့်လှစ်သွားမည်ဖြစ်ပြီး ၎င်းစင်တာများတွင် ဆရာဝန် ၁၀၀၀ အား တာဝန်ချထားမည်ဟု သိရသည်။ အစိုးရသည် ဒုတိယအကြိမ် ထိုးနှံရမည့် ကာကွယ်ဆေးကို ပထမအကြိမ်ဆေးထိုးပြီးနောက် သီတင်း ၁၂ ပတ်အကြာတွင် ထိုးနှံရမည်ဟု ပြောင်းလဲသတ်မှတ်ခဲ့သည်။  
 Pfizer ဆေးကုမ္ပဏီမှဆေးပညာရှင်များက ကာကွယ်ဆေးတစ်ကြိမ် ထိုးနှံမှုမဟုတ်ဘဲ ချိန်တွင် ဆေး၏အာနိသင်မှာ ရက်ပေါင်းများစွာအထိ ရှိနေမည်ဟုကြောင်းသတိပေးခဲ့သည်။ မူလက သတ်မှတ်ထားသော အချိန်အတိုင်းအတာမှာ ပထမအကြိမ်ကာကွယ်ဆေးထိုးနှံမှုမဟုတ်ဘဲ ချိန်တွင် နောက်တွင် သီတင်းပတ်သုံးပတ်သာ ချိန်ပြီး ဒုတိယအကြိမ် ကာကွယ်ဆေးထိုးနှံမှုမဟုတ်ဘဲ ဖြစ်သည်။ နိုင်ငံအတွင်း ဝီဇဘောင်းကိုရိုနာဗိုင်းရပ်ကူးစက်ရမှု အရေအတွက်မှာလည်း များပြားလာသဖြင့် ဝန်ကြီးချုပ် ဘောရစ်ဂျွန်ဆင်အနေဖြင့် တတိယအကြိမ်အသွားအလာ ကန့်သတ်မှုများချမှတ်ခဲ့ရသည်။ ဗြိတိန်နိုင်ငံ၏ ဆေးဘက်ဆိုင်ရာအရာရှိချုပ် ခရစ်တိုဘီက နိုင်ငံ၏ကျန်းမာရေးစောင့်ရှောက်မှုစနစ်တွင် အခက်အခဲဆုံးအခြေအနေနှင့် ကြုံတွေ့နေကြောင်း ပြောကြားသည်။  
 နိုင်ငံသားများအနေဖြင့် ယခုချမှတ်ထားသော ကျန်းမာရေးဆိုင်ရာစည်းမျဉ်းများကို လိုက်နာပါက ကန့်သတ်မှုများထပ်မံပြုလုပ်ရန် လိုအပ်မည်မဟုတ်ကြောင်း ကျန်းမာရေးဝန်ကြီး မက်စ်ဟန်းကော့က ပြောကြားသည်။  
 ကိုးကား- အေအက်ဖ်ပီ၊ ဘာသာပြန်- စိုးသူရ

အငြင်းပွားနေသည့် နိုင်းမြစ်ရေလျှောက်တစ်အရေး ဆွေးနွေးမှု ရလဒ်ကောင်းမထွက်ခဲ့

အိဂျစ်အဘာဘာ ဇန်နဝါရီ ၁၁  
 အီသီယိုးပီးယား၊ ဆူဒန်နှင့် အီဂျစ်နိုင်ငံတို့အကြား ကာလရှည်အငြင်းပွား နေသည့် နိုင်းမြစ်ရေလျှောက်တစ်ကိစ္စရပ်ကို ပြန်လည်ညှိနှိုင်းအဖြေရှာရန် သုံးနိုင်စလုံးက ကြိုးပမ်းဆောင်ရွက်ပြီး ယမန်နေ့ ဆွေးနွေးပွဲသည် ယနေ့မှာပင် ပြန်လည်အဆုံးသတ်ခဲ့ပြီဖြစ်ကြောင်း ဘီဘီစီသတင်း တစ်ရပ်တွင် ဖော်ပြသည်။  
 အီသီယိုးပီးယားနိုင်ငံသည် နိုင်းမြစ်ပေါ်တွင် ထုထည်ပမာဏကြီးမားသည့် ရေကာတာတစ်ခုကို လျှပ်စစ်ဓာတ်အား ထုတ်လုပ်ရန်အတွက် တည်ဆောက်ခဲ့ရာ ပြီးခဲ့သည့် ၂၀၂၀ ပြည့်နှစ် ဇူလိုင်လအတွင်း ပြီးစီးခဲ့သည်။ အီသီယိုးပီးယားနိုင်ငံအနေဖြင့် အဆိုပါ ရေကာတာမှထွက်ရှိသည့် လျှပ်စစ်ဓာတ်အားကို ပြည်တွင်းအတွက် သာမက ပြည်ပသို့ရောင်းချနိုင်ရန်အတွက်ပါ ရည်ရွယ်တည်ဆောက် ခဲ့ခြင်းဖြစ်သည်။ သို့ရာတွင် အီသီယိုးပီးယားအနေဖြင့် ယင်းရေကာတာ တည်ဆောက်မှုတွင် နိုင်းမြစ်ဝကျွန်းပေါ်အခြားနိုင်ငံများဖြစ်သော အီဂျစ်၊ ဆူဒန်နိုင်ငံတို့နှင့် ညှိနှိုင်းမှုမပြုဘဲ တည်ဆောက်ခဲ့ခြင်းကြောင့် အီဂျစ် နှင့် ဆူဒန်တို့က အီသီယိုးပီးယား၏ လုပ်ရပ်အပေါ် ပြစ်တင်ဝေဖန်မှုများ ပြုလုပ်လျက်ရှိသည်။

အီဂျစ်နိုင်ငံသည် ယင်းသို့ထုထည်ကြီးမားသည့် ရေကာတာကြောင့် နိုင်းမြစ်၏ ဂေဟစနစ်နှင့် ရေထုအရည်အသွေးကို ထိခိုက်စေရုံမက အီဂျစ်အတွက် နိုင်းမြစ်မှ ရေရရှိမှုပမာဏကိုပါ လျော့နည်းကျဆင်းမည် ကို စိုးရိမ်မှုရှိနေသည်။ ဆူဒန်ဘက်ကလည်း အီသီယိုးပီးယားအနေဖြင့် ရေအရင်းအမြစ်မျှဝေသုံးစွဲနေရသည့် နိုင်းမြစ်ပေါ်၌ ရေကာတာ တည်ဆောက်ရာတွင် ညှိနှိုင်းရမည့်အဆင့်များကို ကျော်လွန်ကာ ဆောင်ရွက်ခဲ့သည်ဟု စွပ်စွဲထားသည်။ ၂၀၂၀ ပြည့်နှစ်အတွင်း ကုလသမဂ္ဂနှင့် ကမ္ဘာ့ဘဏ်တို့ဘက်မှ ကြားဝင်ညှိနှိုင်းပေးခဲ့သော်လည်း အဆိုပါပဋိပက္ခမှာ ပြေလည်မှုမရရှိခဲ့ပေ။ အလားတူ ယမန်နေ့ သုံးနိုင် ဝန်ကြီးများတွေ့ဆုံမှုသည်လည်း အလုပ်မဖြစ်ခဲ့ဘဲ သုံးနိုင်စလုံးက ၎င်းတို့၏သဘောထားများကို အသီးသီးထုတ်ပြန်ခဲ့ခြင်းဖြင့် ဆွေးနွေးပွဲ ကို အဆုံးသတ်ခဲ့သည်။  
 အီသီယိုးပီးယားသည် ပြည်တွင်း၌ တီဂရေပဋိပက္ခအပြင် ဆူဒန် နိုင်ငံနှင့် နယ်စပ်ပြဿနာများ ဖြစ်ပွားလျက်ရှိစဉ်မှာပင် နိုင်းမြစ် ရေကာတာကို ညှိနှိုင်းမှုမပြုဘဲ အလျင်အမြင်တည်ဆောက်ခဲ့မှုကြောင့် အီဂျစ်၊ ဆူဒန်တို့နှင့် အငြင်းပွားမှုများပါ ထပ်မံဖြစ်ပေါ်လာခြင်းဖြစ်သည်။  
 ကိုးကား- ဘီဘီစီ၊ ဘာသာပြန်- မေလဲ့သင်း

ဘရာဇီးနိုင်ငံက ဇန်နဝါရီ ၁၅ ရက်မှစ၍ Sputnik V ကာကွယ်ဆေး ထုတ်လုပ်မှု စတင်မည်

ဆော်ပေါလို ဇန်နဝါရီ ၁၁  
 ဘရာဇီးနိုင်ငံက ဇန်နဝါရီ ၁၅ ရက်မှစ၍ ရုရှားနိုင်ငံ၏ ကိုဗစ်-၁၉ ရောဂါကာကွယ်ဆေး Sputnik V ထုတ်လုပ်မှုစတင်မည်ဖြစ်ကြောင်း ကာကွယ်ဆေးထုတ်လုပ်ရေးကုမ္ပဏီများက တွစ်တာလူမှုစာကွန်ရက်၌ ကြေညာခဲ့သည်။  
 “ဘရာဇီးနိုင်ငံက ဇန်နဝါရီ ၁၅ ရက်မှာ Sputnik V ကာကွယ်ဆေးထုတ်လုပ်မှု စတင်မှာဖြစ်ပါတယ်”ဟု ရုရှားတိုက်ရိုက် ရင်းနှီးမြုပ်နှံမှုရန်ပုံငွေအဖွဲ့က ပြောသည်။ Sputnik V ကိုဗစ်-၁၉ ရောဂါ ကာကွယ်ဆေးကို ဘရာဇီးလီးယားနှင့် ဝှာဂျဟိုစ်မြို့တော်၌ ထုတ်လုပ်

မည် ဖြစ်သည်။ Sputnik V ကိုဗစ်-၁၉ ရောဂါကာကွယ်ဆေးကို ဘရာဇီးနိုင်ငံ၏ ကာကွယ်ဆေးထိုးနှံမှုအစီအစဉ်တွင် အရေးပေါ်အသုံးပြု ခွင့်ရရှိရန် Uniao Quimica ဆေးဝါးကုမ္ပဏီက စီစဉ်လျက်ရှိသည်။  
 ဘရာဇီးကျန်းမာရေးဆိုင်ရာ ကွပ်ကဲရေးအေဂျင်စီ (Anvisa) က ဇန်နဝါရီ ၈ ရက်တွင် Sputnik V ကိုဗစ်-၁၉ ရောဂါ ကာကွယ်ဆေးနှင့် ပတ်သက်သော အချက်အလက်များ ထပ်မံတောင်းခံခဲ့သည်။ ၂၀၂၀ ပြည့်နှစ် ဩဂုတ်လ ၁၁ ရက်တွင် ရုရှားနိုင်ငံက Sputnik V ကိုဗစ်-၁၉ ရောဂါ ကာကွယ်ဆေး မှတ်ပုံတင်သည့် ကမ္ဘာ့ပထမဆုံးနိုင်ငံ ဖြစ်လာ ခဲ့သည်။  
 ကိုးကား- တက်စ်၊ ဘာသာပြန်- ကျော်ထိုက်စိုး






# ဖိလစ်ပိုင်နိုင်ငံက အမေရိကန်ဆေးဝါးကုမ္ပဏီ Novavax ထံမှ ကိုဗစ်-၁၉ ရောဂါ ကာကွယ်ဆေးအလုံးရေ သန်း ၃၀ ဝယ်ယူ

မန်နီလာ ဇန်နဝါရီ ၁၁  
ဖိလစ်ပိုင်နိုင်ငံသည် အမေရိကန် ဆေးဝါးကုမ္ပဏီ Novavax ထံမှ ကိုဗစ်-၁၉ ရောဂါ ကာကွယ်ဆေး အလုံးရေ သန်း ၃၀ ဝယ်ယူခဲ့ကြောင်း တာဝန်ရှိသူများက ဇန်နဝါရီ ၁၀ ရက် တွင် ပြောကြားခဲ့သည်။

ယခုဝယ်ယူခဲ့သည့် ကိုဗစ်-၁၉ ရောဂါကာကွယ်ဆေးသည် ဖိလစ်ပိုင် နိုင်ငံ၏ ဒုတိယမြောက်ဝယ်ယူခဲ့သည့် ကိုဗစ်-၁၉ ရောဂါ ကာကွယ်ဆေး ဖြစ်သည်။ ဖိလစ်ပိုင်နိုင်ငံအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူ သန်းဝက်နီးပါး ရှိလာ သော်လည်း ကိုဗစ်-၁၉ ရောဂါ ကာကွယ်ဆေးဝယ်ယူမှုတွင် နှေးကွေး မှုများရှိခဲ့ခြင်းကြောင့် ဝေဖန်မှုများ ခံရလျက်ရှိကြောင်း သိရသည်။

ထို့ကြောင့်ဖိလစ်ပိုင်အစိုးရအနေဖြင့် နိုင်ငံလူဦးရေ၏ ၇၀ ရာခိုင်နှုန်းခန့် အတွက် ကိုဗစ်-၁၉ ရောဂါ ကာကွယ် ဆေး လုံလောက်မှုရှိစေရန် ဆေးဝါး ကုမ္ပဏီ ခုနစ်ခုထပ်မံ ကိုဗစ်-၁၉ ရောဂါ ကာကွယ်ဆေး အလုံးရေ ၁၄၈ သန်း ဝယ်ယူရန် ဆောင်ရွက်လျက်ရှိကြောင်း



သိရသည်။  
Novavax ကိုဗစ်-၁၉ ရောဂါ ကာကွယ်ဆေးသည် အမေရိကန်နိုင်ငံ၊ မက္ကဆီကိုနိုင်ငံနှင့် ဗြိတိန်နိုင်ငံတို့တွင် လူသားများဖြင့် လက်တွေ့ စမ်းသပ်မှု နောက်ဆုံးအဆင့်သို့ ရောက်ရှိနေပြီး နိုင်ငံတကာဆေးဝါးဆိုင်ရာ အာဏာပိုင် အဖွဲ့အစည်းများ၏ အသုံးပြုမှုဆိုင်ရာ အတည်ပြုချက် မကြာမီရရှိမည်ဟု

လည်း မျှော်လင့်ထားကြောင်း သိရ သည်။  
ဖိလစ်ပိုင်နိုင်ငံသည် AstraZeneca ဆေးဝါးကုမ္ပဏီနှင့် အောက်စ်ဖိုးဒ် တက္ကသိုလ်တို့ပူးပေါင်းထုတ်လုပ်သည့် AstraZeneca ကိုဗစ်-၁၉ ရောဂါ ကာကွယ်ဆေးအလုံးရေ ၂ ဒသမ ၆ သန်းဝယ်ယူရေးအတွက် Astra-Zeneca ဆေးဝါးကုမ္ပဏီနှင့် ယခင်က

စာချုပ်တစ်ရပ်ချုပ်ဆိုထားခဲ့ပြီး ပြည်သူ နှင့် ပုဂ္ဂလိက ရန်ပုံငွေဖြင့် Astra-Zeneca ဆေးဝါးကုမ္ပဏီထံမှ နောက်ထပ် ကိုဗစ်-၁၉ ရောဂါ ကာကွယ်ဆေး အလုံးရေ သန်း ၃၀ ဝယ်ယူရန်လည်း ဖိလစ်ပိုင်အစိုးရက ဆောင်ရွက်လျက်ရှိကြောင်း သိရ သည်။  
ကိုးကား - စီအင်န်အေ ဘာသာပြန် - အလင်းသစ်

# အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၀ ဒသမ ၄ သန်းကျော်ရှိလာ

နယူးဒေလီ ဇန်နဝါရီ ၁၁  
အိန္ဒိယနိုင်ငံ၌ လွန်ခဲ့သည့် တစ်ရက်တာကာလအတွင်း ကိုဗစ်-၁၉ ရောဂါ ကူးစက်ခံရသူ ၁၆၃၁၁ ဦးရှိခဲ့ခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါ ကူးစက်ခံရသူစုစုပေါင်း ၁၀၄၆၆၅၉၅ ဦးအထိရှိလာခဲ့ကြောင်း အိန္ဒိယ ကျန်းမာရေးဝန်ကြီးဌာန၏ နောက်ဆုံးထုတ်ပြန်သည့် အချက်အလက်များအရ သိရသည်။

ထို့ပြင် အိန္ဒိယနိုင်ငံ၌ လွန်ခဲ့သည့် တစ်ရက်တာကာလအတွင်း ကိုဗစ်-၁၉ ရောဂါကြောင့် သေဆုံးသူ ၁၆၁၁ ဦးရှိခဲ့ခြင်းကြောင့် သေဆုံးသူစုစုပေါင်း ၁၅၁၁၆၀ အထိရှိလာခဲ့ကြောင်းလည်း အိန္ဒိယကျန်းမာရေးဝန်ကြီးဌာနက ပြောကြား ခဲ့သည်။

အိန္ဒိယနိုင်ငံ၌ ကိုဗစ်-၁၉ ရောဂါပြန့်လည်သက်သာလာသဖြင့် ဆေးရုံများ မှ ဆင်းခွင့်ရရှိသူ ၁၀၀၉၂၉၀၉ ဦး ရှိလာခဲ့ခြင်းကြောင့် နိုင်ငံတစ်ဝန်းတွင် ပိုးတွေ့ဆံလူနာ ၂၂၂၅၆ ဦးသာကျန်ရှိတော့ကြောင်းလည်း သိရသည်။

မြို့တော်နယူးဒေလီသည် အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်မှု နှင့် သေဆုံးမှုဒဏ် အများဆုံးခံရလျက်ရှိရာ လွန်ခဲ့သည့် တစ်ရက်တာကာလ အတွင်း ကိုဗစ်-၁၉ ရောဂါကူးစက်ခံရသူ ၃၉၉ ဦးနှင့် သေဆုံးသူ ၁၂ ဦး ရှိခဲ့ကြောင်း သိရသည်။ ထို့ကြောင့် လက်ရှိတွင် မြို့တော်နယူးဒေလီ၌ ကိုဗစ်-၁၉ ရောဂါကြောင့် သေဆုံးသူစုစုပေါင်း ၁၀၆၇၈ ဦးရှိသွားပြီဖြစ်ကြောင်း လည်း နယူးဒေလီကျန်းမာရေးဌာနက အတည်ပြုပြောကြားခဲ့သည်။

ကိုးကား - ဆင်ဟွာ ဘာသာပြန် - အလင်းသစ်

# ဂျပန်နိုင်ငံထုတ် Actemra ဆေးက ကိုဗစ်-၁၉ ရောဂါ ကုသရာတွင် ထိရောက်မှုရှိ

တိုကျို ဇန်နဝါရီ ၁၁  
ဂျပန်နိုင်ငံထုတ် အဆစ်အမြစ်အကိုက်အခဲပျောက်ဆေးဖြစ်သည့် Actemra ဆေးသည် ကိုဗစ်-၁၉ ရောဂါရှင်များအား ကုသရာတွင် ထိရောက်မှုရှိပြီး ရောဂါပြင်းထန်သူများ၏ သေဆုံးနှုန်းကိုပါ သိသိသာသာလျော့ချပေးနိုင်ကြောင်း ဗြိတိန်သုတေသနအဖွဲ့က ယနေ့ အတည်ပြုသည်။

လန်ဒန်မြို့ အင်ပရီယဲလ်ကောလိပ်မှ သုတေသနပညာရှင်များက စမ်းသပ်မှုများစွာ ပြုလုပ်ပြီးနောက် Actemra ဆေး၏ အာနိသင်နှင့် ရရှိမည့်အကျိုးကျေးဇူးများကို အတည်ပြုခဲ့ခြင်းဖြစ်သည်။ ကိုဗစ်-၁၉ ရောဂါလက္ခဏာပြင်းထန်သူများ၏ ၃၅ ဒသမ ၈ ရာခိုင်နှုန်းမှာ သေဆုံးလေ့ရှိသော်လည်း ယင်း Actemra ဆေးရရှိသည့် လူနာအုပ်စု တွင် သေဆုံးမှု ခုနစ်ရာခိုင်နှုန်းအထိ ကျဆင်းသွားခဲ့သည်ကို တွေ့ရှိရသည်။ အထူး ကြပ်မတ်ကုသဆောင်နှင့် ဆေးရုံတက်ရောက်ကုသနေရသည့် လူနာများကို Actemra

ဆေးဖြင့် ကုသသင့်ကြောင်း ဗြိတိန်သုတေသနအဖွဲ့က အကြံပြုခဲ့ခြင်းဖြစ်သည်။  
Actemra ဆေးကို အိုဆာကာတက္ကသိုလ်နှင့် ချူရိုင်ဆေးဝါးကုမ္ပဏီတို့က ပူးတွဲ ထုတ်လုပ်ပြီး ယင်းဆေးသည် လူ့ခန္ဓာကိုယ်၏ ခုခံအားစနစ် ပုံမှန်အခြေအနေတွင် ရှိနေစေရန် ထိန်းညှိပေးနိုင်စွမ်းရှိသည်။ ဆေးရုံတက်ရောက်ကုသရသည့် အနေအထားရှိ လူနာများအားလုံးကို Actemra ဆေးဖြင့် ကုသပေးသင့်သည်ဟု ဗြိတိန်အစိုးရက ၎င်းတို့၏ တရားဝင်ဝက်ဘ်ဆိုက်တွင် တိုက်တွန်းရေးသားထားသည်။ သို့ရာတွင် ဗြိတိန် သုတေသနအဖွဲ့က အခြားအဆစ်အမြစ်အကိုက်အခဲပျောက်ဆေးများအားလုံးကလည်း Actemra ဆေးနှင့် အာနိသင်တူညီသည့်အတွက် Actemra ဆေးမရရှိသည့် နေရာများ တွင် အခြားအဆစ်အမြစ်ကုသဆေးများကို အသုံးပြုကုသသင့်ကြောင်း ဆက်လက် ဖော်ပြထားသည်။

ကိုးကား - အင်န်အိတ်ချ်ကော၊ ဘာသာပြန် - မေလွဲသင်း

<b>ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ</b>		
ဗိုင်းရပ်စ်ပိုးကူးစက်ခံရသူ	၉၀၇၆၈၇၁၆	ဦး
သေဆုံးသူ	၁၉၄၄၇၁၁	ဦး
ပြန်လည်ကျန်းမာလာသူ	၆၄၉၃၁၈၂၄	ဦး



# အစွဲရောနှင်နိုင်၍ ပညာရေးဝန်ထမ်းများအား ကိုဗစ်-၁၉ ရောဂါ ကာကွယ်ဆေး စတင်ထိုးနှံ

ဂျေရုဆလင် ဇန်နဝါရီ ၁၁  
အစွဲရောနှင်နိုင်၍ ဆရာ ဆရာမများနှင့် အခြားသော ပညာရေးဝန်ထမ်းများအားလုံးကို ဇန်နဝါရီ ၁၀ ရက်တွင် ကိုဗစ်-၁၉ ရောဂါ ကာကွယ်ဆေး စတင်ထိုးနှံခဲ့ကြောင်း အစွဲရောပညာရေးဝန်ကြီး ဌာနက ပြောကြားခဲ့သည်။

ပညာရေးဝန်ထမ်း ၂၀၃၀၀ ကျော်ရှိသည့် အစွဲရောပညာရေးအဖွဲ့အစည်းသည် ကိုဗစ်-၁၉ ရောဂါဆိုင်ရာ ခရီးသွားလာခွင့်ကန့်သတ်ထားခြင်းမရှိသည့် အချိန်များတွင် ကျောင်းသား ကျောင်းသူ ၂ ဒသမ ၄ သန်းကျော်အား နေ့စဉ်ပညာသင်ကြားပေးခဲ့ရကြောင်း သိရသည်။

ပညာရေးဝန်ထမ်းများအား ကိုဗစ်-၁၉ ရောဂါ ကာကွယ်ဆေးထိုးနှံပေးမှု ပထမအဆင့်တွင် နိုင်ငံအတွင်း အသွားအလာကန့်သတ်မှုချမှတ်ထားစဉ်ကာလအတွင်း တာဝန်ထမ်းဆောင်နေသည့် ဆရာ ဆရာမများကို ပထမဆုံးထိုးနှံပေးမည်ဖြစ်ကြောင်းလည်း သိရသည်။

အစွဲရောနိုင်ငံသည် ကိုဗစ်-၁၉ ရောဂါကာကွယ်ဆေးထိုးနှံမှုကို ပြီးခဲ့သည့်နှစ် ဒီဇင်ဘာ ၂၀ ရက်တွင် စတင်ခဲ့ခြင်းဖြစ်ပြီး လက်ရှိအချိန်တွင် အသက် ၆၀ နှင့်အထက်ရှိသူများ၏ ၇၂ ရာခိုင်နှုန်းခန့်ကို ကိုဗစ်-၁၉ ရောဂါ ကာကွယ်ဆေးထိုးနှံပေးပြီးဖြစ်ကြောင်းလည်း သိရသည်။

ကိုးကား - ဆင်ဟွာ၊ ဘာသာပြန် - အလင်းသစ်

# ကမ္ဘာ့ကျန်းမာရေးအဖွဲ့ ဇန်နဝါရီ ၁၄ ရက်တွင် တရုတ်နိုင်ငံသို့ ရောက်ရှိမည်

ပေကျင်း ဇန်နဝါရီ ၁၁  
ကိုဗစ်-၁၉ ရောဂါစတင်ဖြစ်ပွားမှုကို စုံစမ်းမည့် ကမ္ဘာ့ကျန်းမာရေးအဖွဲ့မှ အထူးကျွမ်းကျင် ပညာရှင် ၁၀ ဦးအဖွဲ့သည် ဇန်နဝါရီ ၁၄ ရက် တွင် တရုတ်နိုင်ငံသို့ ရောက်ရှိမည်ဖြစ် ကြောင်း တရုတ်အမျိုးသားကျန်းမာရေး အာဏာပိုင်များက ယနေ့ အတည်ပြုသည်။  
ကမ္ဘာ့ကျန်းမာရေးအဖွဲ့သည် အစောပိုင်း က တရုတ်နိုင်ငံအနေဖြင့် ကျွမ်းကျင်ပညာရှင် အဖွဲ့ကို ဝင်ခွင့်မပေးသည့်အတွက် စိတ်ပျက်ရ ကြောင်း ပြောကြားခဲ့သော်လည်း ယင်းမှာ အတည်ပြုမှု နောက်ကျခြင်းသာဖြစ်ကာ

နားလည်မှုလွဲခဲ့ခြင်းသာဖြစ်ကြောင်း တရုတ် နိုင်ငံခြားရေးဝန်ကြီးဌာနက ပြောကြား သည်။  
တရုတ်နိုင်ငံခြားရေး ဝန်ကြီးဌာန၏ ထုတ်ပြန်ချက်တွင် ကမ္ဘာ့ကျန်းမာရေးအဖွဲ့ဝင် များ၏ ခရီးစဉ်အတိအကျကို ဖော်ပြခဲ့ခြင်း မရှိဘဲ ဇန်နဝါရီ ၁၄ ရက်တွင် ရောက်ရှိမည်ဟု သာ ဖော်ပြခဲ့သည်။ ကြေညာချက်တွင် “ကမ္ဘာ့ ကျန်းမာရေးအဖွဲ့နှင့် တရုတ်သိပ္ပံပညာရှင်များ ပူးပေါင်း၍ ကိုဗစ်-၁၉ ရောဂါ ဖြစ်ပွားမှု ဖော်ပြမှု ကို သိရှိနိုင်ရေးအတွက် ပူးတွဲသုတေသန တစ်ရပ် ဆောင်ရွက်သွားမည်ဖြစ်ကြောင်း”

ဖော်ပြပါရှိသည်။  
ကျွမ်းကျင်ပညာရှင်များ အနေဖြင့် သီးခြားခွဲနေထိုင်သည့် ၁၄ ရက်ကာလ ပြည့်မြောက်ချိန်ရောက်မှသာ စုံစမ်းမှုများကို စတင်လုပ်ဆောင်မည်ဖြစ်ကြောင်း သိရသည်။  
ကိုဗစ်-၁၉ ရောဂါသည် ၂၀၁၉ ခုနှစ် ဒီဇင်ဘာလ တွင် တရုတ်နိုင်ငံ ဝူဟန်မြို့၌ စတင်တွေ့ရှိခဲ့ခြင်း ကြောင့် ကိုရိုနာဗိုင်းရပ်စ်၏ ဇာစ်မြစ်ကို လေ့လာရန် ကမ္ဘာ့ကျန်းမာရေးအဖွဲ့ လာရောက်ခြင်းဖြစ်သည်။

ကိုးကား - စီအင်န်အေ ဘာသာပြန် - မေလွဲသင်း



ပထမဆုံး ကိုဗစ်-၁၉ ရောဂါ ဖြစ်ပွားခဲ့သည့် တရုတ်နိုင်ငံ အလယ်ပိုင်း ဝူဟန်မြို့ရှိ ရွေးတစ်နေရာ။

# လေကြောင်းပို့ဆောင်ရေး ညွှန်ကြားမှုဦးစီးဌာနမှ အထွေထွေမန်နေဂျာ ဦးစိုးပိုင်အပေါ်

## အဂတိလိုက်စားမှုတိုက်ဖျက်ရေးဥပဒေဖြင့် အမှုဖွင့်အရေးယူ

နေပြည်တော် ဇန်နဝါရီ ၁၁  
ပို့ဆောင်ရေးနှင့် ဆက်သွယ်ရေးဝန်ကြီးဌာန လေကြောင်း ပို့ဆောင်ရေးညွှန်ကြားမှုဦးစီးဌာနတွင် ဌာနဆိုင်ရာအကြီး အကဲရာထူးနှင့် လုပ်ပိုင်ခွင့်အာဏာကို အသုံးပြုပြီး ကိုယ်ကျိုး အတွက် စီးပွားရှာ၍ မမှန်မကန်ဆောင်ရွက်နေမှုများ ကြောင့် အဂတိလိုက်စားမှုပျောက်ရေးအတွက် အရေးယူ ပေးပါရန် အဂတိလိုက်စားမှုတိုက်ဖျက်ရေးကော်မရှင်သို့ တိုင်ကြားခဲ့သည်။

တိုင်ကြားစာအရ အဂတိလိုက်စားမှုတိုက်ဖျက်ရေး ကော်မရှင်က စုံစမ်းစစ်ဆေးရေးအဖွဲ့ ဖွဲ့စည်းစစ်ဆေးခဲ့ရာ ပို့ဆောင်ရေးနှင့် ဆက်သွယ်ရေးဝန်ကြီးဌာန လေကြောင်း ပို့ဆောင်ရေးညွှန်ကြားမှုဦးစီးဌာနမှ အထွေထွေမန်နေဂျာ ဦးစိုးပိုင်သည် လေကြောင်းလမ်းညွှန်ထိန်းသိမ်းမှု စစ်ဆေး ရေးဌာနခွဲ၏ ညွှန်ကြားရေးမှူးရာထူးနှင့် လေကြောင်း ပျံသန်းမှုလမ်းညွှန်ထိန်းသိမ်းရေးဌာနခွဲ၏ အထွေထွေ မန်နေဂျာ ရာထူးတာဝန်များကို တာဝန်ထမ်းဆောင်စဉ် အတွင်း လုပ်ပိုင်ခွင့်အာဏာကိုအသုံးပြု၍ ကိုယ်ပိုင်စီးပွားရေး အသွင် ဆောင်ရွက်ခြင်းဖြင့် ပြည်ပ Agent (operator) များ

ထံမှ လေကြောင်းဖြတ်ကျော်ပျံသန်းခွင့်ပါမစ် အမြန်ရရှိ အောင် ဆောင်ရွက်အနေဖြင့် permit နံပါတ်တစ်ခုလျှင် အမေရိကန်ဒေါ်လာ ၁၀၀၊ ၆၀၊ ၄၀ စသဖြင့် ပေးရန် ဦးစိုးပိုင် အမည်ဖြင့် ဖွင့်ထားသည့် email ကို အသုံးပြု၍ အကြောင်း ကြားခဲ့ပြီး ပြည်ပ Agent (operator) ၁၂ ခုတို့က အလီလီ ပေးပို့သည့် အမြန်ဆောင်ရွက်ခပေါ်အောင် အမေရိကန် ဒေါ်လာ ၇၂၀၆၆ ဒေါ်လာကို ဦးစိုးပိုင်အမည်ဖြင့် ဖွင့်လှစ် ထားသည့် ပြည်ပနိုင်ငံရှိ Bank အကောင့်သို့ ပေးသွင်းစေခဲ့ ခြင်းနှင့် ငွေကြေးများ လက်ခံရယူခဲ့ခြင်းတို့သည် ရာထူး တာဝန်ကို အလွဲသုံးစားပြု၍ အဂတိလိုက်စားမှုကို ကျူးလွန် ခြင်းဖြစ်ကြောင်း စစ်ဆေးပေါ်ပေါက်သဖြင့် ဦးစိုးပိုင်အပေါ် အဂတိလိုက်စားမှုတိုက်ဖျက်ရေးဥပဒေပုဒ်မ ၅၆ အရ ရန်ကုန်တိုင်းဒေသကြီး မင်္ဂလာဒုံမြို့မရဲစခန်းတွင် ယနေ့ ရက်စွဲဖြင့် ပထမတင်ပေးတိုင်ကြားချက် ဖွင့်လှစ် ၍ တရားစွဲဆို အရေးယူနိုင်ရေးဆောင်ရွက်လျက်ရှိ ကြောင်း အဂတိလိုက်စားမှုတိုက်ဖျက်ရေးကော်မရှင်မှ သိရသည်။

သတင်းစဉ်

## မတ္တရာမြို့နယ်၌ တရားမဝင်ကျွန်းတံခါးချပ်များ သိမ်းဆည်းရမိ

မတ္တရာ ဇန်နဝါရီ ၁၁  
မန္တလေးတိုင်းဒေသကြီး ပြင်ဦးလွင် ခရိုင် မတ္တရာမြို့နယ်တွင် ဇန်နဝါရီ ၁၀ ရက်က တရားမဝင်ကျွန်းတံခါးချပ်များ သိမ်းဆည်းရမိခဲ့ကြောင်း သိရသည်။  
မတ္တရာမြို့နယ် သစ်တောဦးစီး ဌာနမှ တာဝန်ရှိသူများ၊ လင်းမြေ ချောင်းရဲကင်းမှ တာဝန်ရှိသူများ ပါဝင်သော ပူးပေါင်းအဖွဲ့သည် ဝသုန္ဒရ

ဘိနယ်အတွင်း နယ်မြေရှင်းလင်း ဆောင်ရွက်စဉ် ထန်းပင်ကုန်းကျေးရွာ အုပ်စု ထန်းပင်ကျေးရွာတောင်ဘက် ချောင်းမကြီးအနီးတွင် ရပ်တန့်ထား သည့် ၁၂ ဘီးယာဉ်ပေါ်၌ ကျွန်းတံခါး ချပ်များ တင်ဆောင်ထားသည်ကို တွေ့ရှိရသဖြင့် ယာဉ်ပေါ်ပါ ကျွန်းတံခါး ချပ်များအား မြို့နယ်သစ်တောဦးစီး ဌာနရုံးတွင် စစ်ဆေးရာ တရားမဝင် ကျွန်းတံခါးချပ် ၂၄၁၀၀ (၂၄၁၀၀ တန်) အား သိမ်းဆည်းရမိခဲ့သည်။  
အဆိုပါ တရားမဝင်ကျွန်းတံခါး ချပ်များ သယ်ဆောင်လာသူများအား စုံစမ်းဖော်ထုတ် အရေးယူနိုင်ရေး အတွက် မတ္တရာမြို့မရဲစခန်းက အမှု ဖွင့် စုံစမ်းဆောင်ရွက်လျက်ရှိကြောင်း သိရသည်။  
စိုးကျော်သူထွေး(မတ္တရာ)

<b>MRTV</b>		<b>SCHEDULE</b> Tuesday January 12 2021	
6:00 AM ရတနသုတ် ပရိတ်တရားတော်		4:35 PM မနောအလှ (Fashion Show)	
7:00 AM BREAKFAST NEWS		5:30 PM သက်ကြီးစကား သက်ငယ်ကြား (အပိုင်း-၁)	
7:35 AM လှုပ်လှုပ်ရှားရှားလှုပ်အားကစား Physical Fitness Dance လှုပ်ရှားမှုပြိုင်ပွဲ သတ်မှတ်ကဏ္ဍကွပ်ကဲ(၆)		6:00 PM ပြည်တွင်းသတင်း	
9:10 AM နဝင်ဥပဒေသမိန့်အမိန့်		6:30 PM ကိုဝင် ၁၉ အကြောင်းတင်တောင်းစေမှု အခမ်း/အရေပြ အပိုင်အပိုင်	
10:00 AM သတင်းထိက သတင်း		7:20 PM ထူးခြားအံ့ဖွယ်သဘာဝလိုက်လှူများနှင့် ယဉ်ကျေးမှုအနုပညာရှင်များ စာစဉ်ပြပွဲ	
1:00 PM 'မိုးအေးရဲသွေးကြွေး' သံဃာ့အဖွဲ့ပြပွဲ		8:00 PM ပြည်တွင်းသတင်း၊ နိုင်ငံတကာသတင်း	
3:00 PM Grade-11 ဘာသာရပ်ဆိုင်ရာသင်ခန်းစာများ (ပုဂံဒေသဘာသာရပ်)		9:30 PM ရုပ်မြင်သံကြားဇာတ်လမ်း 'ရဟန်းမဟာရဇသော သွမ်းတစ်နပ်'	
www.mrtv.gov.mm		www.facebook.com/mrtvwebmediaportal	



နန်းစုဂလိန်း၊ ထက်လင်းစိုး၊ နိုင်ငံခြားချစ်နှင့် ကျော်ဌေးအောင်တို့အား သိမ်းဆည်း ရမိသည့် မူးယစ်ဆေးဝါးများနှင့်အတူ တွေ့ရစဉ်။

## ထားဝယ်မြို့၌ မူးယစ်ဆေးဝါးများ သိမ်းဆည်းရမိ

ထားဝယ် ဇန်နဝါရီ ၁၁  
တနင်္သာရီတိုင်းဒေသကြီးရဲတပ်ဖွဲ့၊ ထားဝယ်မြို့မရဲစခန်းမှ နယ်ထိန်းခေါင်းဆောင် ဒုရဲအုပ်အေးမင်းနိုင် ဦးစီးပူးပေါင်းအဖွဲ့သည် မူးယစ်ဆေးဝါးသတင်းအရ ဇန်နဝါရီ ၁၀ ရက် ညနေ ၅ နာရီခွဲတွင် ထားဝယ်မြို့ ထိန်းသစ်ရပ်ကွက် မြိုင်နံ့သာလမ်းသွယ်နေ ထက်လင်းစိုး၏ နေအိမ်သို့ ဝင်ရောက်ရှာဖွေစစ်ဆေးရာ နေအိမ်အောက်ထပ်တွင် ၎င်းနှင့် နိုင်ငံခြားချစ်၊ ကျော်ဌေးအောင်၊ နန်းစုဂလိန်းတို့အား WY စိတ်ကြွေးသွပ်ဆေးပြား ၂၀၀၊ မူးယစ်ဆေးဝါးသုံးကိရိယာများနှင့်အတူ ဖမ်းဆီးရမိသဖြင့် ထက်လင်းစိုးပါ လေးဦးအား ထားဝယ်မြို့မရဲစခန်းက မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများဆိုင်ရာဥပဒေအရ အရေးယူဆောင်ရွက်ထားကြောင်း သိရသည်။

သတင်းစဉ်

## တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဇန်နဝါရီ ၁၁  
တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင်း အမြဲတမ်းစစ်ဆေးရေးစခန်းတို့ကို ဌာနဆိုင်ရာပူးပေါင်း အဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက် ခဲ့ပြီး ၂၀၂၁ ခုနှစ် ဇန်နဝါရီ ၁၀ ရက်တွင် မန္တလေး-မုဆယ်ပြည်ထောင်စု လမ်းမကြီးတစ်လျှောက် ကုန်သွယ်မှုယာဉ် ပို့ကုန်အစီး ၇၀၀၊

## ဟိုပုံးမြို့နယ်၌ ဘိန်းခင်းများ ဖျက်ဆီး

ဟိုပုံး ဇန်နဝါရီ ၁၁  
ရှမ်းပြည်နယ်(တောင်ပိုင်း) ပအိုဝ်း ကိုယ်ပိုင်အုပ်ချုပ်ခွင့်ရဒေသ ဟိုပုံး မြို့နယ်တွင် နောင်စုံကျေးရွာအတွင်းရှိ ဖွံ့ဖြိုးဆဲဘိန်းခင်းနှင့် သီးပွင့်ဆဲ ဘိန်းခင်း ၁၅ ဧကခန့်ကို ဇန်နဝါရီ ၉ ရက်က ဟိုပုံးမြို့နယ်ရဲတပ်ဖွဲ့ဝင်များ နှင့် တာဝန်ရှိသူများက ဖျက်ဆီးခဲ့ ကြောင်း သိရသည်။  
ထိုသို့ ဆောင်ရွက်ရာတွင် ဟိုပုံး မြို့နယ်ရဲတပ်ဖွဲ့မှူး ရဲမှူးလှိုင်ထွေးနှင့် တပ်ဖွဲ့ဝင်များ၊ ဟိုပုံးမြို့ တပ်မတော် ကွန်ယူတာနှင့် နည်းပညာသိပ္ပံကျောင်း မှ ဗိုလ်ကြီးဇေယျာဝင်းနှင့် တပ်ဖွဲ့ဝင် များ၊ အမှတ်(၂၅) မူးယစ်တပ်ဖွဲ့စု (တောင်ကြီး)မှ ရဲတပ်ကြပ်ကြီး ရဲဝင်း ထွန်းနှင့် ဌာနဆိုင်ရာ တာဝန်ရှိသူများ ပါဝင်သော ပူးပေါင်းအဖွဲ့သည် ဇန်နဝါရီ ၉ ရက် နံနက် ၇ နာရီ ၄၅ မိနစ်က ဟိုပုံးမြို့နယ် နောင်စုံကျေးရွာ ၏ အရှေ့တောင်ဘက် နှစ်ဖာလုံခန့် အကွာ အမြင့် တစ်ပေခန့်အရွယ်ရှိ ဖွံ့ဖြိုးဆဲဘိန်းခင်း နှစ်ဧကခန့်၊ နောင်စုံကျေးရွာ၏ အရှေ့တောင်ဘက် လေးဖာလုံခန့်အကွာ အမြင့် သုံးပေ ခန့်အရွယ်ရှိ သီးပွင့်ဆဲဘိန်းခင်း ကိုးဧကခန့်၊ နောင်စုံကျေးရွာ၏ အရှေ့ တောင်ဘက် နှစ်မိုင်ခန့်အကွာ အမြင့် တစ်ပေခန့်အရွယ်ရှိ ဖွံ့ဖြိုးဆဲ ဘိန်းခင်း လေးဧကခန့် စုစုပေါင်း ဘိန်းခင်း ၁၅ ဧကခန့်အား ဖျက်ဆီးခဲ့ သည်။  
ဟိုပုံးမြို့နယ်အတွင်းရှိ ဘိန်းခင်း များကို နိုဝင်ဘာ ၂၇ ရက်မှ ဇန်နဝါရီ ၉ ရက်အထိ စုစုပေါင်း ဘိန်းခင်း ၉၄၈ ဧကခန့်အား ဖျက်ဆီးခဲ့ပြီး ဘိန်းခင်း ဖျက်ဆီးခြင်းလုပ်ငန်းများကို ဆက်လက် ဆောင်ရွက်သွားမည် ဖြစ်ကြောင်းနှင့် ဘိန်းခင်းဖျက်ဆီးရေးကွက်ဝင် သီးနှံ စိုက်ပျိုးရန် စီမံချက်များရေးဆွဲ၍ ဘိန်းစိုက်ပျိုးခြင်းရပ်တန့်ကာ အခြား စီးပွားဖြစ် သီးနှံများ စိုက်ပျိုးနိုင်ရန် သက်ဆိုင်ရာဌာနများနှင့် ပူးပေါင်း၍ ဆောင်ရွက်သွားမည်ဖြစ်ကြောင်း ဟိုပုံး မြို့နယ်ရဲတပ်ဖွဲ့မှူး ရဲမှူးလှိုင်ထွေး ထံမှ သိရသည်။ ခရိုင်(ပြန်/ဆက်)

## အုတ်တွင်း၊ တာမွေနှင့် မုဆယ်မြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇန်နဝါရီ ၁၁  
တောင်ငူခရိုင်ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇန်နဝါရီ ၉ ရက် မွန်းလွဲ ၃ နာရီခွဲတွင် အုတ်တွင်းမြို့ ကြက်သွန်ခင်း(၂)ရပ်ကွက် အုတ်တွင်း- ပေါက်ခေါင်းကားလမ်း မိုင်တိုင်အမှတ် (၁၂၂/၂) နှင့် (၁၂၂/၃) ကြားတွင် အောင်သော်သော် မောင်းနှင်လာသည့် ဆိုင်ကယ်အား ရပ်တန့်စစ်ဆေးရာဖွေရာ စိတ်ကြွေးသွပ်ဆေးပြား ၁၉၀၀ ကိုလည်းကောင်း၊  
ထို့အတူ ဇန်နဝါရီ ၁၀ ရက် မွန်းလွဲ ၂ နာရီခွဲတွင် မူးယစ်ဆေးဝါးတားဆီး နှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် တာမွေမြို့နယ် အရိုးကုန်းရပ်ကွက် ဗညားဒလလမ်းနှင့် (၁၄၄)လမ်းထောင့်တွင် ညီမင်းသူ (ခ)အောင်လေး(ခ)အစန်း အား မသင်္ကာဖွယ်တွေ့ရှိသဖြင့် စစ်ဆေးရာဖွေရာ စိတ်ကြွေးသွပ်ဆေးပြား ၂၁၄၀ ကိုလည်းကောင်း၊  
အလားတူ ဇန်နဝါရီ ၁၀ ရက် ညနေ ၅ နာရီခွဲတွင် မူးယစ်ဆေးဝါးတားဆီး နှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် မုဆယ်မြို့ ကောင်းမူးတုံရပ်ကွက် ကောင်းမူးလှယ်ရပ်နေ စိုင်းအိုက်ကျော်(ခ) အိုက်ကျော်၏ နေအိမ်သို့ ဝင်ရောက် ရှာဖွေရာ ၎င်းထံမှ စိတ်ကြွေးသွပ်ဆေးပြား ၁၀၀၀ ကိုလည်းကောင်း သိမ်းဆည်း ရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါး များဆိုင်ရာဥပဒေအရ အရေးယူထားကြောင်း သိရသည်။  
ရဲပြန်ကြား

ညီမင်းသူ(ခ)အောင်လေး(ခ) အစန်းအား သိမ်းဆည်းရမိ သည့် စိတ်ကြွေးသွပ်ဆေးပြား များနှင့်အတူ တွေ့ရစဉ်။

ခရီးသည်တင်ယာဉ်ငယ်များကို စစ်ဆေးရာ ခရီးသည်ကိုယ်သုံး ဝန်စည်ပစ္စည်းများထက်ကျော်လွန်ပြီး တရားဝင်စာရွက်စာတမ်း အထောက်အထား တစ်စုံတစ်ရာ တင်ပြနိုင်ခြင်းမရှိသည့်အကောက် ခွန်မဲ့ Shelf Bracket/ Holder Accessories (42) Pkgs 70 Kg C/O: China၊ စုစုပေါင်း ခန့်မှန်းတန်ဖိုးကျပ် သူညီ ဒသမ ၁၂၂ သန်း စစ်ဆေး တွေ့ရှိ၍ သိမ်းဆည်းရမိခဲ့ကြောင်း သိရသည်။ သတင်းစဉ်

# မမေ့တော့ပြီ အနန္တဂုဏ်ရည်

ယဉ်နွဲ့(စလင်း)

တက္ကသိုလ်နှစ်တစ်ရာပြည့်ဆောင်းပါးများ သတင်းစာများတွင် နေ့စဉ်ဖတ်ရသည်မှာ လွမ်းမောဖွယ်အပြည့်ဖတ်၍အားမရ အတိတ်ကအကြောင်းများ တွေးမဆုံး။ ၁၂-၁၂-၂၀၂၀ ရက်နေ့ သတင်းစာတွင် ပါမောက္ခဒေါက်တာ စန်းဝင်းရေးသည့် Mr. E J Kangyi အကြောင်းပါတော့ စဉ်းစားမိသည်။ ငါတို့အရွယ်များသည် ကြေညာကြွေးသေသူသေ ဆိုမင်းမစွမ်းဖြစ်ကုန်ကြပြီဆိုတော့ ဘယ်ရေးနိုင်တော့မှာလဲ။ ကိုယ်ကိုယ်တိုင်လည်း ၈၇ နှစ်ကျော် ၈၈ နှစ်နီးတော့ ဘောပင်တောင် မထိန်းနိုင်၊ လက်ရေးကဖတ်မရတော့သည့် အခြေအနေ။

စိန်ရတုတုန်းက နွဲ့ခဲ့သည့် မမဟေဇယ်၊ မမစိန် (မော်ကွန်းထိန်း)၊ မမသန်းမြင့်(ရှေ့)၊ မမလှသန်း(လေ)၊ ဒေါက်တာခင်စိမ်းဝင်း၊ အေးကြင်ကြင် သူတို့လည်း ဘဝကူးကြနှင့်။ မမလှ (ဒေါ်ခင်လှသီ(ကြည်း))လည်း နားလေးကျန်းမာရေးမကောင်းတော့။ မမလှပြောလေ့ရှိသည့် ၂၀၂၀ ပြည့်နှစ်တွင် နှစ်တစ်ရာနှိပ်အောင် ကျန်းမာအောင် နေကြဆိုပေမယ့် ကိုဗစ်-၁၉ ကြောင့် နှစ်တစ်ရာပွဲကြီးလည်း မြို့မိမြို့မိသဲ မကျင်းပနိုင်သည့်အတွက် အားခဲသူတို့ မလာနိုင်တော့။ စိန်ရတုသဘင်အချိန်က သီချင်းဆိုကြ၊ ကကြ၊ ဒင်နာလုပ်ကြနှင့် ဆင်နွဲ့ခဲ့ကြသည်များ ပြန်ပြောင်း တွေးမိသည်။

စာရေးသူက ၁၉၅၂ ခုနှစ် ၁၀ တန်းအောင်ခဲ့သည်။ စာရေးသူတို့ခေတ်က မိန်းကလေးများ ကောလိပ်တက်တာနည်းသေးသည်။ ယခုခေတ်ကလေးများကဲ့သို့ ရည်မှန်းချက်မထားတတ်ကြ။ မိန်းကလေးဆို ဆရာမလောက်ပဲ ဆရာအတတ်သင်ဆင်းလုပ်ကြသည်။ သို့ပေမယ့် ကံကောင်းချင်တော့ မိဘက တက္ကသိုလ်ပို့မည်၊ ဘယ်ဘာသာယူရမလဲမသိ၊ ဦးလေးများက မိန်းကလေး OB, Logic, History ယူဆို၍ Logic ဆိုတာ ဘာမှန်းမသိ၊ မိမိတို့ထက် တစ်နှစ်စောရောက်သည့် မမလှတို့က အင်းလျားဆောင် အခန်းယူထား၊ ဘာမျှ ကိုယ်တိုင် မပူပင်ရဘဲ အမိတက္ကသိုလ်တက်ခဲ့ရသည်။

အင်းလျားဆောင်မျိုးက ဒေါ်သိန်းညွန့်၊ အမျိုးကြီး၊ Hall Tutor များက ဒေါ်မေရီရှင်း၊ ဒေါ်မေစီခ၊ ဒေါ်တယ်ရီလတ်တို့ပါ။ အဆောင်သူကလည်းနည်းတော့ အားလုံးသိကြ၊ ခင်မင်ကြ၊ ပျော်ရွှင်စရာကောင်းလှသည်။ အဆောင်သူဘဝအကြောင်းတော့ အင်းလျားဆောင် မဂ္ဂဇင်းအတွက် ရေးပြီးပေပြီ။ ယခုခေတ်အဆောင်သူဘဝနှင့်မခြား၊ ထူးတာက လူနည်းခြင်းပါပဲ။

သမိုင်းဒေဝီ မမကြန့်၊ ဒေါက်တာကျော်စိန် ဇနီး မမပေါ်လီတို့က စီနီယာအစ်မများ၊ အဆောင်သူအချင်းချင်း စီနီယာ၊ ဂျူနီယာ အားလုံးသိကြ၊ ရင်းနှီးကြပါသည်။

ယခုရေးချင်သည်မှာ တက္ကသိုလ်ဆရာများ အကြောင်း၊ ဒေါက်တာစန်းဝင်း (သူပင် ၁၉၈၀ ပြည့်နှစ်ကမှ သစ်တောတက္ကသိုလ်တက်သူ) ရေးသည့်ဆောင်းပါးပါ မစ္စတာကံကြီးက စာရေးသူတို့သင်ခဲ့ရသည့် မစ္စတာကံကြီး၏ သားဖြစ်မည်ထင်သည်။ အင်္ဂလိပ်စာကို မစ္စတာကံကြီး၊ သူ့သမီး မစ္စတာကံကြီး အမျိုးကြီး ထောင်ထောင်မောင်းမောင်း ချောချောလှလှများနှင့် သင်ရသည်။ နယ်မှလာသူများမို့ class တစ်ခုတည်းနှင့် အားမရ ထိုခေတ်က သိပ္ပံကျောင်းသားများကို ၈ နာရီ class ဒေါ်စောစောသင်သည့်



တက္ကသိုလ်ဓမ္မာရုံအား တွေ့ရစဉ်။

မစ္စတာပရိုင်ယာတို့အတန်းကို ခိုးတက်ကြသေးသည်။ သူများအတန်းတက်သူများက ရှေ့ဆုံးတန်းမှာ စောစောထနေရာဦးကြသေးသည်။

မြန်မာစာကို ဦးမောင်မောင်ကြီး၊ ဦးလှရွှေ၊ ဦးကျော်ရင်၊ ဦးတင်အုံး၊ ဒေါ်သန်းဆွေ၊ ဒေါ်ခင်စော၊ ဒေါ်မြင့်သန်းတို့ သင်သည်။ ဦးမောင်မောင်ကြီးစာသင်လျှင် လက်ဝါးလေးဖြန့် ထောင်ရှင်းပြသည်ကို မြင်ယောင်မိသည်။ ဦးလှရွှေက ပီနီပီနီ ပါးပါး၊ ဒဂုံအဆောင်မျိုး၊ နှင်းဆီပန်းများ သူ့အဆောင်ရှေ့စိုက်၊ ကျောင်းသားများက ခိုးခူးကာ ကျောင်းသူများကို ပေးလေ့ရှိသည်။ ဦးတင်အုံးက အငယ်ဆုံးထင်သည်။ ပဲခူးအဆောင်မျိုး ဦးကျော်ရင်က သံတွဲသားဖြစ်သည်။ ဒေါ်သန်းဆွေက အရပ်မြင့်မြင့်၊ တည်တည်ခန့်ခန့်၊ အရပ်ကယောက်ျားလေးများထက် ရည်မည်။ ဒေါ်မြင့်သန်းကတော့ ရောင်စုံရာဇာများကို အမြဲဝတ်ဆင်လေ့ရှိကာ လုံချည်၊ အင်္ကျီနှင့်လိုက်အောင် ဝတ်လေ့ရှိ၍ စာရေးသူတို့ ငေးရသည်။ ဒေါ်ခင်စောက ယောသူဟု ဝိုးဝါးမှတ်မိသည်။ ထိုခေတ်က ဆရာများ ခေါင်းပေါင်း၊ တိုက်ပုံ၊ ဆရာမများ ပဝါချ စာသင်ရသည်။ ကျက်သရေရှိလှသည်။ စာအုပ်များက အသံနိုင်မော်ကွန်း၊ တရုတ်သံရောက်မော်ကွန်း၊ ရခိုင်ချီ မောင်ဘွဲ့၊ မယ်ဘွဲ့၊ ရတုများ၊ ပျို့ကဗျာများ သင်ရသည်။ သမိုင်းဘာသာကို ဒေါက်တာသန်းထွန်းကိုယ်တိုင် သင်ပေးသည်ကို မှတ်မိသည်။ စာရေးသူတို့ ကံကောင်းလှသည်ဟု ဆိုရပေမည်။ လောဂျစ်ကို ဆရာဦးဖေအောင် သင်ပြသည်။ ဆရာဦးမောင်မောင်ကြင် (မမပင်မလာ၊ မမနန်စီကြင်တို့နှင့် မောင်နှမ)လည်း သင်သည်။ စာရေးသူတို့ခေတ်က ဆရာဆရာမများကို မိသူနည်း၊ သိသူရှား၍ ရေးသားခြင်းဖြစ်ပါသည်။

ယခုခေတ်ကလေးများ တော်ကြပါသည်။ ကုသိုလ်ကောင်းကြပါသည်။ စာရေးသူတို့ခေတ်က မတိုးတက်သေးတော့ လိုင်းကားက နဂါးပဲ ရှိသည်။ ယခုလို တက္ကစီ မိုလိုပေါက်မဟုတ်တော့ ဓမ္မာရုံ၊ လှည်းတန်းထိပ်၊ ယူနီယန်၊ “အဆွေတော်” စာတိုက်တိုက်များသွားလိုလျှင် မြေကျင်၊ ပညာရေးတက္ကသိုလ်ဘက်သွားလျှင်လည်း လမ်းလျှောက်၊ ဘီအိုစီကောလိပ်နားရောက်ပြန်တော့ အင်ဂျင်နီယာ

ကျောင်းသားများ၏ “မပြောမရှိနဲ့နော်”ဟု အချက်ပေးပြေးလွှားကြည့်ခံရ (အင်ဂျင်နီယာတွင် မိန်းကလေး မရှိသေး)၊ တ.က.သ သွားလည်း ဘာယာဉ်မျှစီးစရာမရှိ၊ ထိုအချိန် ဦးချစ်လက်ဖက်ရည်ဆိုင်လည်းမရှိသေး၊ အင်းလျားကန်စောင်းက ဒေါ်ရှမ်းအကြော်ဆိုင်လောက်သာ ရှိသေးသည်။ ထမင်းစားမကောင်းလျှင် ဝန်ထမ်းတန်းလျားက ရောင်းသည့် မိုးကျလက်ဖက်သုပ်၊ ရေခဲခြစ်သာ အားကိုးစရာ။ အဆောင်က ထမင်းမကျွေးသည့်နေ့ဆိုလျှင် တက္ကသိုလ်ရိပ်သာလမ်းနှင့် အင်းလျားလမ်းထောင့်က ဆိုင်ကလေးပြေး။ အုန်းထမင်းနှင့် ဟင်း ဝယ်စားရသည်။ ယခု ထိုနေရာတွင် တိုက်ကြီးများဟီးနေပြီ။

စာရေးသူတို့ခေတ်က မိန်းကလေးအနည်းစုသာ ညစာစားပွဲ၊ ပျော်ပွဲစား သွားကြသည်။ စာကျက်ဖို့သာ အရေးထားကြသည်။ ထိုအချိန်က D.S.O နှင့် တိုးတက်အဖွဲ့ နိုင်ငံရေး အားပြိုင်ကြသည့်အချိန်၊ ကျောင်းသားခေါင်းဆောင်များကလည်း ကိုယ်ယုံကြည်ရာအားပေးကြ။ အိုးစည်ဒိုးပတ်သံ တည်ညံ့နှင့် ပျော်စရာ အားကျစရာ ကောင်းလှသည်။

ယခုခေတ်ကလေးများမှာ ဘယ်နဘာသာဂုဏ်ထူးရအောင် ကြိုးစားမည်၊ အောင်ရင် ဘာလုပ်မည်၊ ရည်မှန်းချက်အပြည့်၊ မိဘများကလည်း အပြိုင်အဆိုင်ခေတ်၊ စနစ်အရ အားရစရာ ကောင်းလှပါသည်။ သို့ပေမယ့် စာရေးသူတို့ ငယ်ငယ်က မုန့်တစ်ပြားဖိုးမကုန်တော့ ပြားတစ်ဝက်ဖိုးနှင့် နှစ်ရက် စားရသည်။ ကျောင်းလခကလည်း ၁၀၀ ကျပ် Money Order နှင့်ပို့လျှင် မုန့်ဖိုးလည်းရ။ အဝတ်အစားဆို ယခုခေတ်လို စုပါမားကတ်၊ ပလာစတစ်များ သွားစရာမလို၊ အဆောင်အောက် စက်ဘီးနှင့် လာရောင်းသူများထံမှ ဝယ်နိုင်သေးသည်။

သူ့ခေတ်နှင့် သူ့ကုသိုလ်နှင့် လူဖြစ်ကြရသည်။ ဘဝသံသရာလည်း လည်နေပေဦးမည်။ တက္ကသိုလ်ကြီးလည်း နှစ်တစ်ရာပြည့်ခဲ့ပြီး နှစ်ပေါင်းမည်မျှထိ တည်နိုင်ဦးမည်မသိ။ တက္ကသိုလ်ကြီးများ တည်တံ့ပြီး ပညာတတ်လူကောင်းလူတော် နိုင်ငံ့ခေါင်းဆောင်များ ပေါ်ပေါက် မွေးဖွားပါစေဟု ဆန္ဒပြုရင်း။



## စာရေးသူ၏ ကိုယ်ရေးအကျဉ်း

- အမည်ရင်း - ဒေါ်ရီရီ
- ၁၉၃၄ ခုနှစ် - တန့်ခူးလတွင် အဘ ဦးစိန်၊ အမိ ဒေါ်တင်ရှင်မှ မင်းဘူးမြို့တွင် မွေးဖွား။
- ၁၉၅၂ - စလင်း အထကမှ ၁၀ တန်းအောင်။
- ၁၉၅၇ - ဘီအေအီးဒီဘွဲ့ရ။
- ၁၉၅၇ - သရက် အထက အထက်တန်းပြ။
- ၁၉၅၈ - ဘီအီးဒီတက်။
- ၁၉၅၉-၁၉၆၀ - မန္တလေး ဆရာအတတ်သင်သိပ္ပံ၊ လက်ထောက်ကထိက။
- ၁၉၆၀-၁၉၆၁ - မိတ္ထီလာ ဆရာအတတ်သင်သိပ္ပံ၊ လက်ထောက်ကထိက။
- ၁၉၆၁-၁၉၆၂ - ရန်ကုန်ဆရာအတတ်သင်သိပ္ပံ၊ လက်ထောက်ကထိက။
- ၁၉၆၂-၁၉၆၃ - ကြည့်မြင်တိုင် အထက(၁) အထက်တန်းပြ။
- ၁၉၆၃-၁၉၆၇ - ရန်ကုန်ဆရာအတတ်သင်သိပ္ပံ၊ လက်ထောက်ကထိက။
- ၁၉၆၇-၁၉၇၃ - အထက(၄) တောင်ဥက္ကလာပ၊ အထက်တန်းပြ။
- ၁၉၇၃ မှ အငြိမ်းစားယူသည်အထိ - အထက(၁) ဒဂုံ၊ အထက်တန်းပြ။



အင်းလျားဆောင်ရှေ့တွင် စာရေးသူတို့ သူငယ်ချင်း ၃ ဦး အမှတ်တရဓာတ်ပုံရိုက်စဉ်။

ထိုခေတ်က ဆရာများ ခေါင်းပေါင်း၊ တိုက်ပုံ၊ ဆရာမများ ပဝါချ စာသင်ရသည်။ ကျက်သရေရှိလှသည်။ စာအုပ်များက အသံနိုင်မော်ကွန်း၊ တရုတ်သံရောက်မော်ကွန်း၊ ရခိုင်ချီ မောင်ဘွဲ့၊ မယ်ဘွဲ့၊ ရတုများ၊ ပျို့ကဗျာများ သင်ရသည်။ သမိုင်းဘာသာကို ဒေါက်တာသန်းထွန်းကိုယ်တိုင် သင်ပေးသည်ကို မှတ်မိသည်။ စာရေးသူတို့ ကံကောင်းလှသည်ဟု ဆိုရပေမည်။ လောဂျစ်ကို ဆရာဦးဖေအောင် သင်ပြသည်။ ဆရာ ဦးမောင်မောင်ကြင် (မမပင်မလာ၊ မမနန်စီကြင်တို့နှင့် မောင်နှမ)လည်း သင်သည်။ စာရေးသူတို့ခေတ်က ဆရာ ဆရာမများကို မိသူနည်း၊ သိသူရှား၍ ရေးသားခြင်းဖြစ်

## မြန်မာ့စီးပွားရေးကို ပြန်လည်နိုးထလာစေဖို့

COVID-19 ထိခိုက်မှုဒဏ်ကို သက်သာစေဖို့အတွက် COVID-19 ထိခိုက်မှုသက်သာရေးစီမံချက် (CERP) ကို ရေးဆွဲခဲ့ပြီး အဲဒီစီမံချက်မှာပါတဲ့ ကာလတိုလုပ်ငန်းစဉ်များကို အမြန်ဆုံးအကောင်အထည်ဖော် ဆောင်ရွက်ခဲ့ပါတယ်။ ယခုအချိန်မှာ COVID-19 ထိခိုက်မှုဒဏ်ကို သက်သာစေဖို့အပြင် တစ်ဆင့်ရှိက်ခတ်မှုဒဏ်ကို ခံစားလာရတဲ့ မြန်မာ့စီးပွားရေးကို ပြန်လည်နိုးထလာစေဖို့ ပြည့်စုံကျယ်ပြန့်တဲ့ မူဝါဒများ ချမှတ်အကောင်အထည်ဖော်ဖို့ လိုအပ်လာပါတယ်။ အဲဒါကြောင့် မြန်မာ့စီးပွားရေးထိခိုက်မှုကို တွန်းလှန်လွန်မြောက်နိုင်ရေးနှင့် ပြုပြင်ပြောင်းလဲရေးစီမံချက်(MERRP) မူကြမ်းကို ရေးဆွဲထားပြီးဖြစ်ပါတယ်။ အဲဒီစီမံချက်မှာပါတဲ့ ကာလလတ် လုပ်ငန်းစဉ်များအနက် အမြန်ဆုံးသိသာနိုင်တဲ့ လုပ်ငန်းစဉ်များကို ရွေးချယ်ပြီး အကောင်အထည်ဖော်ဆောင်ရွက်မှာ ဖြစ်ပါတယ်။ MERRP ဟာ စီးပွားရေးကဏ္ဍကို ပိုမိုဇောင်းပေးထားပြီး အဲဒီစီမံချက်မှာပါတဲ့ လုပ်ငန်းစဉ်များကို အကောင်အထည်ဖော်ခြင်းအားဖြင့် မြန်မာနိုင်ငံ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံချက်ပါ ရည်မှန်းချက်များကို အကောင်အထည်ဖော်နိုင်မှာဖြစ်ပါတယ်။



(အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၊ ဥက္ကဋ္ဌ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၁-၁-၂၀၂၁ ရက်နေ့ နိုင်ငံတကာနှစ်သစ်ကူးနေ့အခါသမယတွင် ပြောကြားသည့် မိန့်ခွန်းမှ ကောက်နုတ်ချက်)

## ဇန်နဝါရီ ၁၁ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၅၈၂ ဦး တွေ့ရှိ

**COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း**  
(၁၁-၁-၂၀၂၁) ရက်နေ့၊ ည (၈:၀၀)နာရီ

(၁၀-၁-၂၀၂၁) ရက်နေ့ ည (၈:၀၀) နာရီမှ (၁၁-၁-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲခန်းမှစုစုပေါင်း (၁၈,၂၅၇) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြုလူနာသစ် (၅၈၂) ဦး တွေ့ရှိရပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစစ်ဆေးသည့်အခြေအနေ  
(၁၁-၁-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းမှ စုစုပေါင်း	ပိုမိုတွေ့ရှိရသူ လူနာသစ်
အမျိုးသားကျန်းမာရေးဓာတ်ခွဲခန်းဆိုင်ရာဌာန (ရန်ကင်း)	၁၁,၄၃၃ ခု	(၁၈၀) ဦး
ဆေးသုတေသနဦးစီးဌာန (ရန်ကင်း)	၁၈၃၂ ခု	(၄) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မန္တလေး)	(၅၅၀) ခု	(၄၅) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မော်လမြိုင်)	(၂၂၉) ခု	(၆) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (တောင်ကြီး)	(၁၈၈) ခု	(၁) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မုဆယ်)	(၁၂၂) ခု	(၃) ဦး
ဆေးတက္ကသိုလ် (၁) (ရန်ကင်း)	(၈၁) ခု	(၃) ဦး
ရန်ကင်းမြို့ အမှတ် (၁) တပ်မတော်ဆေးရုံကြီး (ခုတင် ၁၈၀၀)	(၃၇၈) ခု	(၆) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၈၀၀)	(၅၂၂) ခု	(၂၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များတွင် GeneXpert ဆက်များဖြင့် ဓာတ်ခွဲစစ်ဆေးသည့်အခြေအနေ	(၈၂) ခု	(၂၅) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၅) ခု	(၂) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ သေဆုံးမှုတွင် COVID-19 Rapid Antigen Diagnostic Test စစ်ဆေးမှုအခြေအနေ	(၉၇၈) ခု	(၁၂၀) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၃,၅၈၃) ခု	(၂၄၀) ဦး
<b>စုစုပေါင်း</b>	<b>(၁၈,၂၅၇) ခု</b>	<b>(၅၈၂) ဦး</b>

COVID-19 နေ့စဉ် စစ်ဆေးသည့် ရှိမှုနှုန်း (test positivity rate) မှာ အောက်ပါအတိုင်း ဖြစ်ပါသည် -

	၂-၁-၂၁	၃-၁-၂၁	၄-၁-၂၁	၅-၁-၂၁	၆-၁-၂၁	၇-၁-၂၁	၈-၁-၂၁	၉-၁-၂၁	၁၀-၁-၂၁	၁၁-၁-၂၁
ပိုးထွက်မှု ရာခိုင်နှုန်း	၃.၆	၄.၀	၃.၅	၃.၃	၃.၅	၃.၀	၃.၅	၂.၉	၃.၂	၃.၂

မှတ်ချက်။ COVID-19 စစ်ဆေးသည့် ရှိမှုနှုန်းမှာ ဓာတ်ခွဲစစ်ဆေးသည့်အရေအတွက်ပေါ်၌လည်း မူတည်နေပါသည်။ (၂-၁-၂၀၂၁)ရက်နေ့မှ (၁၁-၁-၂၀၂၁)ရက်နေ့အထိ နေ့စဉ်စစ်ဆေးသော ဓာတ်ခွဲခန်းမှအရေအတွက်မှာ အနည်းဆုံး (၁၅,၉၇၂)ခုမှ အများဆုံး(၂၀,၁၆၄)ခု အထိဖြစ်ပြီး ပျမ်းမျှအရေအတွက်မှာ (၁၈,၂၅၀) ခု ဖြစ်ပါသည်။  
\* ပြည်သူ့လူထုအနေဖြင့် ကျန်းမာရေးနှင့်အားကစားဝန်ကြီးဌာနမှ တစ်ပြည်လုံးအတိုင်းအတာဖြင့် ဆောင်ရွက်နေသည့် ပါးစပ်နှင့် နှာခေါင်းစည်းမဖြစ်မနေတပ်ဆင်ရေး လူထုလှုပ်ရှားစီမံချက် (mask and face shield campaign) ၌ ပါဝင်သော ဆောင်ရွက်ရမည့်အချက်များကို တက်ကြွစွာ ပူးပေါင်းပါဝင်ဆောင်ရွက်မှသာလျှင် ရောဂါကူးစက်ပြန့်ပွားမှုကို အမြန်ဆုံး ထိန်းချုပ်နိုင်မည်ဖြစ်ပါသည်။

မြန်မာနိုင်ငံတွင် COVID-19 လူနာ ဖြစ်ပွား၊ သေဆုံးမှုအခြေအနေ  
(၁၁-၁-၂၀၂၁)ရက်နေ့၊ ည(၈:၀၀)နာရီ

	အသစ် (လွန်ခဲ့သော ၂၄ နာရီအတွင်း)	ယခုအထိ စုစုပေါင်း
စစ်ဆေးခဲ့သည့် ဓာတ်ခွဲခန်းမှ စုစုပေါင်း	(၁၈,၂၅၇) ဦး	(၂,၀၁၆,၁၉၁) ဦး
COVID-19 ဓာတ်ခွဲအတည်ပြုလူနာ စုစုပေါင်း	(၅၈၂) ဦး	(၁၃၁,၁၈၆) ဦး
ဆေးရုံဆင်းခွင့်ရရှိသူ	(၅၆၀) ဦး	(၁၁၄,၆၀၉) ဦး
သေဆုံးလူနာ	(၁၂) ဦး	(၂,၈၅၈) ဦး

- ယနေ့ သေဆုံးသူ (၁၂) ဦးအနက် ရောဂါအခံရှိသူ (၁၁) ဦး ပါဝင်ပါသည်။
- တိုင်းဒေသကြီး/ပြည်နယ်များရှိ ဆေးရုံများနှင့် ရန်ကင်းမြို့ရှိ COVID-19 ရောဂါကုသရေးဌာနများ၊ တပ်မတော်ဆေးရုံများမှ ဆေးရုံဆင်းခွင့်ရရှိသူ စုစုပေါင်း (၅၆၀) ဦးတွင် -
  - ဆေးရုံများ - (၄၃၈) ဦး
  - COVID-19 ရောဂါကုသရေးဌာနများ (ရန်ကင်းမြို့) - (၁၂) ဦး ပါဝင်ပါသည်။
- ရန်ကင်းတိုင်းဒေသကြီးအတွင်း ဓာတ်ခွဲအတည်ပြုလူနာများနှင့် အနီးကပ်ထိတွေ့ခဲ့သူများအနက်မှ ဓာတ်ခွဲအဖြေ Negative ထွက်ရှိခဲ့သဖြင့် အသွားအလာကန့်သတ်ထားရှိရာနေရာများမှ ဆင်းခွင့်ပေးခဲ့ကာ နေအိမ်များတွင် ဆက်လက်၍ အသွားအလာကန့်သတ်ထားရှိသူ စုစုပေါင်း (၂၃၂) ဦး ရှိပါသည်။

ကျန်းမာရေးနှင့် အားကစားဝန်ကြီးဌာန

## ကိုဗစ်-၁၉ ရောဂါဆိုင်ရာ အမေး ၊ အဖြေအစီအစဉ် ဆက်လက်ထုတ်လွှင့်မည်

နေပြည်တော် ဇန်နဝါရီ ၁၁  
ပြန်ကြားရေးဝန်ကြီးဌာနနှင့် ကျန်းမာရေးနှင့်အားကစားဝန်ကြီးဌာနတို့ ပူးပေါင်းပြီး ကိုဗစ်-၁၉ ရောဂါအကြောင်း သိကောင်းစရာ အမေး/အဖြေ အစီအစဉ်ကို အပတ်စဉ် အင်္ဂါနေ့ ညနေ ၆ နာရီခွဲမှ ည ၇ နာရီအထိ

မြန်မာ့အသံနှင့် ရုပ်မြင်သံကြားတွင် ထုတ်လွှင့်ပြသလျက်ရှိသည်။  
ဇန်နဝါရီ ၁၂ ရက် ညနေတွင် ကိုဗစ်-၁၉ ကူးစက်ရောဂါ ကာကွယ်၊ ထိန်းချုပ်၊ ကုသရေးနှင့်စပ်လျဉ်း၍ ကျန်းမာရေးနှင့်အားကစားဝန်ကြီးဌာနမှ ပညာရှင်များဖြစ်ကြသည့် ဆေးသုတေသနဦးစီးဌာန ညွှန်ကြားရေးမှူးချုပ်

ပါမောက္ခ ဒေါက်တာဇော်သန်းထွန်း၊ ကရင်ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနမှူး ညွှန်ကြားရေးမှူး ဒေါက်တာကျော်စွာဖြင့်နှင့် ရခိုင်ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနမှူး ညွှန်ကြားရေးမှူး ဒေါက်တာစိုင်းဝင်းဇော်လှိုင်တို့က ပြည်သူများ သိရှိမေးမြန်းလိုသည့် ကိုဗစ်-၁၉ ကူးစက်ရောဂါ ကာကွယ်၊ ထိန်းချုပ်၊ ကုသရေးနှင့် စပ်လျဉ်းသည့် မေးခွန်းများအပေါ် ပြန်လည်ဖြေကြားချက်များကို ဆက်လက်ထုတ်လွှင့်သွားမည်ဖြစ်ကြောင်း သိရသည်။  
သတင်းစဉ်







# ကျွန်းအခြေခံ ရပ်ရွာအခြေပြုခရီးသွားလုပ်ငန်းနှင့် စမတ်ကျွန်းရေပေါ်တံတား ဖွင့်လှစ်



### မြတ် ဇန်နဝါရီ ၁၁

မြန်မာနိုင်ငံ၏ ပထမဦးဆုံး ကျွန်းကိုအခြေခံသည့် ရပ်ရွာ အခြေပြုခရီးသွားလုပ်ငန်း (Community Based Tourism-CBT) နှင့် ခရီးသွားဧည့်သည်များ လာရောက်လည်ပတ်မှု များသည့် စမတ်ကျွန်း ရေပေါ်တံတား (Floating Jetty) ဖွင့်ပွဲကို ဇန်နဝါရီ ၁၀ ရက်က ကျင်းပသည်။

စမတ်ကျွန်းရေပေါ်တံတား ဖွင့်ပွဲအခမ်းအနားကို အဆိုပါ တံတားအနီး ကမ်းခြေနှင့် ရပ်ရွာအခြေပြု ခရီးသွားလုပ်ငန်း ဖွင့်ပွဲအခမ်းအနားကို ဒုံးညောင်မိုင်းကျေးရွာတို့တွင် ကျင်းပ ခဲ့ရာ တနင်္သာရီတိုင်းဒေသကြီး ဝန်ကြီးချုပ် ဦးမြင့်မောင်

နှင့် ဝန်ကြီးများ၊ လွှတ်တော်ကိုယ်စားလှယ်များ၊ ဌာနဆိုင်ရာ တာဝန်ရှိသူများ၊ မြတ်ခရိုင် ခရီးသွားလုပ်ငန်းရှင်များ အသင်းနှင့် ဒေသခံပြည်သူများ တက်ရောက်ခဲ့ကြသည်။

စမတ်ကျွန်းရေပေါ်တံတားကို တိုင်းဒေသကြီး ဝန်ကြီးချုပ်နှင့် ဝန်ကြီးများက ဖဲကြိုးဖြတ်၍ ဖွင့်လှစ်ပေး ခဲ့ကြပြီး ကမ္ဘာ့ကျန်းမာရေးအဖွဲ့အစည်းအဖွဲ့အဖွဲ့အစည်းများ ပက်ဖျန်းပေးကြသည်။ ထို့နောက် တိုင်းဒေသကြီး ဝန်ကြီးချုပ်နှင့်အဖွဲ့အစည်း စမတ်ကျွန်း သဲတန်းကမ်းခြေမှ ကျောက်စရစ်ကမ်းခြေသို့ သွားရောက်ကြည့်ရှုခဲ့ကြပြီး ကျွန်းပေါ်တွင် ခရီးသွားဧည့်သည်များအတွက် အခြေခံ

အဆောက်အအုံများ တည်ဆောက်ထားရှိမှုကို ကြည့်ရှု စစ်ဆေးခဲ့ကြကာ Speed Boat များဖြင့် ဒုံးညောင်မိုင်း ကျေးရွာသို့ သွားရောက်၍ ရပ်ရွာအခြေပြုခရီးသွားလုပ်ငန်း (CBT) ကို တိုင်းဒေသကြီးဝန်ကြီးချုပ်နှင့် တာဝန်ရှိသူများက ဖဲကြိုးဖြတ်၍ ဖွင့်လှစ်ပေးခဲ့ကြသည်။

ဆက်လက်၍ ကျေးရွာ (CBT) ခန်းမတွင် တိုင်းဒေသကြီး ဝန်ကြီးချုပ်က “ တနင်္သာရီတိုင်းဒေသကြီးမှာ ခရီးသွား လုပ်ငန်းဖော်ဆောင်နိုင်ရန် သဘာဝအခြေခံအချက်အလက် များပြည့်စုံတဲ့ ဒေသတစ်ခုဖြစ်ပါတယ်။ အခြားဒေသနဲ့ မတူတဲ့ သဘာဝတရားကတော့ ရေပေါ်ရေအောက် အလှ အပတွေ၊ တောတောင်သဘာဝအလှတွေနဲ့ ပြည့်စုံတဲ့ ဒေသ တစ်ခုလည်းဖြစ်ပါတယ်။ ဒုံးညောင်မိုင်းကျေးရွာ လူထု အခြေပြုစီမံကိန်းဟာ နိုင်ငံတော်အစိုးရရဲ့ ဆင်းရဲမှုလျှော့ချရေးစီမံကိန်းအတွက် အထောက်အကူပြုမယ့် စီမံကိန်း တစ်ခုလည်းဖြစ်ပါတယ်။ တနင်္သာရီတိုင်းဒေသကြီး တစ်ခုလုံးမှာ အအောင်မြင်ဆုံး လူထုအခြေပြုခရီးသွား လုပ်ငန်းဖြစ်လာလိမ့်မယ်လို့လည်း မျှော်လင့်ပါတယ်။ တနင်္သာရီတိုင်းဒေသကြီးကို မြန်မာနိုင်ငံရဲ့ အဓိက ခရီးစဉ် ဒေသကြီးများဖြစ်တဲ့ ရန်ကုန်၊ မန္တလေး၊ အင်းလေး၊ ပုဂံ တို့ကဲ့သို့ အဓိကခရီးစဉ်ကြီးတစ်ခု ဖြစ်ဖို့အတွက် တိုင်း ဒေသကြီးအစိုးရအဖွဲ့အနေနဲ့ ကြိုးပမ်းဆောင်ရွက်ခြင်းဖြစ် ပါတယ်” ဟု ပြောကြားသည်။

ထို့နောက် တိုင်းဒေသကြီး ဟိုတယ်နှင့်ခရီးသွား ညွှန်ကြားမှုဦးစီးဌာန ညွှန်ကြားရေးမှူး ဦးညိုအေးက ရပ်ရွာ အခြေပြုခရီးသွားလုပ်ငန်း (CBT) နှင့် ပတ်သက်၍ ရှင်းလင်း ပြောကြားသည်။

ရပ်ရွာအခြေပြုခရီးသွားလုပ်ငန်း(CBT)ဖော်ဆောင်ခဲ့ သည့် ဒုံးညောင်မိုင်းကျေးရွာသည် မြတ်မြို့မှရေမိုင် ၄၈ မိုင်ခန့်ကွာဝေးကာ ကျွန်းစုမြို့နယ် ဒုံးကျွန်းပေါ်တွင်တည်ရှိ ပြီး Speed Boat ဖြင့် နှစ်နာရီခန့်သွားရသည့် ကျွန်းရွာ

တစ်ရွာဖြစ်သည်။ အဆိုပါကျေးရွာအနီးတွင် ခရီးသွား ဧည့်သည်များ လာရောက်လည်ပတ်မှုများပြီး မြတ်ခရိုင်၏ အဓိက ကျွန်းအပန်းဖြေခရီးစဉ်ဖြစ်သည့် ကျောက်စရစ် ကမ်းခြေနှင့် သဲတန်းကမ်းခြေတည်ရှိသည့် စမတ်ကျွန်း တွင် ရေပေါ်တံတား (Floating Jetty) ဆောင်ရွက်ထားရာ ခရီးသွားဧည့်သည်များ ပိုမိုအဆင်ပြေစွာ သွားလာနိုင်တော့ မည်ဖြစ်သည်။

ဒုံးညောင်မိုင်းကျေးရွာ (CBT) တွင် ခရီးသွားဧည့်သည် များအနေဖြင့် ဆလုံလူမျိုး၊ ကရင်လူမျိုး၊ ဗမာလူမျိုးတို့၏ ယဉ်ကျေးမှု ဓလေ့ထုံးတမ်းများနှင့် လူမှုဘဝဓလေ့ထုံးမှု ပုံစံများကို လေ့လာနိုင်မည်ဖြစ်ကြောင်း၊ ယင်းအပြင် ကျွန်းပေါ်၌ စက်ဘီးစီးခြင်း၊ ကရွတ်လှေများလှော်ခတ်ပြီး ဒီရေတောများ လေ့လာခြင်း၊ အပျော်တမ်း ငါးမျှားခြင်း၊ ငါးဖမ်းလှေနှင့်လိုက်ပါ၍ ငါးဖမ်းလုပ်ငန်းလေ့လာခြင်း ဆောင်ရွက်နိုင်မည်ဖြစ်ပြီး ဒုံးညောင်မိုင်းကို အခြေပြု၍ ပြည်တွင်း ပြည်ပ ခရီးသွားဧည့်သည်များအကြားမှာရေပန်း စားနေသည့် စမတ်ကျွန်းနှင့် တခြားကျွန်းများသို့ ဒေသခံများ ၏မော်တော်ဘုတ်များဖြင့်သော်လည်းကောင်း၊ Speed Boat များ ဖြင့်သော်လည်းကောင်း သွားရောက်လည်ပတ် နိုင်မည်ဖြစ်သည်။

မြန်မာနိုင်ငံ၏ ပထမဦးဆုံး ကျွန်းကိုအခြေခံသည့် ရပ်ရွာ အခြေပြုခရီးသွားလုပ်ငန်း (Community Based Tourism-CBT) နှင့် ခရီးသွားဧည့်သည်များ လာရောက်လည်ပတ်မှု များသည့် စမတ်ကျွန်းရေပေါ်တံတား (Floating Jetty) တို့ကို ဖွင့်လှစ်ခဲ့ပြီးဖြစ်သည့်အတွက် ခရီးသွားဧည့်သည်များ အနေဖြင့် ဒုံးညောင်မိုင်း (CBT) တွင် ညအိပ်အပန်းဖြေရင်း အနီးအနားရှိ ကျွန်းများကို သွားရောက်လည်ပတ်နိုင်မည်ဖြစ် ကာ ဒေသခံပြည်သူများလည်း အလုပ်အကိုင်အခွင့် အလမ်းများ ပိုမိုရရှိလာတော့မည်ဖြစ်သည်။

ခိုင်ထူး (မြတ် ပြန်/ဆက်)

## အုတ်ဖိုမြို့ပြည်သူ့ဆေးရုံသို့ ကျန်းမာရေးအထောက်အကူပြုပစ္စည်းများ ပေးအပ်

### ပဲခူး ဇန်နဝါရီ ၁၁

ပဲခူးတိုင်းဒေသကြီးဝန်ကြီးချုပ်ဦးဝင်းသိန်းသည် ဇန်နဝါရီ ၁၀ ရက် ညနေ ၃ နာရီက လွှတ်တော်ကိုယ်စားလှယ်များ၊ သာယာဝတီခရိုင်အုပ်ချုပ်ရေးမှူးဦးစိုးရွှေအောင်၊ အုတ်ဖို မြို့နယ်အုပ်ချုပ်ရေးမှူး ဦးကျော်ဇင်ဦးတို့နှင့်အတူ အုတ်ဖိုမြို့ပြည်သူ့ဆေးရုံသို့ သွားရောက် ကြည့်ရှုကာ ကျန်းမာရေးအထောက်အကူပြုပစ္စည်းများ ထောက်ပံ့ခဲ့သည်။

တိုင်းဒေသကြီးဝန်ကြီးချုပ်နှင့်အဖွဲ့အား အုတ်ဖိုမြို့နယ် ပြည်သူ့ကျန်းမာရေးဦးစီးဌာနမှူးဒေါက်တာသန်းဇော်မောင်က ဆေးရုံကြီးတွင် ကိုဗစ်-၁၉ ရောဂါ လူနာများ တက်ရောက် ကုသပေးနေမှုအခြေအနေများကို ရှင်းလင်းတင်ပြရာ တိုင်းဒေသကြီးဝန်ကြီးချုပ်က ကုသရေး အပိုင်း၊ လူနာများ ထားရှိမှုအပိုင်းများနှင့် ပတ်သက်၍ လိုအပ်သည်များ လမ်းညွှန်မှာကြားသည်။

ထို့နောက် တိုင်းဒေသကြီးဝန်ကြီးချုပ်နှင့် လွှတ်တော်

ကိုယ်စားလှယ်များက အုတ်ဖိုမြို့နယ်ပြည်သူ့ဆေးရုံကြီး အတွက် ကျန်းမာရေးအထောက်အကူပြုပစ္စည်းများဖြစ်သည့် တစ်ကိုယ်ရေသုံး ကာကွယ်ရေးဝတ်စုံများ၊ လက်သန့် ဆေးရည်ဘူးများ၊ နှာခေါင်းစည်းများကို မြို့နယ်ပြည်သူ့ ကျန်းမာရေးဦးစီးဌာနမှူး ဒေါက်တာသန်းဇော်မောင်ထံသို့ လည်းကောင်း၊ မြို့နယ် ကိုဗစ်-၁၉ကော်မတီအတွက် ထောက်ပံ့ငွေကျပ် ၅၀၀၀၀ ကို မြို့နယ် ကိုဗစ်-၁၉ကော်မတီ ဥက္ကဋ္ဌ၊ မြို့နယ်အုပ်ချုပ်ရေးမှူးဦးကျော်ဇင်ဦးထံသို့လည်း ကောင်း ထောက်ပံ့ပေးအပ်သည်။

ဆက်လက်၍ အုတ်ဖိုမြို့နယ်ကျေးလက်လမ်းဖွံ့ဖြိုးတိုး တက်ရေးဦးစီးဌာနမှူးနှင့် မြို့နယ်အထွေထွေရွေးကောက်ပွဲ ကော်မရှင်ရုံးဆောက်လုပ်ထားရှိရေးအတွက် လျာထား သည့် မြေနေရာကို သွားရောက် ကြည့်ရှုခဲ့ကြကြောင်း သိရသည်။

တင်စိုး(ပဲခူး)



## အားကစားအထောက်အကူပြုပစ္စည်းများ ခရိုင်နှင့်မြို့နယ်များသို့ ထောက်ပံ့

### ပုသိမ် ဇန်နဝါရီ ၁၁

ဧရာဝတီတိုင်းဒေသကြီး ကိုးသိန်းအားကစားပြိုင်ပွဲရုံ(၁)၌ အားကစားအထောက်အကူပြုပစ္စည်း ၁၇ မျိုးကို တိုင်း ဒေသကြီး၊ ခရိုင်၊ မြို့နယ်နှင့် မြို့များသို့ ထောက်ပံ့ပေးအပ် ပွဲကို ယနေ့နံနက်ပိုင်းက ကျင်းပသည်။

တိုင်းဒေသကြီး အားကစားနှင့် ကာယပညာဦးစီးဌာနမှ ညွှန်ကြားရေးမှူး ဦးစိုးညွန့်က အားကစားအထောက် အကူပြုပစ္စည်းများအား ခရိုင်နှင့်မြို့နယ်များသို့ ဖြန့်ဝေသွား မည့် အစီအစဉ်များကို Power Point ဖြင့် အသေးစိတ် ရှင်းလင်းတင်ပြဆွေးနွေးသည်။

ထို့နောက် ဧရာဝတီတိုင်းဒေသကြီးဝန်ကြီးချုပ် ဦးလှ မိုးအောင်၊ တိုင်းဒေသကြီး အားကစားနှင့် ကာယပညာ ကော်မတီဥက္ကဋ္ဌ တိုင်းဒေသကြီးအစိုးရအဖွဲ့လုံခြုံရေးနှင့် နယ်စပ်ရေးရာဝန်ကြီး ဝင်းမိုးမြင့်ကြီးကျော်စွာလှိုင်၊ တိုင်း ဒေသကြီး လူမှုရေးဝန်ကြီး ဒေါက်တာလှမြတ်သွေးတို့က တိုင်းဒေသကြီး အားကစားနှင့် ကာယပညာဦးစီးဌာန ညွှန်ကြားရေးမှူးနှင့် ခရိုင်တာဝန်ခံများထံသို့ အားကစား

အထောက်အကူပြုပစ္စည်းများကို ပေးအပ်ခဲ့သည်။

အဆိုပါ အားကစားအထောက်အကူပြုပစ္စည်းများမှာ ပိုက်ကျော်ခြင်း (ပေါ်တာကုတ်) ၃၃ ခု၊ ကြက်တောင် (ပေါ်တာကုတ်) ၃၃ ခု၊ ပိုက်ကျော်ခြင်း(တိုင်) ၅၃ တိုင်၊ ဘော်လီဘော(တိုင်) ၅၃ တိုင်၊ ပိုက်ကျော်ခြင်း (ပိုက်) ၅၃ ခု၊ ကြက်တောင် (ပိုက်) ၃၃ ခု၊ ဘော်လီဘော (ပိုက်) ၅၃ ခု၊ ကန်ဘောလုံး (Molten size 5) အလုံး ၅၇၀၊ ဘော်လီဘော ဘောလုံး ( Molten ) အလုံး ၅၄၀၊ ပိုက်ကျော်ခြင်းလုံး (201) အလုံး ၅၇၀၊ ကြက်တောင်ရိုက်တံ (Yonex) ၆၆ ခု၊ ကြက်တောင်ဘူး (RSL) ၆၆ ခု၊ လက်ဝှေ့အိတ် (လေ့ကျင့် အိတ်) ( SPL-PVC-1207) ၁၀ ခု၊ လက်ဝှေ့အိတ် (ပျိုပွဲအိတ်) ( SPL-PVC-1207) ၁၀ ခု၊ လက်ဝှေ့ပက် (အတို-033) ၁၀ ခု၊ လက်ဝှေ့ခေါင်းကာ ခြောက်ခုနှင့် ပြိုင်စက်ဘီးလေးစီးတို့ဖြစ်ပြီး တိုင်းဒေသကြီး၊ ခရိုင်၊ မြို့နယ်နှင့် မြို့များသို့ ဖြန့်ဝေထောက်ပံ့သွားမည်ဖြစ်ကြောင်း သိရသည်။

မောင်မောင်မြင့်(ပြန်/ဆက်)

**အရေးပေါ်ဘေးဒဏ်ခိုလှုံ့ရန်**  
**ဘက်စုံသုံးအဆောက်အအုံ**  
**ရုနန်းပြည်ဆောက်လုပ်ပြီးစီး**

တနင်္သာရီ ဇန်နဝါရီ ၁၁  
တနင်္သာရီတိုင်းဒေသကြီး တနင်္သာရီမြို့နယ်အတွင်း နှစ်စဉ် မြစ်ရေကြီးမှုများ ဖြစ်ပွားလျက်ရှိသဖြင့် ရေဘေးသင့်ပြည်သူများအပါအဝင် သဘာဝဘေးသင့် ပြည်သူများ အရေးပေါ် ဘေးဒဏ်ခိုလှုံ့ရန် အဆောက်အအုံ (Multipurpose Cyclone Shelter) တစ်လုံးကို ကျောက်

တစ်လုံးကျေးရွာအုပ်စု မြေမအုံရွာတွင် ရာနန်းပြည်တည် ဆောက်ပြီးစီးနေပြီဖြစ်သည်။

၎င်း အဆောက်အအုံမှာ (၆၀ x ၆၀ x ၂၄) ပေရှိ သံကူ ကွန်ကရစ်တစ်ထပ်အဆောက်အအုံအမျိုးအစား ဖြစ် သည်။

တနင်္သာရီမြို့နယ် မြေမအုံကျေးရွာတွင် အဆိုပါ အရေးပေါ်ခိုလှုံ့ရန် ဘက်စုံသုံးအဆောက်အအုံ ပြီးစီးနေ ပြီဖြစ်သဖြင့် မြို့နယ်သဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ၏ လမ်းညွှန်မှုဖြင့် သဘာဝဘေး အန္တရာယ်သင့်ပြည်သူများအား အရေးပေါ်ခိုလှုံ့နိုင် ရေးအတွက် စီစဉ်ဆောင်ရွက်သွားမည်ဖြစ်ကြောင်း မြို့နယ်ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန မြို့နယ်ဦးစီးမှူး ဦးကျော်ဆန်းထံမှ သိရသည်။

နန်းသာရီ-ထိန်ဝင်း(ပြန်/ဆက်)

# အမျိုးသားဇာတ်ရုံ(ရန်ကုန်) အကြီးစားပြုပြင်မွမ်းမံမှု ၅၂ ရာခိုင်နှုန်းပြီးစီး

ရန်ကုန် ဇန်နဝါရီ ၁၁

အမျိုးသားဇာတ်ရုံ(ရန်ကုန်)ကို တရုတ်ပြည်သူ့ သမ္မတနိုင်ငံ၏ အကူအညီဖြင့် အကြီးစားမွမ်းမံ ပြင်ဆင်လျက်ရှိရာ ယခုအခါ ရာခိုင်နှုန်းအား ဖြင့် ၅၂ ရာခိုင်နှုန်းအထိ ပြီးစီးနေပြီဖြစ်ကြောင်း သာသနာရေးနှင့် ယဉ်ကျေးမှုဝန်ကြီးဌာနမှ သိရသည်။

ယခုနှစ်ကုန်ပိုင်းတွင် ပြီးစီးရန်

အဆိုပါ အဆောက်အအုံကို တရုတ်ပြည်သူ့ သမ္မတနိုင်ငံ Beijing Construction Engineering Group Co.,Ltd. မှ အင်ဂျင်နီယာများက တာဝန် ယူတည်ဆောက်ပြုပြင်လျက်ရှိကြောင်း၊ ယခု နှစ်ကုန်ပိုင်းတွင် ပြီးစီးရန် ခန့်မှန်းထားကြောင်း သိရသည်။

အမျိုးသားဇာတ်ရုံ(ရန်ကုန်)ကို ၁၉၈၅ ခုနှစ် တွင် တရုတ်ပြည်သူ့သမ္မတနိုင်ငံ သမ္မတ

လီရှန်နှင့် မြန်မာနိုင်ငံသို့ လာရောက်စဉ် မေတ္တာလက်ဆောင်အဖြစ် ပေးအပ်ခဲ့ပြီး ၁၉၉၀ ပြည့်နှစ် ဒီဇင်ဘာလတွင် အပြီးတည် ဆောက်ပေးခဲ့ကြောင်း၊ ယခုအခါ နှစ်ပေါင်း ၃၀ ကျော် ကြာမြင့်ခဲ့ပြီဖြစ်ကြောင်း၊ ယခုအခါ တရုတ်ပြည်သူ့သမ္မတနိုင်ငံ၏ အကူအညီဖြင့် အမျိုးသားဇာတ်ရုံ၏ ပင်မအဆောက်အအုံ ကြံ့ခိုင်မှု၊ ခေတ်မီအသံစနစ်နှင့် မီးအလင်း အမှောင်စနစ်၊ LED စနစ်၊ 4K ရုပ်ရှင် ပြစက စနစ်၊ လေအေးပေးစနစ်၊ မီးငြိမ်းသတ်ရေးစနစ်၊ လုံခြုံရေးစနစ်များကို အဆင့်မြှင့်တင်ထား သော နိုင်ငံတကာအဆင့်မီ ဇာတ်ရုံတစ်ရုံ ဖြစ် လာမည်ဖြစ်ကြောင်း သိရသည်။

ကျင်းပရာ နေရာဖြစ်

အမျိုးသားဇာတ်ရုံ (ရန်ကုန်) သည် တစ်မျိုး သားလုံးနှင့်သက်ဆိုင်သည့် ဖျော်ဖြေရေးပွဲများ၊



စာပေ၊ ဂီတ၊ သဘင်၊ ရုပ်ရှင် အစရှိသဖြင့် ပွဲလမ်း သုတစုံလင်မှုခွင့်ဖြင့်ပွဲ အစရှိသဖြင့် ပြိုင်ပွဲ ထိန်းသိမ်းစောင့်ရှောက်ရာ နေရာတစ်ခုလည်း သဘင်အခမ်းအနားများကျင်းပရာ နေရာ များကျင်းပရာနေရာဖြစ်၍ အမျိုးသားရေး ဖြစ်ကြောင်းသိရသည်။  
ဖြင့်မောင်



## ဖျာပုံခရိုင်အတွင်းရှိ ဆည်မြောင်းလုပ်ငန်းများ

### စံချိန်စံညွှန်းကိုက်ညီရေးနှင့် အချိန်မီပြီးစီးရေး ဆောင်ရွက်လျက်ရှိ

ဖျာပုံ ဇန်နဝါရီ ၁၁

၂၀၂၀ - ၂၀၂၁ ဘဏ္ဍာနှစ်အတွင်း အပြီးဆောင်ရွက်ရမည့် ဆည်မြောင်းလုပ်ငန်းများနှင့် ပုံမှန်ဆောင်ရွက်ရမည့် လုပ်ငန်းများ သတ်မှတ်စံချိန်စံညွှန်းကိုက်ညီရေးနှင့် အချိန်မီ ပြီးစီးရေးအတွက် ဧရာဝတီတိုင်းဒေသကြီး ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန ညွှန်ကြားရေးမှူး ဦးကြည်ဆွေနှင့် ဒုတိယညွှန်ကြားရေးမှူး ဒေါက်တာ အောင်သန်းဦးတို့သည် ဇန်နဝါရီ ၉ ရက်မှ ၁၁ ရက်အထိ ဖျာပုံခရိုင်အတွင်းရှိ ဆည်မြောင်းလုပ်ငန်းဆောင်ရွက် နေမှုအခြေအနေများကို ကွင်းဆင်းကြည့်ရှုခဲ့ကြောင်း သိရ သည်။

ကွင်းဆင်းစစ်ဆေး

ကွင်းဆင်းစစ်ဆေးရာတွင် ညွှန်ကြားရေးမှူး ဦးကြည်ဆွေက “ဆည်မြောင်းလုပ်ငန်းသည် ဒေသနေ ပြည်သူများ၏ အကျိုးစီးပွားအတွက် ဆောင်ရွက်ပေးသည့် လုပ်ငန်းဖြစ်ကြောင်း၊ ပွင့်လင်းမြင်သာမှုရှိရန်အတွက် ဒေသခံများပါဝင်သော ကော်မတီများကိုလည်း တွေ့ဆုံ ဆွေးနွေးခြင်းဖြစ်ပါကြောင်း၊ လုပ်ငန်းခွင်အလိုက် လုပ်ငန်း ဆိုင်ရာအချက်အလက်၊ ဆောင်ရွက်မည့်ဒီဇိုင်းပုံစံနှင့် အသုံးပြုမည့် ရန်ပုံငွေပမာဏကိုပါ ဖော်ပြပေးထားပါ ကြောင်း၊ ၎င်းအပြင်ဆောင်ရွက်မည့် တင်ဒါအောင်သည့် ကုမ္ပဏီ၊ ဌာနအဖွဲ့အစည်းများကိုပါ ဖော်ပြပေးထားပါ ကြောင်း၊ ဒေသအတွက် အမှန်တကယ် အကျိုးပြုသည့် လုပ်ငန်းများဖြစ်သည့်အတွက် အားလုံးညီညွတ်ညွတ် ပူးပေါင်းပါဝင်ကြစေလိုကြောင်း၊ မိမိတို့အနေဖြင့် ဥပဒေ၊ နည်းဥပဒေ၊ လုပ်ထုံးလုပ်နည်းနှင့်အညီ တတ်စွမ်းသမျှ ဆောင်ရွက်ပေးလျက်ရှိပါကြောင်း”ပြောကြားသည်။

ဖျာပုံမြို့နယ်တွင် ဘိုးဘကုန်းရေခံတားတာ တည်ဆောက်ခြင်း၊ ကျောင်းကုန်းရေခံတားတာ တာမြင့်

ခြင်းနှင့် မြို့ကုန်းကျွန်းပတ်တာ တာမိုင်(၀/၀ မှ ၃/၄ အထိ နှင့် တာမိုင် ၁၂/၇ မှ ၁၄/၀ အထိအတွင်း) တာမြင့်ခြင်း အပါအဝင် လုပ်ငန်း ၂၄ ခု၊ ဒေးဒရိုမြို့နယ်တွင် မြစ်စိမ်းကန် ပင်လယ်ရေကာတာ တာမိုင်(၀/၀ မှ ၉/၀ အတွင်း) အခိုင်အမာပြုပြင်ခြင်း၊ ကျုံးကျွန်းအောက်ပိုင်းရှိ ရေနုတ် မြောင်းများ တူးဖော်ခြင်းနှင့် တော်ကမယ်ကျေးရွာ နတ်စင် ချောင်းတွင် နွေစပါးစိုက်ပျိုးရန်အတွက် ရေငန်ထိန်းရေတံ ခါးတည်ဆောက်ခြင်းအပါအဝင် လုပ်ငန်း ရှစ်ခု၊ ဘိုကလေး မြို့နယ်တွင် ထော်ပိုင်ကျွန်းပတ်တာတည်ဆောက်ခြင်း (အပိုင်း-၃)၊ ဒေါင့်ကြီးကျွန်းပတ်တာရှိ ကဿပေါင်းရေတံခါး၊ မြစ်ကျိုးရေတံခါး၊ သဲချောင်းရေတံခါးများအား ရေတံခါးရွက် ပြုပြင်ခြင်းနှင့် ဖိုးလေးကျေးရွာအုပ်စုရှိ ကရင်စုချောင်းမကြီး တူးဖော်ခြင်းလုပ်ငန်းအပါအဝင် လုပ်ငန်း ကိုးခုနှင့် ကျိုက်လတ်မြို့နယ်တွင် သုံးခွကျွန်းပတ်တာရှိ လေလံပင် လှောင် - လှေထွက်ရေတံခါး ပြုပြင်ခြင်းလုပ်ငန်း၊ ကျိုက်လတ်-မအူပင်ကားလမ်းဘေး (ဝဲဘက်)မြောင်း တူးဖော်ခြင်းလုပ်ငန်းနှင့် သုံးခွကျွန်းပတ်တာအတွင်းရှိ တာတွင်းမြောင်းများ တူးဖော်ခြင်းလုပ်ငန်းအပါအဝင် လုပ်ငန်း ခြောက်ခု၊ ဖျာပုံခရိုင်အတွင်း လုပ်ငန်းစုစုပေါင်း ၄၇ ခု ဆောင်ရွက်သွားမည်ဖြစ်သည်။

ထို့နောက် ညွှန်ကြားရေးမှူးနှင့် အဖွဲ့သည် ကွင်းဆင်း ခရီးစဉ်အတွင်း ကျိုက်လတ်မြို့နယ် ပြည်သူ့လွှတ်တော် ကိုယ်စားလှယ် ဦးရန်လင်း၊ ကျိုက်လတ်မြို့နယ်နှင့် ဘိုကလေးမြို့နယ် အမျိုးသားလွှတ်တော်ကိုယ်စားလှယ် ဒေါ်မေသန်းနွဲ့၊ တိုင်းဒေသကြီးလွှတ်တော်ကိုယ်စားလှယ် ဦးဝင်းလှိုင်၊ မြို့နယ်အုပ်ချုပ်ရေးမှူး ဦးအောင်မြတ်ခိုင်၊ တာဝန်ရှိသူများ၊ ဒေသခံများနှင့် တွေ့ဆုံဆွေးနွေးခဲ့ကြောင်း သိရသည်။

သပြေထွန်း

## ကိုယ်ဝန်ဆောင်မိခင်များနှင့် အသက်နှစ်လမှ တစ်နှစ်ခွဲအောက် ကလေးငယ်များအား ပုံမှန်ကာကွယ်ဆေး ထိုးနှံတိုက်ကျွေး

မြောက်ဦး ဇန်နဝါရီ ၁၁

ရခိုင်ပြည်နယ် မြောက်ဦးမြို့၌ ကိုယ်ဝန်ဆောင်မိခင်များနှင့် အသက်နှစ်လမှ တစ်နှစ်ခွဲအောက်ကလေးငယ်များအား ပုံမှန်ကာကွယ်ဆေးထိုးနှံတိုက်ကျွေးခြင်းကို ယမန်နေ့ နံနက် ၈ နာရီက မြို့နယ်မိခင်နှင့်ကလေးကျန်းမာရေး ဌာနနှင့် မြို့ပေါ်ရပ်ကွက်များရှိ သတ်မှတ်စုရပ်နေရာများ၌ စတင်ထိုးနှံတိုက်ကျွေးပေးလျက်ရှိသည်။

အဆိုပါ ကိုယ်ဝန်ဆောင်မိခင်များနှင့်ကလေးငယ်များ ကို ကိုဗစ်-၁၉ ရောဂါ ကြိုတင်ကာကွယ်ရေး လမ်းညွှန်ချက် များနှင့်အညီ ထိုးနှံပေးလျက်ရှိရာ ကလေးငယ်များအား အသက်အရွယ်အလိုက် ဘီစီဂျီ ဆုံဆို့ ကြက်ညှာ၊ မေးခိုင် နှင့် အသည်းရောင်အသားဝါဘီ၊ ဦးနှောက်အမြှေးရောင်၊ ငါးမျိုးစပ် ကာကွယ်ဆေး၊ ပြင်းထန်အဆုတ်ရောင်(ပီစီစီ)၊

ဝက်သက်ဂျီကင်း၊ ပြင်းထန်ဝမ်းပျက်ဝမ်းလျှော (ရီတာ) နှင့် ပိုလီယိုကာကွယ်ဆေးစသည့် ရောဂါကာကွယ်ဆေး များကို ထိုးနှံပေးခြင်း၊ ကိုယ်ဝန်ဆောင်မိခင်များအား မေးခိုင်ကာကွယ်ဆေးထိုးနှံပေးခြင်း၊ ကလေးငယ်များအား ကိုယ်အလေးချိန်တိုင်းတာပေးခြင်းနှင့် ကျန်းမာရေးစစ် ဆေးပေးခြင်းတို့ကို ဆောင်ရွက်ပေးခဲ့ကြောင်း သိရသည်။ ပုံမှန်ကာကွယ်ဆေးထိုးနှံတိုက်ကျွေးရာတွင် ကျန်းမာ ရေးဝန်ထမ်းများက ကိုဗစ်-၁၉ ရောဂါ ကြိုတင်ကာကွယ် ရေးနှင့် လူစုလူဝေးမဖြစ်ပေါ်စေရေးအတွက် ကိုယ်ဝန်ဆောင် မိခင်များနှင့်ကလေးငယ်များအား အလှည့်ကျ ဆေးထိုး ဆေးတိုက်ခြင်းများကို ဆောင်ရွက်ပေးလျက်ရှိကြောင်း မြို့နယ် မိခင်နှင့်ကလေးကျန်းမာရေးဌာနမှ သိရသည်။

ခင်မောင်ထွန်း(ပြန်/ဆက်)



## လှည်းကူးမြို့နယ် ဒါးပိန်မြို့မဈေး၌ နှာခေါင်းစည်းများ အခမဲ့ဖြန့်ဝေ

လှည်းကူး ဇန်နဝါရီ ၁၁

ရန်ကုန်မြောက်ပိုင်းခရိုင် လှည်းကူး မြို့နယ် ကိုဗစ်-၁၉ ရောဂါ ကာကွယ် ထိန်းချုပ်ရေးနှင့် အရေးပေါ်တုံ့ပြန်ရေး ကော်မတီ၏ ဦးဆောင်မှုဖြင့် ဒါးပိန် တောင်ကျေးရွာ အုပ်ချုပ်ရေးမှူးနှင့် လူမှုရေးအသင်းအဖွဲ့များက နေအိမ် ပြင်ပထွက်ခွာ သွားလာကြသူ ပြည်သူများအား နှာခေါင်းစည်းများ တပ်ဆင်ကြစေရန် ရည်ရွယ်၍ ယနေ့

နံနက် ၈ နာရီတွင် လှည်းကူးမြို့နယ် လူစည်ကားရာ နေရာတစ်ခုဖြစ်သော ဒါးပိန်မြို့မဈေး၌ နှာခေါင်းစည်း ၁၀၀၀ ကျော် အခမဲ့ ဖြန့်ဝေပေးခဲ့ သည်။

ထိုသို့ နှာခေါင်းစည်းများ ဖြန့်ဝေ ပေးရာတွင် ဒါးပိန်တောင်ကျေးရွာ အုပ်ချုပ်ရေးမှူး ဦးမြင့်အောင်၊ ရဲတပ်ဖွဲ့ဝင်များ၊ လူမှုရေးအသင်းအဖွဲ့ များနှင့် ပူးပေါင်း၍ လူစည်ကားရာ နေရာများဖြစ်သော ကျေးရွာအုပ်ချုပ် ရေးမှူးရုံး အနီးပတ်ဝန်းကျင် နေရာ များနှင့် ဒါးပိန်မြို့မဈေးအတွင်းတို့၌ လမ်းသွားလမ်းလာ ပြည်သူများ၊ ဈေးသည် ဈေးဝယ်များအား ကိုဗစ်- ၁၉ ရောဂါ ကူးစက်ကာလအတွင်း မလိုအပ်ဘဲ အပြင်မထွက်ကြရန်နှင့် တစ်စုံတစ်ရာ အရေးကြီးကိစ္စများ ပေါ်ပေါက်လာပါက နှာခေါင်းစည်းများ တပ်ဆင်ပြီးမှ သွားလာကြရန်၊ လက်သန့်ဆေးရည်များဖြင့် လက်များ ကို မကြာခဏ ဆေးကြောသန့်စင် စေရန်၊ သတ်မှတ်ဦးရေထက် ပိုမို စုဝေးခြင်းမပြုကြရန်၊ နှာခေါင်း စည်းဝတ်ဆင်ပြီးမှ ဈေးအတွင်းသို့ ဝင်ရောက်ကြရန် အသိပညာပေး နှိုးဆော်ပြီး နှာခေါင်းစည်းများ အခမဲ့ဖြန့်ဝေပေးခဲ့ကြောင်း သိရ သည်။

ညဏ်ဟိန်း

## ကိုဗစ်-၁၉ ရောဂါ ကာကွယ်ဖို့ စနစ်တကျ လက်ဆေးစို့



### ကိုဗစ်-၁၉ ရောဂါကူးစက်မှုထိန်းချုပ်နိုင်ရေး အရှိန်အဟုန်မြှင့်ဆောင်ရွက်

**မော်လမြိုင်ကျွန်း ဇန်နဝါရီ ၁၁**  
 မော်လမြိုင်ကျွန်းမြို့နယ်တွင် ကိုဗစ်-၁၉ ရောဂါကူးစက်မှု ထိန်းချုပ်နိုင်ရေးအတွက် ပြည်သူများနေအိမ်ပြင်ပသို့ ထွက်ခွာပါက နှာခေါင်းစည်းများ မဖြစ်မနေဝတ်ဆင်စေရေး မြို့နယ်ကိုဗစ်-၁၉ရောဂါ ထိန်းချုပ်ရေးနှင့်အရေးပေါ်တုံ့ပြန်ရေးကော်မတီ၊ ပြန်ကြားရေးနှင့် လူ့ဆောင်ရွက်မှုဝန်ထမ်းမှ တာဝန်ရှိသူများက ယနေ့ နံနက် ၈ နာရီတွင် အမှတ်(၁၂) ရပ်ကွက်နှင့် တပင်ရွှေထီးလမ်းမကြီးတစ်လျှောက် လူစည်ကားရာနေရာများ၌ စစ်ဆေးခြင်းလုပ်ငန်းများ ဆောင်ရွက်သည်။

အဆိုပါလုပ်ငန်းများဆောင်ရွက်ရာတွင် မြို့နယ် ကိုဗစ်-၁၉ ရောဂါ ထိန်းချုပ်ရေးနှင့်အရေးပေါ်တုံ့ပြန်ရေးကော်မတီ၊ ပြန်ကြားရေးနှင့် လူ့ဆောင်ရွက်မှုဝန်ထမ်းမှ တာဝန်ရှိသူများနှင့် မြို့နယ်ကြက်ခြေနီတပ်ဖွဲ့တို့ပူးပေါင်း၍ နှာခေါင်းစည်းမဝတ်ဆင်ထားသူများအား အခမဲ့ပေးဝတ်ဆင်စေခြင်းနှင့် အသိပညာပေး လက်ကမ်းစာစောင်များ ဖြန့်ဝေခြင်းတို့ကို အရှိန်အဟုန် တိုးမြှင့်ဆောင်ရွက်လျက်ရှိသည်။

**အောင်အောင်(ပြန်/ဆက်)**



### စစ်ကိုင်းတိုင်းဒေသကြီးအတွင်း ပဲတီစိမ်းသီးနှံ ဧက ၁၀၃၄၇၈ ကျော် စိုက်ပျိုးပြီးစီး

**မုံရွာ ဇန်နဝါရီ ၁၁**  
 စစ်ကိုင်းတိုင်းဒေသကြီးအတွင်းရှိ ခရိုင် ၁၀ ခုနှင့် နာဂကိုယ်ပိုင်အုပ်ချုပ်ခွင့်ရဒေသအတွင်းရှိ မြို့နယ်များတွင် ၂၀၂၀-၂၀၂၁ ဘဏ္ဍာနှစ်တွင် ပဲတီစိမ်းသီးနှံ ၁၀၃၄၇၈ ဧက စိုက်ပျိုးပြီးစီးခဲ့ကြောင်း စစ်ကိုင်းတိုင်းဒေသကြီး စိုက်ပျိုးရေးဦးစီးဌာနမှ သိရသည်။

ဒီဇင်ဘာ ၃၁ ရက်အထိ စိုက်ပျိုးပြီးစီးမှုအနေဖြင့် မုံရွာခရိုင်အတွင်း ၉၅၉၇ ဧက၊ ယင်းမာပင်ခရိုင်အတွင်း ၁၈၃၃၆ ဧက၊ စစ်ကိုင်းခရိုင်အတွင်း ၆၄၈၇ ဧက၊ ရွှေဘိုခရိုင်အတွင်း ၂၀၉၆၁ ဧက၊ ကန့်ဘလူခရိုင်အတွင်း ၂၇၅၃၆ ဧက၊ ကသာခရိုင်အတွင်း ၃၇၉၄ ဧက၊ ကလေးခရိုင်အတွင်း ၁၄၅၅၅ ဧက၊ တမူးခရိုင်အတွင်း ၅၇၂ ဧက၊ မော်လိုက်ခရိုင်အတွင်း ဧက ၁၃၆၀၊ ခန္တီးခရိုင်အတွင်း ၂၂ ဧကနှင့် နာဂကိုယ်ပိုင်အုပ်ချုပ်ခွင့်ရဒေသအတွင်း ဧက ၄၀ ကို စိုက်ပျိုးပြီးစီးခဲ့ပြီဖြစ်ကြောင်း သိရသည်။

၂၀၂၀-၂၀၂၁ ဘဏ္ဍာနှစ်တွင် စစ်ကိုင်းတိုင်းဒေသကြီးအတွင်း ဆောင်းသီးနှံစိုက်ပျိုးချိန်တွင် ပဲတီစိမ်းသီးနှံကို ၁၀၅၅၉၅ ဧကအထိ စိုက်ပျိုးနိုင်ရေး လျာထားလုပ်ဆောင်ခဲ့ခြင်းဖြစ်ရာ ၂၀၂၀ ပြည့်နှစ် ဒီဇင်ဘာလကုန်အထိ ၁၀၃၄၇၈ ဧကအထိ စိုက်ပျိုးပြီးစီးခဲ့ပြီဖြစ်ကြောင်း စစ်ကိုင်းတိုင်းဒေသကြီး စိုက်ပျိုးရေးဦးစီးဌာန၏ မှတ်တမ်းများအရ သိရသည်။

**ဝင်းဦး(ဇေယျာတိုင်း)**


ထွက်သွားလာသူများကို ဒဏ်ငွေပေးဆောင်စေခြင်း၊ နှာခေါင်းစည်းများပေးဝေခြင်းနှင့် ပြည်သူများအနေဖြင့် အပြင်ထွက်သွားလာပါက နှာခေါင်းစည်းများဝတ်ဆင်ပြီး အပြင်ထွက်သွားလာရန် အသိပညာပေးခြင်းလုပ်ငန်းများကို ဆောင်ရွက်ခဲ့ပြီး အဆိုပါ လူထုလှုပ်ရှားမှုကို ဆက်လက်ဆောင်ရွက်သွားမည်ဖြစ်ကြောင်း သိရသည်။

**ရဲအောင်(ကသာ)**

### ကသာမြို့၌ နှာခေါင်းစည်းဝတ်ဆင်ရေး လူထုလှုပ်ရှားမှု ပြုလုပ်

**ကသာ ဇန်နဝါရီ ၁၁**  
 စစ်ကိုင်းတိုင်းဒေသကြီး ကသာမြို့၌ မြို့နယ်အထွေထွေအုပ်ချုပ်ရေးဦးစီးဌာနနှင့် မြို့နယ်အဆင့်ဌာနဆိုင်ရာများ ပါဝင်သော မြို့နယ်အဆင့် ကိုဗစ်-၁၉ ရောဂါထိန်းချုပ်ရေးနှင့် အရေးပေါ်တုံ့ပြန်ရေးကော်မတီမှ မြို့နယ်အတွင်း ကိုဗစ်-၁၉ ရောဂါကာကွယ်ထိန်းချုပ်နိုင်ရန်အတွက် ကသာမြို့ရှိ

ပြည်သူများအား နှာခေါင်းစည်းများ ဝတ်ဆင်ပြီး အပြင်ထွက်သွားလာရေး လူထုလှုပ်ရှားမှုကို ယနေ့ နံနက်ပိုင်းက ဆောင်ရွက်ခဲ့ကြသည်။ ထိုသို့ဆောင်ရွက်ရာတွင် တာဝန်ရှိသူများက ကသာမြို့ရှိ မီးပွိုင့်လမ်းဆုံနှင့် အ.ထ.က(၁) ရှေ့နေရာများတွင် နှစ်ဖွဲ့ခွဲ၍ ဆောင်ရွက်ခဲ့ခြင်းဖြစ်ရာ နှာခေါင်းစည်း မဝတ်ဆင်ဘဲ အပြင်



### ရန်ကုန်(ပန်းဆိုးတန်း-ဒလ)ချယ်ရီရေယာဉ်များ ခေါက်ရေတိုးပြေးဆွဲ

**ရန်ကုန် ဇန်နဝါရီ ၁၁**  
 ရန်ကုန်(ပန်းဆိုးတန်း-ဒလ) သင်္ဘောဆိပ်ကမ်း၌ ခရီးသည်များ လိုက်ပါစီးနင်းမှုများပြားလာခြင်းကြောင့် ဇန်နဝါရီ ၁၁ ရက်မှစတင်၍ သင်္ဘောခရီးစဉ်များကို အသွား ၃၈ ခေါက်၊ အပြန် ၃၈ ခေါက်နှုန်းဖြင့် ခေါက်ရေတိုးပြေးပြေးဆွဲပေးလျက်ရှိကြောင်း သိရသည်။

“ပန်းဆိုးတန်း-ဒလ သင်္ဘောဆိပ်ကမ်းအနေနဲ့ အခုရက်ပိုင်းက ခရီးသည်စီးနင်းမှုများလာလို့ ခရီးသည်တွေ အဆင်ပြေစေရေးအတွက် သင်္ဘောခေါက်ရေတိုးပြေးပြေးဆွဲပေးတာဖြစ်ပါတယ်။ ရုံးဖွင့်ရက်မှာက ခရီးသည် သွားလာမှုများတယ်။ ဒါကြောင့် ခရီးသည် သွားလာမှုများတဲ့ ရုံးဖွင့်ရက်တွေမှာ အသွား ၃၈ ခေါက်၊ အပြန် ၃၈ ခေါက်နှုန်းနဲ့ ခရီးသည်အဆင်ပြေစွာ သွားလာနိုင်ဖို့အတွက် ပြေးဆွဲပေးတာဖြစ်ပါတယ်” ဟု ပြည်တွင်းရေကြောင်းဖွံ့ဖြိုးရေး ဖြစ်စဉ်ကျွန်းပေါ်ဌာနခွဲ ဒလသင်္ဘောဆိပ်ကမ်း မန်နေဂျာ

ဒေါ်ဇော်မျိုးဟန်က ပြောသည်။

ပန်းဆိုးတန်း-ဒလသင်္ဘောဆိပ်ကမ်း၌ ယနေ့နံနက်မှ စတင်၍ အစိုးရရုံးဖွင့်ရက်များတွင် နေ့စဉ် နံနက် ၅ နာရီခွဲမှ ၂၂ နာရီခွဲအထိ အသွား ၃၈ ခေါက်၊ အပြန် ၃၈ ခေါက်နှုန်းဖြင့်လည်းကောင်း၊ စနေနှင့် တနင်္ဂနွေ ရုံးပိတ်ရက်များတွင် နံနက် ၆ နာရီမှ ၂၂ နာရီအထိ အသွား ၂၂ ခေါက်၊ အပြန် ၂၂ ခေါက်နှုန်းဖြင့် သင်္ဘောခရီးစဉ်များကို ပြေးဆွဲပေးသွားမည်ဖြစ်ကြောင်း၊ ခရီးသည် သွားလာမှု အခြေအနေပေါ်မူတည်၍ လိုအပ်ချက်များရှိလာပါက ရေယာဉ်ခရီးစဉ်များကို ထပ်မံတိုးချဲ့ပြေးဆွဲပေးသွားမည်ဖြစ်ကြောင်း သိရသည်။

လက်ရှိအချိန်တွင် ရုံးပိတ်ရက်များ၌ ဒလဘက်ကမ်းမှ တစ်ဆင့် ခရီးသည် ၃၀၀၀ ကျော်နှင့် ရုံးဖွင့်ရက်များတွင် ခရီးသည် ၆၀၀၀ ကျော် ရန်ကုန်မြို့သို့ ကူးသန်းသွားလာလျက်ရှိကြောင်း သိရသည်။

**နိုင်လင်းကျော်(ဒလ)**

### သန်ရှင်းလတ်ဆတ်သော သား၊ ငါးနှင့် စားသောက်ကုန်များ သာဓကတမြို့နယ်အတွင်း ဈေးကားများဖြင့် လိုက်လံရောင်းချ

**သာဓကတ ဇန်နဝါရီ ၁၁**  
 သာဓကတမြို့နယ်တွင် ကိုဗစ်-၁၉ ရောဂါကာကွယ်ထိန်းချုပ်ရေး ကာလ၌ သန်ရှင်းလတ်ဆတ်သော သား၊ ငါးနှင့် စားသောက်ကုန်များ လွယ်ကူစွာ ဝယ်ယူ နိုင်ရန်အတွက် ယနေ့ နံနက်ပိုင်းက ၄/မြောက်ရပ်ကွက် မြို့မလမ်းနှင့် အောင်ဇေယျလမ်းဆုံ၌ လည်းကောင်း၊ ၄/တောင်ရပ်ကွက် အောင်မေတ္တာလမ်း၊ အလက(၄)ရှေ့တွင်လည်းကောင်း ဈေးကားများဖြင့်

လိုက်လံရောင်းချခဲ့သည်။

ရန်ကုန်တိုင်းဒေသကြီးအစိုးရ၏ လမ်းညွှန်မှုအရ မြို့နယ်နေပြည်သူများ ဈေးနှုန်းသက်သာစွာဖြင့်ဝယ်ယူစားသုံးနိုင်စေရေး၊ မိမိတို့နေအိမ်မှကွာဝေးသော ဈေးကားသို့ သွားရောက်ဝယ်ယူစရာ မလိုသည့်အတွက် ကူးစက်ရောဂါ ပြန့်ပွားမှုမှ အထိတ်အလျောက် ကာကွယ်နိုင်ရန်၊ သန်ရှင်းလတ်ဆတ်သော သား၊ ငါးနှင့် စားသောက်ကုန်များအား မိမိတို့ ရပ်ကွက်အတွင်းတွင် ဝယ်ယူနိုင်ရန်တို့ကို ရည်ရွယ်၍ ရန်ကုန်မြို့တော်စည်ပင်သာယာရေးကော်မတီ၊ မြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်တို့က ကြီးမှူး၍ ညီနောင်လုပ်ငန်းရှင်အသင်းများမှ မြို့နယ်ရပ်ကွက်များအရောက် လက်လီလှည့်လည်ရောင်းချခြင်းဖြစ်သည်။

အဆိုပါ ရောင်းချပေးခဲ့သည့် စားသောက်ကုန်များမှာ ကြက်သား(CP)၊ ဝက်သား၊ အမဲသား၊ ဆိတ်သား၊ အသင့်ထုပ်ပိုးထားသော ရေချို၊ ရေငန်ငါး၊ ပုစွန်၊ ကဏန်းအမျိုးမျိုး၊ ကြက်ဥ၊ ဘဲဥ၊ ဟင်းသီး၊ ဟင်းရွက်မျိုးစုံများဖြစ်ပြီး လတ်ဆတ်သော ကျွန်းမာရေးနှင့် ညီညွတ်သည့် စားသောက်ကုန်များကို သက်သာသော ဈေးနှုန်းများဖြင့် ကိုဗစ်-၁၉ ကာကွယ် ထိန်းချုပ်ရေး စည်းကမ်းချက်များနှင့် အညီဈေးကားရုံစီးဖြင့် ရောင်းချပေးခဲ့သည်။

သာဓကတမြို့နယ်အတွင်း ဆက်လက် ရောင်းချပေးသွားမည်ဖြစ်ကြောင်း မြို့နယ်စည်ပင်သာယာရေးကော်မတီထံမှ သိရသည်။

**ကိုဘုန်း(ပြန်/ဆက်)**



**လှိုင်ကော်မြို့၌ ရပ်ကွက်(သို့မဟုတ်) ကျေးရွာအုပ်စု အုပ်ချုပ်ရေး ဥပဒေ၊ နည်းဥပဒေများ ရှင်းလင်း**

**လှိုင်ကော် ဇန်နဝါရီ ၁၁**  
 ကယားပြည်နယ် လှိုင်ကော်မြို့၌ ရပ်ကွက်(သို့မဟုတ်) ကျေးရွာအုပ်စု အုပ်ချုပ်ရေး ဥပဒေ၊ နည်းဥပဒေများ ရှင်းလင်းခြင်းကို ဇန်နဝါရီ ၁၀ ရက် နံနက်ပိုင်းက မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ပြည်သူ့လွှတ်တော်ကိုယ်စားလှယ် ဒေါက်တာခင်စည်သူ က ရပ်ကွက်(သို့မဟုတ်) ကျေးရွာအုပ်စု အုပ်ချုပ်ရေးများ

များအား အုပ်ချုပ်ရေးဥပဒေ၊ နည်းဥပဒေများဖြင့် ရွေးချယ်သွားမည့်အကြောင်းအရာများနှင့်စပ်လျဉ်း၍ အဖွင့်အမှာစကားပြောကြားခဲ့ပြီး မြို့နယ်အုပ်ချုပ်ရေးမှူး ဦးရန်နိုင်ဝင်းက ဥပဒေ၊ နည်းဥပဒေများတွင် ပြဋ္ဌာန်းထားသည့် လုပ်ငန်းအကောင်အထည်ဖော်ဆောင်ရွက်မည့် Time Frame များ၊ အုပ်ချုပ်ရေးဆိုင်ရာ ယန္တရားအဆင့်ဆင့်ဆောင်ရွက်မှုများ၊ အုပ်ချုပ်ရေးမှူးများ စိစစ်ရွေးချယ်ရာတွင် ဌာနဆိုင်ရာများ ပူးပေါင်းပါဝင်ကြရေးစသည်တို့ကို ရှင်းလင်းဆွေးနွေးခဲ့

ကြောင်း သိရသည်။

ထို့နောက် မြို့နယ်ဥပဒေအရာရှိ ဦးကျော်ဦးနှင့် ဒုတိယ မြို့နယ်အုပ်ချုပ်ရေးမှူး ဦးသူရိန်ဇော်တို့က ရပ်ကွက်(သို့မဟုတ်) ကျေးရွာအုပ်စု အုပ်ချုပ်ရေး ဥပဒေ၊ နည်းဥပဒေများကို အကျယ်တဝင့် ရှင်းလင်းဆွေးနွေးရာ တက်ရောက်လာကြသော ရပ်ကွက်၊ ကျေးရွာအုပ်စု အုပ်ချုပ်ရေးမှူးများက သိရှိလိုသည်များကို ပြန်လည်မေးမြန်းဆွေးနွေးကြကြောင်း သိရသည်။

**စိုးလှိုင်ဌေး(ပြန်/ဆက်)**



အထူးဝမ်းမြောက်ဂုဏ်ပြုချီးကျူးပူဇော်လွှာ

ရန်ကုန်မြို့၊ တာမွေမြို့နယ်မှ အောက်ဖော်ပြပါ ဆရာတော်ကြီး(၃)ပါးသည် ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံး၏ ၂၀၂၁ ခုနှစ်၊ ဇန်နဝါရီလ (၄) ရက်၊ (၇၃)နှစ်မြောက် လွတ်လပ်ရေးနေ့တွင် အမိန့်ကြော်ငြာစာအမှတ်(၁/၂၀၂၁)ဖြင့် "ဂန္ထဝင်မဂ္ဂဇင်း"ဘွဲ့တံဆိပ်တော်ကို ထိုက်တန်စွာ ချီးမြှင့်ဆက်ကပ်လှူဒါန်းခြင်းခံရသည့် အတွက် အရှင်မြတ်တို့အား အထူးဝမ်းမြောက်ဂုဏ်ပြုချီးကျူး ပူဇော်အပ်ပါသည်ဘုရား

မလ္လကုန်းလမ်း၊ အင်္ဂါပတ်(ဝါတွင်း/ဝါပ) ဆွမ်းလောင်းအသင်းမှ ဥက္ကဋ္ဌနှင့်အလုပ်အမှုဆောင်အဖွဲ့ဝင်များ

သက်တော်ရှည်မွေးနေ့ပူဇော်ပွဲ

သပြေတောင်တောရမဟာစည်ရိပ်သာကြီး၏ဦးစီးပဓာန နာယကဖြစ်တော်မူသော ကျေးဇူးတော်ရှင် အဂ္ဂမဟာကမ္မဋ္ဌာနာစရိယဘွဲ့တံဆိပ်တော်ရ ဘဒ္ဒန္တဇာကရ မဟာထေရ်ရှင်မြတ်၏ သက်တော်(၉၀)နှစ်ပြည့် ဝိဇာတပူဇော်သီလတော်ကြီးကို ၁၃၈၂ ခုနှစ်၊ ပြာသိုလဆန်း (၁၂)ရက် နံနက်(၅:၃၀)နာရီ "သပြေတောင် မဟာစည်ရိပ်သာ ကြီး"၌ ကျင်းပမည့်အကြောင်း အသိပေးပါသည်။

ဖြစ်မြောက်ရေးအဖွဲ့ နေပြည်တော်၊ ပျဉ်းမနား ပန်းခင်းလမ်း(၃)

နိုင်ငံတော်၏ ပြည်ထောင်စု စည်သူသင်္ဂဟ ဂုဏ်ထူးဆောင်ဘွဲ့ဖြစ်သည့်

"သရေစည်သူ"ဘွဲ့ ချီးမြှင့်ခံရသည့်

ကမ္ဘောဇဘဏ်နာယက "ဝဏ္ဏကျော်ထင်၊ စည်သူ၊ သရေစည်သူ ဦးအောင်ကိုဝင်း"အတွက် ဂုဏ်ယူဝမ်းမြောက်ခြင်း

နိုင်ငံတော်အတွက် အခွန်ဘဏ္ဍာတာဝန်ကို "ပထမ"နေရာမှ ဝင်ငွေခွန်အများဆုံး(၈)နှစ်ဆက်တိုက် ထမ်းဆောင်ခဲ့ခြင်း၊ နိုင်ငံတော်နှင့်ပြည်သူအတွက် ရှမ်းပြည်နယ်အပါအဝင် တစ်နိုင်ငံလုံးအတိုင်းအတာဖြင့် လူမျိုးမရွေး၊ ဘာသာမရွေး၊ နေရာဒေသမရွေး လိုအပ်သည့်နေရာများသို့ ယနေ့အချိန်အထိ ကျပ်ငွေ(၁၈၀) ဘီလီယံကျော် ကိုယ်ရောစိတ်ပါ လူအားငွေအားဖြင့် သဒ္ဓါထက်သန်စွာ လှူဒါန်းခဲ့ခြင်းတို့ကြောင့် ပြည်ထောင်စု သမ္မတ မြန်မာနိုင်ငံ၏ ၂၀၂၁ခုနှစ်၊ ဂုဏ်ထူးဆောင်ဘွဲ့များ ချီးမြှင့်အပ်နှင်းခြင်းအခမ်းအနားတွင် နိုင်ငံတော် သမ္မတဦးဝင်းမြင့်က ကမ္ဘောဇဘဏ်နာယက "ဝဏ္ဏကျော်ထင်၊ စည်သူ ဦးအောင်ကိုဝင်း"အား မြန်မာနိုင်ငံ သမိုင်းတွင် အရပ်ဘက်ဆိုင်ရာ စီးပွားရေးလုပ်ငန်းရှင်များအနက် ပထမဆုံးနှင့် အမြင့်ဆုံးဖြစ်သည့် "သရေစည်သူဘွဲ့"ကိုချီးမြှင့်ခဲ့ပါသည်။ ယင်းသို့ မြန်မာနိုင်ငံသမိုင်းတွင် အရပ်ဘက်ဆိုင်ရာ စီးပွားရေး လုပ်ငန်းရှင်များအနက် ပထမဆုံးနှင့် အမြင့်ဆုံးဖြစ်သည့် "သရေစည်သူ"ဂုဏ်ထူးဆောင်ဘွဲ့ ချီးမြှင့်အပ် နှင်းခြင်းခံရသည့်အတွက် ရှမ်းပြည်နယ်အစိုးရအဖွဲ့အနေဖြင့် အထူးဂုဏ်ယူဝမ်းမြောက်ပါကြောင်းနှင့် နိုင်ငံအကျိုးပြု၊ ပြည်သူအကျိုးပြုလုပ်ငန်းများအား ဆတက်ထမ်းပိုး တိုးပွားဆောင်ရွက်နိုင်ပါစေကြောင်း ဆုမွန်ကောင်းများ တောင်းအပ်ပါသည်။

ရှမ်းပြည်နယ်အစိုးရအဖွဲ့

ဟိုတယ်ရောင်းမည် အောင်ဆန်းလမ်းမ၊ ပြည်မြို့ (၁၅၀'x၂၀၀')မြေပေါ်ရှိအခန်း(၃၄)ခန်းပါ RC (၄)ထပ်နှင့် အခြားအဆောက်အဦများ, Elevator, Transformer 200kv ကျယ်ဝန်းသော ကားပါကင် အကျိုးဆောင်များလည်း ဆက်သွယ်နိုင်သည်။ Website - www.hotelksetra.com စုံစမ်းရန် - ၀၉-၂၅၃၃၂၄၁၅ ၀၉-၅၃၂၀၈၄ ၀၉-၄၅၆၄၃၄၉၃၃

အမည်ပြောင်း မြောင်းမြမြို့နယ်၊ အထက(၂)၊ ဒသမတန်းကျောင်းသူ (အမ) ဦးတင်ဝက်(၁၄/မမန(နိုင်)၁၃၉၄၂) ၏သမီး မမြတ်ကေအား မနှင်းယုဝေ ဟု ပြောင်းလဲအောင်ပြုရန်။

ကန့်ကွက်နိုင်ကြောင်းကြေညာခြင်း ရန်ကုန်မြို့၊ တောင်ဥက္ကလာပမြို့နယ်၊ (၉)ရပ်ကွက်၊ ဇာနည်(၁၁)လမ်း၊ အမှတ်(၄၂၀/က) (၁)ခန်းတည်း RC(၆)ထပ်တိုက်၏ ပစ္စည်း(၆)လွှာအခန်း၊ ဧရိယာ(၉၇၂)စတုရန်းပေရှိ တိုက်ခန်းနှင့် ရေ၊ မီး အပါအဝင်အကျိုးခံစားခွင့် အရပ်ရပ်အားလုံးတို့ကို ရောင်းချပိုင်ခွင့်ရှိသည်ဟု ဝန်ခံသဖြစ်သော ဒေါ်ဝသန့်ဖြိုး [၁၄/ပသန(နိုင်)၂၀၇၇၃၈]ထံမှ ကျွန်ုပ်၏မိတ်ဆွေဖြစ်သော ဒေါ်ဇူးမိဦး[၁၂/ ဥကတ(နိုင်)၁၈၁၀၈]က အပြီးအပြတ်ဝယ်ယူရန် စရန်ငွေတစ်စိတ်တစ်ဒေသကို ပေးချေထားပြီးဖြစ်ပါသည်။ ဤအရောင်းအဝယ်အား ကန့်ကွက်လိုသူများရှိပါက ဤကြေညာပါသည်ရက်မှ (၇)ရက်အတွင်း တိကျခိုင်လုံသော စာရွက်စာတမ်းများ ရှင်းရှင်းနှင့်တကွ ကျွန်ုပ်ထံသို့ ကိုယ်တိုင်လာရောက်ကန့်ကွက်နိုင်ပါသည်။ သတ်မှတ် နေ့ရက်အထိ ကန့်ကွက်မည့်သူမရှိပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အသိပေးကြေညာအပ်ပါသည်။ ဒေါ်ဇူးမိဦး၏လွှဲအပ်သူအရာရှိအဖွဲ့ ဒေါ်သူဇာကျော် L.L.B,D.B.L,D.I.L,D.I.P,L,WIPO(Switzerland) တရားလွှတ်တော်ရှေ့နေ(စဉ်-၁၆၅၆) Ph:09-765602290, Level(5,6,7,8) တာဝါ(၂)၊ HAGL Myanmar Center Town အမှတ်(၁၉၂)၊ ကမ္ဘောဇအေးဘုရားလမ်း၊ ဗဟန်းမြို့နယ်၊ ရန်ကုန်မြို့။

ကန့်ကွက်နိုင်ပါကြောင်းကြေညာခြင်း ရန်ကုန်တိုင်းစေတနာ့အဖွဲ့၏ အဖွဲ့ဝင်တို့၏ ငွေကြေးပေးပို့ခြင်းကြောင့် ရန်ကုန်မြို့၊ သစ်စိမ်းတိုင်း၊ အုပ်စုအမှတ် ( RA-5 ) အတွင်းရှိ (၁) မြေကွက်အမှတ် ( က-၀၃/၀၀၄၅ ) ဧရိယာ ( ၈၀၀၀ x ၈၀၀၀ ) (၂) မြေကွက်အမှတ် ( က-၀၃/၀၀၄၆ ) ဧရိယာ ( ၈၀၀၀ x ၈၀၀၀ ) (၃) မြေကွက်အမှတ် ( က-၀၃/၀၀၄၇ ) ဧရိယာ ( ၆၄' ၄" x ၈၀၀၀ ) အထက်ပါမြေကွက်(၃)ကွက်ကိုယာယီမြေပေးပို့(၃)စောင်တွင်တစ်စောင် အမည်ပေါ်ပိုင်ဆိုင်သူ-ဒေါ်နန်းလှကြည်(ခ)အောင်းသန့်ဦး(၁၃/လခန(နိုင်)၂၀၂၀၁၅)အားရောင်းချခြင်းဖြစ်သည့်အတွက် အကျိုးခံစားခွင့်ရှိသူများနှင့် လွှဲပြောင်းချောင်းချောင်းပိုင်ဆိုင်မှုကြောင့် ဝန်ခံကတိပြုသည့်အတွက် ကျွန်ုပ်တို့၏ မိတ်ဆွေတစ်ဦးအဖြစ် ဝယ်ယူရန်(စရန်ငွေ)များပေးချေထားခဲ့ပြီးဖြစ်ပါသည်။ အဆိုပါမြေကွက်(၃)ကွက်နှင့်ပတ်သက်၍ ပိုင်ဆိုင်အကျိုးခံစားခွင့်ရှိသူဖြင့် ကန့်ကွက်လိုသူများရှိပါက ဤကြေညာပါသည်နေ့(၁၄)ရက်အတွင်းတိကျ ခိုင်လုံသော စာရွက်စာတမ်းများနှင့်တကွလာရောက်ကန့်ကွက်နိုင်ပါသည်။ သတ်မှတ်နေ့ရက်အထိ ကန့်ကွက်မည့်သူမရှိပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အသိပေးကြေညာခြင်း အများဆုံးစရန်ကြေညာပါသည်။ ( လွှဲအပ်သူအဖွဲ့အစည်းအဖွဲ့ဝင်များအဖွဲ့ ) ဦးသန့်ဇင် ( L.L.B ) ဒေါ်ဟန်နီဇင် ( L.L.B ) အထက်တန်းရှေ့နေ(စဉ်-၂၀၈၈) အထက်တန်းရှေ့နေ(စဉ်-၇၇၄၄) Ph-09-253995848 , 09-798420119 Ph-09-4200 73685 အမှတ်(၅၀) ပ-ထမ်း၊ အခန်း(D-2)၊ သစ်လမ်း၊ တောင်တန်းမြို့နယ်၊ ရန်ကုန်မြို့။

သစ် တော မှန် လျှင် အ သုံး ဝင် အ စဉ် ထာ ဝ ရ ထိန်း သိမ်း ကြ







# အထူးကြည်ညိုဂုဏ်ယူဝမ်းမြောက်ပူဇော်ခြင်း



၂၀၂၁ ခုနှစ်၊ (၇၃) နှစ်မြောက် (လွတ်လပ်ရေးနေ့) တွင် ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံးအမိန့်ကြော်ငြာစာအမှတ် (၁/၂၀၂၁) ဖြင့် နိုင်ငံတော်သမ္မတက သာသနာတော်ဆိုင်ရာ ဘွဲ့တံဆိပ်တော်များဖြစ်သော -

- ၁။ အဂ္ဂမဟာသဒ္ဓမ္မဇောတိကဇေ ဘွဲ့တံဆိပ်တော်ကို ဘဒ္ဒန္တတေဇောဘာသာ၊ ပဉ္စနိကာယသာသနာ့ဗိမာန်ကျောင်းတိုက်၊ ရန်ကင်းမြို့နယ်အားလည်းကောင်း၊
- ၂။ အဂ္ဂမဟာပဏ္ဍိတဘွဲ့တံဆိပ်တော်ကို ဘဒ္ဒန္တပညာသီဟာဘိဝံသာ၊ သီရိဂုဏ်ဝေဓမ္မဗိမာန်ကျောင်းတိုက်၊ စိုက်မွေးအမှတ်(၁) ရပ်ကွက်၊ ဒဂုံမြို့သစ်(တောင်ပိုင်း) မြို့နယ်အားလည်းကောင်း၊
- ၃။ အဂ္ဂမဟာပဏ္ဍိတဘွဲ့တံဆိပ်တော်ကို ဘဒ္ဒန္တနာရဒါဘိဝံသာ (လှရတနာဆရာတော်)၊ ညောင်တုန်းပါဠိတက္ကသိုလ်ကျောင်းတိုက်၊ ဗဟန်းမြို့နယ်အားလည်းကောင်း၊
- ၄။ အဂ္ဂမဟာပဏ္ဍိတဘွဲ့တံဆိပ်တော်ကို ဘဒ္ဒန္တပညာသာမိ၊ ပဉ္စနိကာယသာသနာ့ဗိမာန်ကျောင်းတိုက်၊ ရန်ကင်းမြို့နယ်အားလည်းကောင်း၊
- ၅။ အဂ္ဂမဟာသဒ္ဓမ္မဇောတိကဇေ ဘွဲ့တံဆိပ်တော်ကို ဘဒ္ဒန္တကောသလ္လ၊ ဇေယျသီရိကျောင်း တောင်ဥက္ကလာပမြို့နယ်အားလည်းကောင်း၊
- ၆။ အဂ္ဂမဟာဂန္ထဝါစကပဏ္ဍိတဘွဲ့တံဆိပ်တော်ကို ဘဒ္ဒန္တဇနကာ၊ ကျောက်ကုန်းတောရမေဒိနီစာသင်တိုက်၊ ရန်ကင်းမြို့နယ်အားလည်းကောင်း၊
- ၇။ အဂ္ဂမဟာဂန္ထဝါစကပဏ္ဍိတဘွဲ့တံဆိပ်တော်ကို ဘဒ္ဒန္တကုသလ၊ ကျောက်ကုန်းတောရမေဒိနီကျောင်းတိုက်၊ ရန်ကင်းမြို့နယ်အားလည်းကောင်း၊
- ၈။ အဂ္ဂမဟာဂန္ထဝါစကပဏ္ဍိတဘွဲ့တံဆိပ်တော်ကို ဘဒ္ဒန္တသုစိတ္တသာမိ၊ ပဉ္စနိကာယသာသနာ့ဗိမာန်ကျောင်းတိုက်၊ ရန်ကင်းမြို့နယ်အားလည်းကောင်း၊
- ၉။ မဟာသဒ္ဓမ္မဇောတိကဇေ ဘွဲ့တံဆိပ်တော်ကို ဘဒ္ဒန္တဝိလာသာ၊ မိုင်းကောင်းကျောင်းတိုက်၊ ရန်ကင်းမြို့နယ်အားလည်းကောင်း၊
- ၁၀။ မဟာဂန္ထဝါစကပဏ္ဍိတဘွဲ့တံဆိပ်တော်ကို ဘဒ္ဒန္တဝိစက္ကဏ (တန်ဆည်) ပဉ္စနိကာယသာသနာ့ဗိမာန်ပရိယတ္တိစာသင်တိုက်၊ ရန်ကင်းမြို့နယ် အားလည်းကောင်း

ဆက်ကပ်ပူဇော်ခြင်းအတွက် ဆရာတော်ကြီးများအား သက်ရည်ကျန်းမာစွာဖြင့် သာသနာတော်အကျိုး၊ ဆတက်ထမ်းပိုးဆောင်ရွက်နိုင်ပါစေကြောင်း ဒါယကာ၊ ဒါယိကာမ ဖြစ်ကြသော တပည့်တော်တို့ ထွန်းရွှေဝါတိုင်းရင်းဆေးမိသားစုက အထူးပင် ကြည်ညိုဂုဏ်ယူထပ်ဆင့် ပူဇော်လျှောက်ထားအပ်ပါသည် ဆရာတော်အရှင်မြတ်တို့ဘုရား...

တပည့် ဒါယကာ၊ ဒါယိကာမ { ဦးထွန်းရွှေ + ဒေါ်သင်းသင်းဆွေ  
သား - မောင်သီဟထွန်း၊ မောင်ဇေယျာထွန်း  
ထွန်းရွှေဝါတိုင်းရင်းဆေးမိသားစု

## အထူးဂုဏ်ယူဝမ်းမြောက်ခြင်း

၂၀၂၁ ခုနှစ် (၇၃) နှစ်မြောက် လွတ်လပ်ရေးနေ့ အခါသမယတွင် ပြည်ထောင်စုသမ္မတ မြန်မာနိုင်ငံတော်၊ နိုင်ငံတော်သမ္မတရုံး၏အမိန့်ကြော်ငြာစာ အမှတ်(၁/၂၀၂၁)ဖြင့် သာသနာတော်ဆိုင်ရာ ဘွဲ့တံဆိပ်တော်များဖြစ်သည့် -

- အဂ္ဂမဟာသီရိသုဓမ္မမင်္ဂလဇောတေဇေ ဘွဲ့ချီးမြှင့်ခံရသော ဦးတင်မောင် (လူမှုထူးချွန်ပထမဆင့်) (စန္ဒီပရဆေး)၊
- အဂ္ဂမဟာသီရိသုဓမ္မသီရိဘွဲ့ ချီးမြှင့်ခံရသော ဒေါက်တာဌေးဌေးရီ (ကေသီပန်တိုင်းရင်းဆေးဝါးထုတ်လုပ်ရေး)၊
- သီရိသုဓမ္မသီရိဘွဲ့ ချီးမြှင့်ခံရသော ဒေါ်မိုးပြည့်ပြည့်ဖြိုး (မုံရွာဆရာမိုး တိုင်းရင်းဆေးဝါး ထုတ်လုပ်ရေး)

တို့အတွက် အထူးပင်ဂုဏ်ယူဝမ်းမြောက်ပါကြောင်းနှင့် သာသနာတော်အကျိုး၊ နိုင်ငံအကျိုးဆတက်တိုး၍ ထောက်ပံ့လှူဒါန်းနိုင်ပါစေကြောင်း ဆုမွန်ကောင်းတောင်းအပ်ပါသည်။

ဦးထွန်းရွှေ + ဒေါ်သင်းသင်းဆွေ  
ထွန်းရွှေဝါတိုင်းရင်းဆေးဝါးထုတ်လုပ်ရေး

**မြန်မာနိုင်ငံသူ ၊ နိုင်ငံသားများအားလုံး COVID-19 ကပ်ရောဂါဘေးမှ အမြန်ဆုံးလွတ်ကင်းပါစေကြောင်း ဆုတောင်းမေတ္တာပို့ သအပ်ပါသည်...**

ထွန်းရွှေဝါတိုင်းရင်းဆေးဝါးထုတ်လုပ်ရေး





### အထူးလှိုက်လှဲစွာ ဂုဏ်ယူဝမ်းမြောက်ခြင်း

“နိုင်” မီသားစု အိမ်ဆောက်ပစ္စည်းရောင်းဝယ်ရေး ကုမ္ပဏီလီမိတက်၏ နာယက အမှုဆောင်ချုပ် ကျားစူးရှင် **“မိခင်ကြီး သီဟသူဓမ္မသီ‘ဂီ’ ဒေါ်ညွန့်ညွန့်”**

အား

ပြည်ထောင်စုသမ္မတ မြန်မာနိုင်ငံတော်၊ နိုင်ငံတော်သမ္မတရုံး အဖိန့်ကြော်ငြာစာအမှတ် - ၁/ ၂၀၂၁ ဖြင့် မြန်မာနိုင်ငံတော်အစိုးရမှ ဘာသာသင်တန်းများကို စွမ်းစွမ်းတမ်းဆောင်ရွက်ပြီး ခြတ်စွဲ၏ သာသနာ အတွင်း၌ ပစ္စည်းလေးပါး ခါယကား၊ ခါယီကားအဖြစ် ခွင့်အက်မပြတ်လျှောက်ပါနည်းသည့် လူပုဂ္ဂိုလ်များကို နှိုးမြှားပေးသောသာသနာတော်ဆိုင်ရာအဖြစ် ဆုံးဖြတ်တံဆိပ်ဖြစ်သည့် သာသနာနှင့်ပတ်သက်၍ နှင့် သာသနာပြု လွှတ်တံဆိပ် ဖြစ်သော **“အဂ္ဂမဟာသီရိသုဓမ္မသီ‘ဂီ’** လွှဲရရှိသဖြင့် လှိုက်လှိုက် လှဲလှဲ ဝမ်းမြောက်ပါကြောင်းနှင့် နိုင်ငံအကျိုး၊ သာသနာအကျိုးတို့ကို ကျန်းမာစွာဆောင်ရွက် ဆောင်ရွက်ပေးပါ သော သာသနာတော်ဆိုင်ရာ အကြောင်းအရာများကို ဆောင်ရွက်ပေးပါ သည်။

ချစ်ခင်ပွန်း - အဂ္ဂမဟာသီရိသုဓမ္မမထီဇောတဇရ ဦးထွန်းစေ  
(နာယက “နိုင်” မီသားစု အိမ်ဆောက်ပစ္စည်းရောင်းဝယ်ရေး ကုမ္ပဏီလီမိတက်)

ချစ်သားသမီးများ -

- ၁။ ဦးမြင့်နိုင်+ဒေါ်အေးအေးနိုင် (Naing One Construction Materials Trading Co., Ltd)
- ၂။ ဦးသက်နိုင်+ဒေါ်အောင်အောင် (Thei Thit San Co., Ltd)
- ၃။ ဒေါက်တာအေးအေးနိုင် (တွဲဖက်ပါမောက္ခ-သမိုင်းဌာန၊ ရန်ကုန်အနောက်ပိုင်းတက္ကသိုလ်)
- ၄။ ဦးဝင်းနိုင် (MD) (Yoon Iron & Steel Co., Ltd)
- ၅။ ဦးထွန်းထွန်းနိုင် (MD) (Nyunt Myint Mo Industrial Co., Ltd)
- ၆။ ဒေါက်တာဓမ္မဓမ္မနိုင် (ကထိက-ဓာတုဗေဒဌာန၊ ရန်ကုန်အရှေ့ပိုင်းတက္ကသိုလ်)
- ၇။ ဦးမျိုးမင်းနိုင်+ဒေါ်ရွှေစင်ရွှေ (Naing Seven Construction Materials Trading Co., Ltd)
- ၈။ ဦးသန်းနိုင် (MD) (Naing Family Construction Materials Trading Co., Ltd)
- ၉။ ဦးမျိုးမြင့်+ဒေါ်သန္တာဝင်း (Myo Naing-Nine Group of Companies)
- ၁၀။ ဦးဗြူးဝေနိုင်+ဒေါက်တာစုန်းဝေဝေရည် (Naing New Generation Trading Co., Ltd)

ချစ်ပြေးများ - စိုင်းစိုင်း၊ ကန်ကန်၊ ခမ်းခမ်း၊ လိလိ၊ ကုကု၊ ကိုအုပ်၊ ခန်း၊ ထွန်းထွန်း၊ မိုးလပြည့်၊ ကိုခန့်၊ အုတ်၊ ပယ်ပယ်၊ လစန်၊ တုန်တုန်၊ သီဟ၊ ဝိုင်ဝိုင်၊ ရွန်းရွန်း။

အဋ္ဌမအကြိမ်

တပည့်ယောဂီများက ချမ်းမြေ့ဆရာတော်ကြီးအား ပူဇော်ပွဲ



ခွမ်းချိမ်ဆရာတော်

- ကမ္ဘာ့ဗုဒ္ဓသာသနာပြု ကျေးဇူးတော်ရှင် ချမ်းမြေ့ဆရာတော် ဘုရားကြီးသည် ပြည်တွင်း၊ ပြည်ပမှ တရားချစ်ခင်သူတော်စင်တို့အား သံသရာမှ လွတ်မြောက်ကြောင်းဖြစ်သော သတိပဋ္ဌာန်တရားတော်များကို ဟောကြားပြသတော်မူခဲ့သည်မှာ ယခုအချိန်အထိဆိုလျှင် (၄၃) နှစ်ရှိပါပြီ။

- ဆရာတော်ဘုရားကြီးသည် ၁၉၇၉ခုနှစ်မှစတင်၍ ယနေ့အထိ အာရှတိုက်၊ ဥရောပတိုက်၊ အာဖရိကတိုက်၊ မြောက်အမေရိကတိုက်၊ ဩစတြေးလျတိုက်စသည်တို့ရှိ နိုင်ငံပေါင်း(၃၀)ကျော်သို့ ကြွရောက်၍ ပဋိပတ္တိသာသနာတော်ပြန့်ပွားရေးအတွက် သတိပဋ္ဌာန်ဝိပဿနာတရားဟောပြောခြင်း၊ တရားစခန်းများဖွင့်လှစ်၍ တရားပြသခြင်း၊ တရားရိပ်သာများ တည်ထောင်ပေးခြင်းစသော သာသနာ့ကိစ္စများကို ဆောင်ရွက်လျက် ရှိပါသည်။

- ထိုသို့ပြည်ပနိုင်ငံများသို့ ဓမ္မခရီးကြွရောက်ခဲ့သည်မှာ ယခုအချိန်အထိ နိုင်ငံအားဖြင့် (၄၀)ခန့်၊ ဓမ္မခရီး အကြိမ်အားဖြင့် အကြိမ်(၁၀၀)ကျော်၊ တရားစခန်းအကြိမ်အားဖြင့် အကြိမ်(၂၀၀)ကျော်ရှိပြီး နောင်လည်း အကြောင်းသင့် အခွင့်သာသလို ကြွရောက်ရဦးမည်ဖြစ်ပါသည်။

- ယခုအခါ ဆရာတော်ဘုရားကြီးသည် သက်တော်(၉၃)နှစ်၊

ဝါတော်(၇၃)ဝါသို့ ရောက်သည်အထိ တရားဟော၊ တရားပြ သာသနာ့ကိစ္စတို့ကို ဆောင်ရွက်နေဆဲဖြစ်ပြီး နောင်လည်း ဆောင်ရွက်နေမည်ဖြစ်ပါသည်။

- သို့ဖြစ်ပါ၍ ကျေးဇူးတော်ရှင် ချမ်းမြေ့ဆရာတော်ဘုရားကြီး၏ သီလဂုဏ်၊ သမာဓိဂုဏ်၊ ပညာဂုဏ်တို့နှင့်သာသနာပြု ဂုဏ်တော်တို့ကို တပည့်အပေါင်းက အဋ္ဌမအကြိမ်အဖြစ် စုပေါင်းပူဇော်ကြမည်ဖြစ်ပါ၍ ဓမ္မမိတ်ဆွေ သူတော်စင် များလည်း ကျွန်တော်များနှင့်အတူတကွ ကုသိုလ်ပွားများ အနုမောဒနာတရား နာယူကြပါရန် လေးမြတ်စွာ ဖိတ်ကြားအပ်ပါသည်။

- ဤပူဇော်ပွဲတွင် ပါဝင်ပူဇော်လိုကြသော ဓမ္မမိတ်ဆွေများသည် အောက်ပါနေ့ရက်နှင့်နာရီ အချိန်တွင် ဖော်ပြပါအခန်း အနား အစီအစဉ်အတိုင်း မိမိတို့နေအိမ်၌ နေထိုင်ကြရင်း အတူတကွ ပါဝင်ပူဇော်ပြီး ကုသိုလ်ယူနိုင်ကြပါသည်-

ပူဇော်ပွဲကျင်းပရေးကော်မတီ ချမ်းမြေ့ရိပ်သာဝေယျာဝစ္စအဖွဲ့ (ရန်ကုန်)

ကျင်းပမည့်နေ့ရက်နှင့်အချိန်
၁၃.၈.၂၀၂၁ ခုနှစ်၊ ပြာသိုလ်ဆန်း (၅)ရက်
၂၀.၂၁.၂၀၂၁ ခုနှစ်၊ ဇန်နဝါရီလ (၁၇)ရက်၊ နံနက်(၈)နာရီ
January 17th, 2021 - Singapore, Taiwan 9:30AM
Thailand, Indonesia 8:30AM
January 16th 2021 - U.S.A 8:30 PM(ET)
7:30 PM(CT)

မှတ်ချက်
Fortune TV ရုပ်သံလိုင်းမှ စီစဉ်ရိုက်ကူး၍ Fortune TV, Sky Net Buddha Channel ရုပ်သံလိုင်း၊ မရွှိမ TV တို့မှ တိုက်ရိုက် Live ထုတ်လွှင့်ပြသသွားမည်ဖြစ်ပါသည်။
Fortune TV Facebook Page နှင့် Chanmyay Meditation Center (Yangon) Page များမှလည်း ထုတ်လွှင့်သွားမည်ဖြစ်ပါသည်။

ကန့်ကွက်နိုင်ပါကြောင်း
ရန်ကုန်မြို့၊ ဒဂုံမြို့သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်(၁၆/ဘီ) မြေကွက်အမှတ်(၁၅၅)၊ (အလျားXအနံ) (၈၀ပေX၈၀ပေ)ရှိ ပါမစ်မြေကွက်နှင့် အကျိုးခံစားခွင့်အရပ်ရပ်တို့ကို မြေအမည်ပေါက်ပိုင်ဆိုင်၍ ရောင်းချပိုင်ခွင့်ရှိသူဟု ဝန်ခံပြောဆိုသူ ဒေါ်တင်တင်အေး(၁၂/၇/၂၀၀၄) နှင့် ဒေါ်ခင်အေး(၁၂/၇/၂၀၀၄) တို့အား ပေးချေထားပြီးဖြစ်ပါသည်။

အများသိစေရန် ကန့်ကွက်နိုင်ကြောင်းကြေညာခြင်း
ရန်ကုန်မြို့၊ ဒဂုံမြို့နယ်၊ မြို့သစ်ရပ်ကွက်၊ မင်္ဂလာသိရိလမ်း၊ အမှတ်(၆၅) (၂)ခန်းတွဲ RC (၆)ထပ် အဆောက်အအုံ (စတုဂ္ဂထပ်) (၅)လွှာ တိုက်ကုန်ချက်နာမည် (လက်ယာဘက်အခန်း) ဧရိယာ(၅၀၆)စတုဂ္ဂမီတာရှိ တိုက်ခန်းနှင့် ငိုတိုက်ခန်း၏ အကျိုးခံစားခွင့် အရပ်ရပ်အားလုံးတို့ကို ပိုင်ဆိုင်ပြီး လွှဲပြောင်းရောင်းချပိုင်ခွင့်ရှိသူဟု ဝန်ခံကတိပြုသည့်အပြင် ဒေါ်ခင်အေး(၁၂/၇/၂၀၀၄) နှင့် ဒေါ်ခင်အေး(၁၂/၇/၂၀၀၄) တို့အား ပေးချေထားပြီးဖြစ်ပါသည်။

ဖျံ-၅-ကောင်
အမှတ်တံဆိပ်
ဆီးချို-သွေးချိုကျဆေးနှင့် သွေးတိုးကျဆေးကို
ရန်ကုန်မြို့၊ ယန္တရလမ်းနှင့် တောင်ကြီးမြို့ရှိ ပြန်ဟာဆေးအေးရောင်ဆိုင်ကြီးများမှ
တဆင့် တင်ပြည်လုံးသို့ ပြန့်ချိလှိုက်ပါပြီ။
ပင်ရင်း - ဒေါက်တာဦးမြင့်အောင် (ဝါးလယ်ပင်)
Ph.D (Alternative Medicines)
ဖျံ-၅-ကောင် တိုင်းရင်းဆေးခန်း၊ အမှတ်-၁၃၉ (မြေညီထပ်)၊ ၄၂ လမ်း၊ ဝိသုတထောင်မြို့နယ်၊ ရန်ကုန်မြို့၊ ဖုန်း- 01- 838 0175 / 8392 594

"ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ်(၅၀)၊ ဗလမင်းထင်လမ်း၊ မြေကွက်အမှတ်(၁၂)၊ မြေအကျယ်ပေ(၄၁၆၀)၊ ဧရိယာ(၀.၀၅၆)ဧကရှိသည့်အနက်မှ တရားဝင် မခွဲစိတ်ရသေးသော မြေအကျယ် ပေ(၂၀၁၆၀) (မြေကွက်အမှတ်(၁၂)နှင့်ကပ်လျက်တည်ရှိရာအခြမ်းရှိ) နှစ်(၆၀)ရန်မြေကွက် နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်" တို့နှင့် သက်ဆိုင်ခြင်းရှိပါက ကန့်ကွက်နိုင်ပါကြောင်း
အထက်ပါမြေကွက်တစ်ကွက်လုံးသည် မြို့မြေစာရင်းတွင် ဦးစံမောင် (ကွယ်လွန်) အမည်ဖြင့် မှတ်သားထားသော မြေကွက်ဖြစ်ပြီး အမည်ပေါက်သူ ကွယ်လွန်သဖြင့် ငိုတိုက်ခန်းထံမှ မြေကွက်၏ တစ်ဝက်ကို အရောင်းအဝယ်စာချုပ်အမှတ်(၆၄/၆/၀၅)ဖြင့် တရားဝင်ပေးပို့ထားသည့်အပြင် အရပ်ကတိစာချုပ်ဖြင့်ပေးပို့ထားသည့် တရားဝင်အထူးကုသိုလ်ပေးပို့စာအမှတ်-(၃၀၆၇/၂၀၁၇)အရ လက်ရှိထား ပိုင်ဆိုင်ကာ မိမိတစ်ဦးတည်းသော ရောင်းချပိုင်ခွင့်ရှိသူဖြစ်ကြောင်း ပိုင်ဆိုင်မှုအထောက်အထားများဖြင့် ရောင်းချသူ ဒေါ်ခင်အေး(၅/၁၀/၂၀၀၄) နှင့် ဒေါ်ခင်အေး(၁၂/၇/၂၀၀၄) တို့အား ပေးချေထားပြီးဖြစ်ပါသည်။

ကန့်ကွက်နိုင်ကြောင်း အများသိစေရန် ကြေညာခြင်း
ရန်ကုန်မြို့၊ ဒေါ်ပုံမြို့နယ်၊ ကြည်စုရပ်ကွက်၊ မင်္ဂလာသိရိလမ်း၊ အမှတ်(၁၀၆/၁)၊ အကျယ်အဝန်း ပေ(၁၂၂'x၅၀') နှစ်(၆၀)ရန်မြေကွက်နှင့်ယင်းမြေကွက်ပေါ်တွင် ဆောက်လုပ်ထားသော (၂)ထပ် နေအိမ်အပါအဝင် အကျိုးခံစားခွင့်အားလုံးအား လက်ရှိထားပိုင်ဆိုင်သူများဖြစ်ကြသော ဦးရွှေညာထံ [၁၂/အစန(နိုင်)၁၀၀၅၆၀] နှင့် ဒေါ်မေအောင် [၁၂/အစန(နိုင်)၁၀၀၅၆၀] တို့ထံမှ အပြီးအပိုင်ဝယ်ယူရန် အတွက် ကျွန်ုပ်တို့ဆွေမူ စရန်ငွေပေးချေထားပြီးဖြစ်ပါသည်။

ကန့်ကွက်နိုင်ကြောင်းကြေညာခြင်း
ရန်ကုန်မြို့၊ ဒေါ်ပုံမြို့နယ်၊ မြေတိုင်းရပ်ကွက်(၃၄)၊ သင်းဝင်း-၅ လမ်း၊ မြေကွက်အမှတ် (၁၀၅၅)၊ အကျယ်အဝန်း (၀.၀၅၅၆) ဧကရှိ မြေကွက်သည် ရန်ကုန်မြို့တော်စည်ပင်သာယာရေးကော်မတီမှ မြေစီမံခန့်ခွဲမှုဌာနတွင် ဒေါ်နီနီမြင့် (၁၂/လမန(နိုင်)၀၀၅၅၆၀) အမည်ဖြင့် မှတ်သားထားသည့် မြေပေါက်တိုက်ခန်းထံမှ တရားဝင်ပိုင်ဆိုင်ကြောင်း ဝန်ခံကတိပြုသည့်အပြင် ရောင်းချသူ ဒေါ်နီနီမြင့် (၁၂/လမန(နိုင်)၀၀၅၅၆၀) တို့အား ပေးချေထားပြီးဖြစ်ပါသည်။

ကန့်ကွက်နိုင်ကြောင်းအကြောင်းကြားခြင်း
ပဲခူးတိုင်းဒေသကြီး၊ ပဲခူးခရိုင်၊ ပဲခူးမြို့နယ်၊ ရပ်ကွက်/ကျေးရွာအုပ်စု၊ ဥဒသာမြို့သစ် ရပ်ကွက်အမှတ်(၆)၊ ကွင်းအကျယ်အဝန်းနှင့် အမည် မြေတိုင်းရပ်ကွက်အမှတ်(၁၈)၊ ဦးပိုင်အမှတ် (၃၄၆)၊ ဧရိယာ(၀.၀၅၅)ဧကအကျယ်ရှိ နှစ် (၃၀)မြေကွက်နှင့် ယင်းမြေကွက်ပေါ်ရှိ အဆောက်အအုံအပါအဝင်အကျိုးခံစားခွင့်အရပ်ရပ်အားလုံးတို့ကို အမည်ပေါက် ပိုင်ရှင် ဦးအောင်နိုင် (L/RGN-044633) ၏ အမည်ပေါက်ပြီး ငိုတိုက်ခန်းထံမှ ရောင်းချပိုင်ခွင့်ရှိသူဟု ဝန်ခံကတိပြုသူ ဒေါ်ခင်အေး(၁၂/၇/၂၀၀၄) နှင့် ဒေါ်ခင်အေး(၁၂/၇/၂၀၀၄) တို့အား ပေးချေထားပြီးဖြစ်ပါသည်။

ကန့်ကွက်နိုင်ပါသည်
ရန်ကုန်မြို့၊ လှိုင်သာယာ(အရှေ့ပိုင်း)မြို့နယ်၊ မြေတိုင်းရပ်ကွက်အမှတ် (ရလ-၂၅)၊ လှိုင်ရပ်ကွက်အမှတ်-၅၅ လမ်းပန်းစက်မှုဇုန်၊ မြေကွက်အမှတ် - (၄၈၃/၇)၊ ဝက်မစွပ်ဝန်ထောက်လမ်း၊ မြေအကျယ်အဝန်းအလျား(၁၉၀)ပေ x အနံ (၁၂၆) ပေ၊ ဧရိယာ(၀.၈၈၈)ဧက၊ ဝန်ခံကတိပြုသူ ဒေါ်ခင်အေး(၁၂/လမန(နိုင်)၀၀၀၉၈၂) က အရောင်းအဝယ်ပြုလုပ်၍ စရန်ငွေတစ်စိတ်တစ်ဒေသကို ပေးချေထားပြီးဖြစ်ပါသည်။

Yacon အားလက်ခံ (ကျွန်ုပ်တို့) လက်ခံခြင်းကို လက်ခံခြင်းကို လက်ခံခြင်းကို လက်ခံခြင်းကို
(၁၂/၀၀၀) (နိုင်) ၀၀၀၀၀၀၀၀ အား လက်ခံခြင်းကို လက်ခံခြင်းကို လက်ခံခြင်းကို လက်ခံခြင်းကို
ရုပ်သံပေးကြောင်း အများသိစေရန် ကြေညာခြင်း
မြေအကျယ်အဝန်းနှင့် အမည် မြေတိုင်းရပ်ကွက်အမှတ်(၁၈)၊ ဦးပိုင်အမှတ် (၃၄၆)၊ ဧရိယာ(၀.၀၅၅)ဧကအကျယ်ရှိ နှစ် (၃၀)မြေကွက်နှင့် ယင်းမြေကွက်ပေါ်ရှိ အဆောက်အအုံအပါအဝင်အကျိုးခံစားခွင့်အရပ်ရပ်အားလုံးတို့ကို အမည်ပေါက် ပိုင်ရှင် ဦးအောင်နိုင် (L/RGN-044633) ၏ အမည်ပေါက်ပြီး ငိုတိုက်ခန်းထံမှ ရောင်းချပိုင်ခွင့်ရှိသူဟု ဝန်ခံကတိပြုသူ ဒေါ်ခင်အေး(၁၂/၇/၂၀၀၄) နှင့် ဒေါ်ခင်အေး(၁၂/၇/၂၀၀၄) တို့အား ပေးချေထားပြီးဖြစ်ပါသည်။

မူး ယစ် ကို ပစ် ပန်း တိုင် သစ် စိတ် သစ် လူ သစ် ဘ ဝ သစ်



**ဝမ်းနည်းကြေကွဲခြင်း**  
ဘုရား၊ ရဟန်း၊ သိမ်၊ ကျောင်း ဒါယကာကြီး  
**ဒေါက်တာစံလွင် (၈၃)နှစ်**  
ညွှန်ကြားရေးမှူးချုပ်(ငြိမ်း)  
မြန်မာစာအဖွဲ့၊ အချိန်ပြည့်အဖွဲ့ဝင်  
ပညာရေးဝန်ကြီးဌာန၊ မြန်မာနိုင်ငံတိုင်းရင်းသားဘာသာစကား  
ဦးစီးဌာန၊ မြန်မာစာအဖွဲ့ အချိန်ပြည့်အဖွဲ့ဝင် ဆရာကြီး ဒေါက်တာစံလွင်  
သည် ၁၁-၁-၂၀၂၁ (တနင်္လာနေ့) နံနက် ၅ နာရီတွင် ကွယ်လွန်သွားကြောင်း  
သိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။  
**ပြည်ထောင်စုဝန်ကြီး ဒေါက်တာမျိုးသိမ်းကြီးနှင့်**  
**ပညာရေးဝန်ကြီးဌာန ဝန်ထမ်းမိသားစု**

**ဒေါ်ခင်သန်း**  
**အသက် (၇၆) နှစ်**  
ပဲခူးတိုင်းဒေသကြီး၊ ကဝမြို့နယ်နေ (မြို့ပိုင်မင်း ဦးတိုးကြီး-ဒေါ်သန်း  
တင်)တို့၏ သမီး၊ ရန်ကုန်တိုင်းဒေသကြီး၊ မှော်ဘီမြို့နယ် တပ်ကြပ်ကြီး  
အောင်မိုးထွန်း-ဒေါ်ခင်စန်းစန်းကျော်၊ ဦးတင်မိုးကျော်-ဒေါ်တင်တင်ဝင်း၊  
(ဦးကျော်စိုး)-ဒေါ်လှလှလှကျော်၊ မန္တလေးမြို့နေ ဗိုလ်မှူးကျော်သူရ(ငြိမ်း)-  
ဒေါ်ချောချော၊ ဒေါက်တာထွေးစန္ဒာကျော်(တွဲဖက်ပါမောက္ခ)တို့၏မိခင်၊  
မြေး ၁၁ ယောက်၊ မြစ်ငါးယောက်တို့၏အဘွား၊ မှော်ဘီမြို့၊ တိုးချဲ့(၄)  
ရပ်ကွက်၊ အမှတ်(၁၂)၊ ပိတောက်ရွှေလမ်းနေ (ဗိုလ်မှူးခင်ကျော်-ငြိမ်း)၏  
ဇနီး ဒေါ်ခင်သန်းသည် ၁၁-၁-၂၀၂၁(တနင်္လာနေ့) နံနက် ၇:၁၀ နာရီတွင်  
မင်္ဂလာဒုံစစ်ဆေးရုံ၌ ကွယ်လွန်သွားပါသဖြင့် ၁၃-၁-၂၀၂၁ (ဗုဒ္ဓဟူးနေ့)  
မွန်းလွဲ ၁ နာရီတွင် ရေဝေးသုသာန်၌ သင်္ဂြိုဟ်မည်ဖြစ်ပါကြောင်း ရပ်နီး  
ရပ်ဝေးမှ ဆွေမျိုးမိတ်သင်္ဂဟများအား အကြောင်းကြားအပ်ပါသည်။  
[ကွယ်လွန်သွားရမည့်စဉ် ၁၇-၁-၂၀၂၁(တနင်္ဂနွေနေ့) နံနက်တွင် ဗိုလ်မှူး  
ခင်ကျော် (ငြိမ်း)-ဒေါ်ခင်သန်းတို့၏နေအိမ်သို့ ရက်လည်ဆွမ်းကျွေး  
တရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဦးမောင်မောင်လွင်**  
**ဒေါ်အေးအေးမြင့် ဦးထုပ်ဆိုင်၊ D-ရုံ သိမ်ကြီးဈေး**  
**အသက် (၆၀)**  
ရန်ကုန်မြို့၊ လသာမြို့နယ်၊ (၂၄)လမ်း၊ အမှတ်(၄၄)၊  
ပထမထပ်နေ (ဦးကျော်ရွှေ-ဒေါ်သန်းကြည်)တို့၏သားကြီး၊  
ဦးဝင်းကျော်-(ဒေါ်အေးအေးမြင့်)၊ ဦးဟုတ်တုန်-ဒေါ်မေ  
မေရီတို့၏မောင်၊ ဒေါ်သန်းသန်းညွန့်၊ (ဦးဝင်းနိုင်ထွန်း)-  
ဒေါ်သန်းသန်းထွေး၊ ဦးအေးချိုတို့၏ အစ်ကိုသည် ၁၁-၁-  
၂၀၂၁ (တနင်္လာနေ့) နံနက် ၄ နာရီတွင် ကွယ်လွန်သွားပါ  
သဖြင့် ရပ်နီးရပ်ဝေးမှ ဆွေမျိုးမိတ်သင်္ဂဟများအား အကြောင်း  
ကြားအပ်ပါသည်။ ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဦးစော်မြင့်လှိုင် (ခ) ကိုစော်**  
**အသက် (၅၃) နှစ်**  
ရန်ကုန်မြို့၊ မရမ်းကုန်းမြို့နယ်၊ (၇)မိုင်၊ ကုန်းမြင့်ရိပ်သာလမ်း၊ သီရိမင်္ဂလာ  
လမ်းသွယ်၊ (၆)ရပ်ကွက်၊ (၆)အမှတ်(၃၅)နေ (ဦးထွန်းလှိုင်(ဒုညွန့်ချုပ်-ငြိမ်း၊  
ဆည်မြောင်းဦးစီးဌာန)-ဒေါ်ခင်လှမြင့်တို့၏ချစ်လှစွာသော သားငယ် ဦးစော်မြင့်  
လှိုင်(ခ)ကိုစော်သည် ၁၁-၁-၂၀၂၁(တနင်္လာနေ့) နံနက် ၂:၅၀နာရီတွင် ကွယ်လွန်  
သွားကြောင်းသိရှိရပါ၍ မိသားစုနှင့်ထပ်တူ အထူးဝမ်းနည်းကြေကွဲရပါသည်။  
**ဦးမြင့်ထွန်းလတ်-ဒေါ်ဝါဝါတင့် မိသားစု**

**ဒေါ်ခင်တိုး (ပြန်တန်ဆာ)**  
**အငြိမ်းစားဆရာမ၊ အထက(၄) စမ်းချောင်း**  
**အသက် (၉၉) နှစ်**  
(ဦးစိန်-ဒေါ်ဒွေး)တို့၏သမီးထွေး၊ ဦးသိန်းမောင်-ဒေါ်ဖွားမြစ်  
(မြစ်သား)တို့၏ သမီးချွေးမ၊ အမှတ်(၆)၊ မြေညီ၊ ကျောင်းကုန်း  
လမ်း၊ စမ်းချောင်းမြို့နယ်၊ ရန်ကုန်မြို့နေ (ဦးတင်ညွန့်)၏ ချစ်လှစွာ  
သောဇနီး၊ (ဒေါ်အေးမြ)၊ (ဦးညွန့်သောင်း)၊ (ဒေါ်လှယု)တို့၏ညီမ၊  
[ဆရာဦးသိန်းအောင်(ပြန်တန်ဆာ)၏ အစ်မ၊ ဦးကျော်ဇော်-  
ဒေါ်ခင်ဆွေဝင်းတို့၏ မိခင်ကြီး၊ ထွန်းထွန်းဦး၊ (ကျော်ဇေယျ)၊  
ခင်ကျော်ဇော်ဆွေတို့၏ ချစ်လှစွာသောဘွားဘွားသည် ၁၁-၁-  
၂၀၂၁ (တနင်္လာနေ့) နံနက် ၅ နာရီတွင် ကွယ်လွန်သွားပါသဖြင့်  
ယင်းနေ့တွင်ပင် ထိန်ပင်သုသာန်၌ သင်္ဂြိုဟ်ပြီးစီးပါကြောင်း။  
[ကွယ်လွန်သူအားရည်စူး၍ ၁၇-၁-၂၀၂၁ (တနင်္ဂနွေနေ့)တွင်  
ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြား  
အပ်ပါသည်။] ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယကာမကြီး**  
**ဒေါ်ခင်မြင့် (မော်တင်ဈေး)**  
**အသက် (၉၃) နှစ်**  
ရန်ကုန်မြို့၊ လမ်းမတော်မြို့နယ်၊ (၆)လမ်း၊ အမှတ်(၆၄)နေ  
(ဦးအောင်ငြိမ်း)၏ချစ်ဇနီး၊ ဦးဝင်းမြင့်(ဥက္ကဋ္ဌ၊ လမ်းမတော်စည်ပင်သာယာ  
ရေးကော်မတီ)-ဒေါ်လှလှအိတို့၏ မိခင်၊ ဒေါ်သန်းသန်းထွေး(ဆန်းသစ်မြိုင်  
ဆန်ရောင်းဝယ်ရေး)တို့၏မိခင်၊ မအေးအေးခိုင်(ခ)ဆရာမမျိုးသိမ်၊ ကိုဟိန်း  
ထက်ဝင်း-မအိဇင်ကို၊ မခင်ဆုမြတ်ဝင်း၊ မမေပွင့်ဝင်းတို့၏ ချစ်လှစွာသော  
အဘွားသည် ၁၁-၁-၂၀၂၁ ရက် နံနက် ၁ နာရီတွင် နေအိမ်၌ ကွယ်လွန်သွား  
ပါသဖြင့် ၁၃-၁-၂၀၂၁ (ဗုဒ္ဓဟူးနေ့) မွန်းလွဲ ၂ နာရီတွင် ရေဝေးသုသာန်သို့  
ပို့ဆောင်မိသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟ  
များအား အကြောင်းကြားအပ်ပါသည်။ [ကွယ်လွန်သူအားရည်စူး၍ ၁၇-  
၁-၂၀၂၁ (တနင်္ဂနွေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်  
သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်  
ပါသည်။] ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဗိုလ်ကြီးဝင်းမောင်(ငြိမ်း)၊ တေဇ(၉)**  
**အသက် (၆၁) နှစ်**  
မန္တလေးတိုင်းဒေသကြီး၊ ပြင်ဦးလွင်မြို့၊ ရေချမ်းအိုး  
ရပ်ကွက်၊ အောင်သရဖူလမ်း၊ အမှတ်(၉၅)နေ (ဦးတွန်း-ဒေါ်  
သိန်းညွန့်)တို့၏သား၊ [ဒုတိယဗိုလ်မှူးကြီးတင်ညွန့်(ငြိမ်း)-  
ဒေါ်တင်တင်ဦး]တို့၏ သားသမက်၊ ဒေါ်ခိုင်ခိုင်ညွန့်၏ ချစ်လှစွာ  
သောခင်ပွန်း၊ ဗိုလ်ကြီးကျော်ဇေယျာထွန်း-မတင့်လျှမ်းဝေ၊  
မယမင်းကိုကို၊ မအေးမြတ်သူ၊ မနှင်းအိဝေတို့၏ မွေးသဖေခင်  
ကျေးဇူးရှင်၊ မောင်ဘုန်းစစ်နိုင်၏ ချစ်လှစွာသောအဘိုး  
ဗိုလ်ကြီးဝင်းမောင်(ငြိမ်း)သည် ၁၁-၁-၂၀၂၁ (တနင်္လာနေ့)  
နံနက် ၀၈:၁၅ နာရီတွင် ကွယ်လွန်သွားပါသဖြင့် ယင်းနေ့  
မွန်းလွဲ ၁ နာရီတွင် ပြင်ဦးလွင်မြို့၊ (၈)မိုင်သုသာန်သို့ ပို့ဆောင်  
မိသင်္ဂြိုဟ်ပြီးဖြစ်ပါကြောင်း ရပ်ဝေးရပ်နီးမှဆွေမျိုးမိတ်သင်္ဂဟ  
များအား အကြောင်းကြားအပ်ပါသည်။ ကျန်ရစ်သူမိသားစု

**ရဟန်းဒါယကာမကြီး**  
**ဒေါ်မြရီ (ခ) ဒေါ်ရင်ရင်**  
**အသက် (၆၃) နှစ်**  
ရန်ကုန်မြို့၊ မရမ်းကုန်းမြို့နယ်၊ (၇)မိုင်၊ တေးနုယဉ်လမ်း၊ အမှတ်(၄၅)နေ  
[ဦးစိုင်းနွဲ့(ခ) ဦးအိုက်နွဲ့]၏ ချစ်လှစွာသောဇနီး၊ ဦးကျော်စိုးဦး၊ ဦးကျော်စိုးမင်း  
(Mya Htike Co.,Ltd)၊ ဒေါ်ဝိုးအိဖြူ (Ko Htaik International Co.,Ltd)တို့၏  
ချစ်လှစွာသောမိခင် ဒေါ်မြရီ(ခ)ဒေါ်ရင်ရင်သည် ၈-၁-၂၀၂၁ ရက် ည ၁၁:၃၀  
နာရီတွင် (၉၆)ပါးသောရောဂါဖြင့် ကွယ်လွန်သွားပါသဖြင့် ၁၀-၁-၂၀၂၁  
(တနင်္ဂနွေနေ့) ညနေ ၃ နာရီတွင် ယူနန်သုသာန်၌ ဂူသွင်းသင်္ဂြိုဟ်ပြီးဖြစ်ပါ  
ကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟများအား အသိပေးအပ်ပါသည်။  
[ကွယ်လွန်သူအားရည်စူး၍ ၁၄-၁-၂၀၂၁ (ကြာသပတေးနေ့) နံနက် ၉:၃၀  
နာရီတွင် အထက်ပါနေအိမ်သို့ ရက်လည်ဆွမ်းကျွေး တရားတော်နာ  
ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဦးစံလွင် (ဗိုလ်မှူးကြီး-ငြိမ်း)**  
**D.S.A အပတ်စဉ် (၁)**  
**ညွှန်ကြားရေးမှူးချုပ်(ငြိမ်း)၊ မြန်မာစာအဖွဲ့ဦးစီးဌာန**  
**မြန်မာစာအဖွဲ့ဝင် (ပညာရေးဝန်ကြီးဌာန)**  
**အသက် (၈၂) နှစ်**  
ရန်ကုန်မြို့၊ ကမာရွတ်မြို့နယ်၊ (၈) ရပ်ကွက်၊ အမှတ်(၁၁)၊ သီရိမင်္ဂလာလမ်းနေ (ဦးသန်းမောင်-  
ဒေါ်ချစ်)တို့၏ သားကြီး၊ (ဦးHpaudala-ဒေါ်Sumlut Htu)တို့၏သားသမက်၊ ဒေါက်တာလင်းဆွေအေး  
(USA)-ဒေါက်တာဒေါ်ခင်ညိုသက်(USA)တို့၏အစ်ကို၊ ဒေါ် Ruth(ခ)ဒေါ်ညိုညို၏ ချစ်လှစွာသော  
ခင်ပွန်း၊ ဒေါက်တာမဇ္ဈိမ၊ ဒေါ်ခင်လှမွန်၊ ဒေါ်မာလာထွေး၊ ဦးတင်မြင့်ထွန်း(ဆည်မြောင်းနှင့်ရေအ  
သုံးချမှတ်မံခန့်ခွဲရေးဦးစီးဌာန)-ဒေါ်အေးအေးလှတို့၏ ချစ်လှစွာသောဖခင်၊ ဒေါက်တာခင်ယမင်းသိန်း  
(ခေတ္တ-Singapore)၊ မအေးဆုမွန်မြင့်(ခေတ္တ-UK)၊ မောင်ဇွဲလင်းထွန်းတို့၏ အဘိုးသည် ၁၁-၁-၂၀၂၁  
(တနင်္လာနေ့) နံနက် ၅:၁၅ နာရီတွင် ကွယ်လွန်သွားပါသဖြင့် ယင်းနေ့ ညနေ ၃ နာရီတွင် ရေဝေး  
သုသာန်သို့ ပို့ဆောင်မိသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေး မိတ်သင်္ဂဟများအား အကြောင်း  
ကြားအပ်ပါသည်။ ကျန်ရစ်သူမိသားစု

**ဦးစော်မြင့်လှိုင်(ခ)ကိုစော်**  
**အသက်(၅၃)နှစ်**  
ရန်ကုန်တိုင်းဒေသကြီး၊ မရမ်းကုန်းမြို့နယ်၊ (၇)မိုင်၊ ကုန်းမြင့်ရိပ်သာလမ်း၊ သီရိမင်္ဂလာလမ်း  
(၆)ရပ်ကွက်၊ အမှတ်(၃၅)နေ (ဦးထွန်းလှိုင်)(ဒု-ညွန့်ချုပ်-ငြိမ်း၊ ဆည်မြောင်းဦးစီးဌာန)-ဒေါ်ခင်လှ  
မြင့် တို့၏သား၊ (ဦးဝင်းမြင့်လှိုင်)-ဒေါ်သိမ်လှိုင်၊ (ဦးလင်းမြင့်လှိုင်)-ဒေါ်ရေနင်းထွန်း၊  
ဦးစော်မြင့်လှိုင်(ညွန့်/ချုပ်-ငြိမ်း၊ ဆည်/ခေ)-ဒေါ်ခွေဝင်း (ဒုတိယဝန်ကြီး-ငြိမ်း၊ ယဉ်ကျေးမှု)  
တို့၏ညီ၊ ထူး၊ တွေး (၄)ယောက်တို့၏ဦးဆောင်သည့် ၁၁-၁-၂၀၂၁ရက် (တနင်္လာနေ့) နံနက်  
၂:၅၀ နာရီတွင် SBC အထူးကုဆေးရုံကြီး၌ (၉၆)ပါးသောရောဂါဖြင့် ကွယ်လွန်သွားပါသဖြင့်  
၁၃-၁-၂၀၂၁ရက်(ဗုဒ္ဓဟူးနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မိသင်္ဂြိုဟ်မည်ဖြစ်ပါ  
ကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေး  
အကြောင်းကြားအပ်ပါသည်။ မျှအိမ်ကုသရေး နံနက် ၉ နာရီတွင် ထွက်ပါသည်။  
ကွယ်လွန်သူအားရည်စူး၍ ၁၇-၁-၂၀၂၁ရက်(တနင်္လာနေ့) နံနက် ၇ နာရီမှ ၁၀ နာရီအထိ  
အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါကြပါရန် ဝမ်းနည်း  
ကြေကွဲခြင်းကြားအပ်ပါသည်။ ကျန်ရစ်သူမိသားစု

**ဘုရား၊ ရဟန်း၊ ကျောင်း ဒါယကာကြီး**  
**ဦးဗိုလ်ဗိုလ်ထွန်း**  
**B.Sc (Physics, IADCS-UK)**  
**ရွှေလျှံမင်း ငွေလွဲနှင့်ကုန်စည်ပို့ဆောင်ရေး**  
**အသက် (၄၁) နှစ်**  
ရန်ကုန်တိုင်းဒေသကြီး၊ ထန်းတပင်မြို့နယ်၊ ထိန်နတ်ပင်ကျေးရွာနေ ဦးသန်းတင်-(ဒေါ်သိန်းနု)၊  
အင်းစိန်မြို့၊ ရွာမအနောက်နေ (ဦးထွန်းရွှေ-ဒေါ်စန်းတင်)တို့၏ မြေး၊ အင်းစိန်မြို့၊ မြို့ပတ်လမ်း၊  
ရွာမအနောက်နေ (ဦးသန်းထွန်း)-ဒေါ်ခင်မာမာတို့၏သား၊ ရန်ကုန်မြို့၊ အင်းစိန်မြို့နယ်နေ (ဦးစိုးဝင်း)-  
ဒေါ်ကျန်ရန်တို့၏ သားသမက်၊ (ဦးဝင်းဇော်ထွန်း)-ဒေါ်သန်းသန်းစိန်၊ ဦးမျိုးဝင်းထွန်း-ဒေါ်အိအိစိုး  
တို့၏ညီ၊ မခင်သူဇာထွန်း၏အစ်ကို၊ မသင်းလှဝေ(Fiona)၏မွေးသဖေခင်၊ ဒေါ်မေစိုးဝင်း၏ချစ်လှစွာ  
သောခင်ပွန်း၊ ဦးဗိုလ်ဗိုလ်ထွန်းသည် ၁၁-၂-၂၀၂၁ (တနင်္လာနေ့) နံနက် ၆:၃၀ နာရီတွင် ကွယ်လွန်သွား  
ပါသဖြင့် ယင်းနေ့တွင်ပင် ထိန်ပင်သုသာန်သို့ ပို့ဆောင်မိသင်္ဂြိုဟ်ပြီးဖြစ်ပါကြောင်း။ [ကွယ်လွန်သူအား  
ရည်စူး၍ ၁၇-၁-၂၀၂၁ (တနင်္ဂနွေနေ့) နံနက် ၇ နာရီမှ မွန်းတည့် ၁၂ နာရီအထိ အမှတ်(၄၄၄)၊  
လှိုင်မြစ်လမ်း၊ ကမ်းနားအလယ်ရပ်ကွက်နေ (ဦးစိုးဝင်း)-ဒေါ်ကျန်ရန်တို့၏ နေအိမ်သို့ ရက်လည်  
ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဦးမြဟန်**  
**အသက် (၈၇) နှစ်**  
ရန်ကုန်မြို့၊ ဗဟန်းမြို့နယ်၊ ဆရာစံတောင်ရပ်ကွက်၊ အမှတ်(၃၆)နေ  
ဒေါ်သင်းစိန်၏ခင်ပွန်း၊ ဦးအောင်မြင့်ကြည်(CEC)-ဒေါ်သိန်းသိန်းဦးတို့၏  
ဖခင်သည် ၈-၁-၂၀၂၁ ရက် ည ၉:၃၅ နာရီတွင် ကွယ်လွန်သွားပါသဖြင့်  
မိသားစုနှင့် ထပ်တူဝမ်းနည်းကြေကွဲရပါသည်။  
**အလုပ်အမှုဆောင်အဖွဲ့**  
**မြန်မာနိုင်ငံဆီကုန်သည်နှင့် ဆီလုပ်ငန်းရှင်များအသင်း**

**အနိစ္စ**  
**သင့်**  
**သွေးဖြင့်**  
**အသက်ကယ်ပါ**

**အထူးဝမ်းနည်းကြေကွဲခြင်း**  
**ဒေါ်မေယာ**  
**အသက် (၈၇) နှစ်**  
ဒေါက်တာရီမြင့်(ညွှန်ကြားရေးမှူးချုပ်၊ ပူးတွဲတာဝန်၊ အစားအသောက်  
နှင့် ဆေးဝါးကွပ်ကဲရေးဦးစီးဌာန၊ ပါမောက္ခချုပ်၊ ဆေးရုံအုပ်ကြီး/ကုသရေး၊  
ရန်ကုန်ပြည်သူ့ဆေးရုံကြီး)၏မိခင် ဒေါ်မေယာသည် ၉-၁-၂၀၂၁ ရက် နံနက်  
၁:၄၀ နာရီတွင် ခရစ်တော်ခရီးဆောင်ရောက်ကြောင်း သိရှိရပါသဖြင့် ကျန်ရစ်သူ  
မိသားစုနှင့် ထပ်တူဝမ်းနည်းကြေကွဲရပါသည်။  
**မြန်မာနိုင်ငံရောဂါဗေဒဆရာဝန်များအဖွဲ့**

# လွှတ်တော်အစည်းအဝေးများကျင်းပရေး ဗဟိုကော်မတီနှင့် လုပ်ငန်းကော်မတီများ၏ လုပ်ငန်းညှိနှိုင်းအစည်းအဝေး အမှတ်စဉ်(၁/၂၀၂၁) ကျင်းပ



နေပြည်တော် ဇန်နဝါရီ ၁၁  
 တတိယအကြိမ် ပြည်ထောင်စုအဆင့်လွှတ်တော်များ၏ ပထမပုံမှန်အစည်းအဝေးများ အောင်မြင်စွာကျင်းပနိုင်ရေးအတွက် လွှတ်တော်အစည်းအဝေးများ ကျင်းပရေးဗဟိုကော်မတီနှင့် လုပ်ငန်းကော်မတီများ၏ လုပ်ငန်းညှိနှိုင်းအစည်းအဝေး အမှတ်စဉ်(၁/၂၀၂၁)ကို ယနေ့ မွန်းလွဲ ၁ နာရီတွင် နေပြည်တော်ရှိ လွှတ်တော်အဆောက်အအုံ ဧမ္မာ့သီရိဆောင်အစည်းအဝေးခန်းမ၌ ကျင်းပသည်။  
 စာမျက်နှာ ၅ ကော်လံ ၁ သို့ ၉

## မော်လမြိုင်ကျွန်းမြို့နယ်ရှိ စော်ကဲတံတားနှင့် ကျွန်းပြဿဒ်မြစ်ကူးတံတား တည်ဆောက်ပြီးစီး

မော်လမြိုင်ကျွန်း ဇန်နဝါရီ ၁၁  
 ရောဝတီတိုင်းဒေသကြီး မော်လမြိုင် ကျွန်း- ပုသိမ် အဝေးပြေးခရီးစဉ်တွင် အရေးပါသော မော်လမြိုင်ကျွန်းမြို့နယ် စော်ကဲမြစ်ကူးတံတားနှင့် မော်လမြိုင်ကျွန်း -ဝါးခယ်မ ထိစပ် နေသော ကျွန်းပြဿဒ်မြစ်ကူးတံတား နှစ်စင်းစလုံး ရာနှုန်းပြည့်တည်ဆောက် ပြီးစီးသွားပြီဖြစ်၍ တံတားပေါ်မှ မော်တော်ယာဉ်များ ဖြတ်သန်းသွား လာမှုကို ခံနိုင်ဝန်စမ်းသပ်စစ်ဆေးခဲ့ ကြသည်။  
 မော်လမြိုင်ကျွန်း - စော်ကဲ မြစ်ကူး တံတားကို ၂၀၁၇ ခုနှစ် ဇူလိုင် ၁ ရက်မှ စတင်တည်ဆောက်ခဲ့ပြီး တံတား အရှည်ပေ ၂၄၆၀၊ ယာဉ်သွားလမ်း အကျယ် ၂၄ ပေ၊ လူသွားလမ်း အကျယ် တစ်ဖက်လျှင် သုံးပေ၊ ရေလမ်းကင်းလွတ်အမြင့်ပေ ၄၀ နှင့် ရေလမ်းကင်းလွတ်အကျယ် ပေ ၂၄၀ ရှိရာ ပင်မတံတားမှာ သံမဏိသံပေါင် တံတားအမျိုးအစားဖြစ်သည်။  
 စာမျက်နှာ ၅ ကော်လံ ၁ သို့ ၀



စော်ကဲမြစ်ကူးတံတား တည်ဆောက်ပြီးစီးမှုကိုတွေ့ရစဉ်။

ကြေးမုံ  
 ယနေ့ ဖတ်စရာ

- တိုင်ကြားပေးပို့လာသော မူးယစ်ဆေးဝါးသတင်းများ နှင့်စပ်လျဉ်း၍ ထပ်မံ ဖော်ထုတ်ရရှိမှုများ ထုတ်ပြန်  
 စာမျက်နှာ » ၈
- စီးပွားရေးအမြန်နှုန်းထူထောင် ပြည်သူ့အားလုံးကြိုးစားစို့  
 စာမျက်နှာ » ၆
- ကိုဗစ် -၁၉ ကာကွယ်ဆေး ထိုးနှံသည့်လုပ်ငန်းများ အရှိန်အဟုန်မြှင့်မည်ဟု ဗြိတိန် ပြောကြား  
 စာမျက်နှာ » ၁၂



## ရန်ကုန်မြို့ပတ်ရထားလမ်း အနောက်ခြမ်း အဆင့်မြှင့်တင်မှုပြီးစီး

ရန်ကုန် ဇန်နဝါရီ ၁၁  
 ရန်ကုန်မြို့ပတ်ရထားလမ်း အဆင့်မြှင့်တင်ခြင်းလုပ်ငန်းများကို အနောက်ခြမ်းနှင့် အရှေ့ခြမ်းဟူ၍ နှစ်ပိုင်းခွဲပြီး မြန်မာ့မီးရထားက ဆောင်ရွက်ခဲ့ရာ အနောက်ခြမ်းမှာ ပြီးစီးသွားပြီဖြစ်ကြောင်း မြန်မာ့ မီးရထား အမှတ် (၇)တိုင်းက ယနေ့ သတင်းထုတ်ပြန်ခဲ့သည်။  
 ရန်ကုန်မြို့ပတ် အနောက်ခြမ်းအား အဝမ်းကုမ္ပဏီက ၂၀၁၈ ခုနှစ် ဖေဖော်ဝါရီ ၂၁ ရက်တွင် အပိုင်းသုံးပိုင်းခွဲ၍ စတင်ဆောင် ရွက်ခဲ့ပြီး တည်ငံ့ကုန်း-အင်းစိန် ၃ ဒသမ ၇၅ မိုင်၊ အင်းစိန်- ကြည့်မြင်တိုင် ၅ ဒသမ ၅ မိုင်၊ ကြည့်မြင်တိုင် ဘုရားလမ်း သုံးမိုင်တို့ပါဝင်ကာ စုစုပေါင်း ၁၂ ဒသမ ၂၅ မိုင် ဖြစ်သည်။  
 ယနေ့ နံနက် ၆ နာရီတွင် ကြည့်မြင်တိုင်-ဘုရားလမ်း အတွင်း လမ်းကို ဖွင့်လှစ်ခဲ့သဖြင့် အစုန်/အဆန်ရထားများ ပုံမှန်အတိုင်း သွားလာနိုင်တော့မည်ဖြစ်ကြောင်း သိရသည်။  
 ရန်ကုန်မြို့ပတ် အရှေ့ခြမ်းကိုမူ ရွှေတောင်ကုမ္ပဏီက ၂၀၁၈ ခုနှစ် ဒီဇင်ဘာ ၂၁ ရက်မှ စတင်ကာ အပိုင်းနှစ်ပိုင်းခွဲ၍ ဆောင်ရွက် ခဲ့ပြီး တည်ငံ့ကုန်း- ပုဂ္ဂိုလ်တံတား ၇ ဒသမ ၅ မိုင်၊ ပုဂ္ဂိုလ်တံတား

ကုန်း-ပုဇွန်တောင် ၈ ဒသမ ၅ မိုင်တို့ပါဝင်ကာ စုစုပေါင်း ၁၅ ဒသမ ၇၅ မိုင် ဖြစ်သည်။  
 ယနေ့နံနက် ၇ နာရီတွင် ရေကူး-တာမွေ အပြင်လမ်းကို ဖွင့်လှစ်ခဲ့သဖြင့် တည်ငံ့ကုန်းဘူတာမှ တာမွေဘူတာအထိ အစုန်/ အဆန် (အတွင်းလမ်း/အပြင်လမ်း) နှစ်ခုစလုံး ပြီးစီးသွားပြီဖြစ် ကြောင်းလည်း သိရသည်။  
 တာမွေ-ပုဇွန်တောင်လမ်းပိုင်းမှာ အပြင်လမ်းပြုပြင်ထားပြီး အတွင်းလမ်းကို ယခုလကုန်တွင် ဖွင့်လှစ်နိုင်ရေးဆောင်ရွက်သွား မည်ဖြစ်ကြောင်း သိရသည်။  
 ကိုဗစ်-၁၉ ရောဂါဖြစ်ပွားနေသည့်ကာလဖြစ်သဖြင့် မြို့ပတ် ရထားပြေးဆွဲမှုကို ရထားတွဲဆိုင်း သုံးဆိုင်းဖြင့်သာ နံနက်ပိုင်းနှင့် ညနေပိုင်း ရုံးချိန်ရထားများကို ပြေးဆွဲပေးလျက်ရှိပြီး ရုံးဖွင့်ရက် များတွင် တစ်ရက်ပျမ်းမျှခရီးသည် ၃၇၀၀ ခန့်နှင့် ရုံးပိတ်ရက် များတွင် ၃၁၀၀ ခန့် စီးနင်းလျက်ရှိကြောင်း သိရသည်။  
 သတင်း - မြင့်မောင်ကျော်  
 ဓာတ်ပုံ - မြန်မာ့မီးရထား









